

அரசு அங்கீகாரம் பெற்ற வெளிநாட்டு  
நாயையமாற்று நிலுவைம்

**சாரங்கா**  
நகை மாடம்  
MONEY EXCHANGE  
ALL COUNTRIES

**WESTERN UNION WU**  
moving money for better

021 221 7007  
இல.157/1 கஸ்தூரியார் வீதி, யாழ்ப்பாணம்.

# காலைக்கதிர்

Kalāikkathir

விமயல் 02 வள்ளுவர் ஆண்டு 2049 ஆனி 28 வியாழக்கிழமை 12.07.2018 கதிர் 248

## தீர்வுக்கே முன்விரிமை பின்னரே அபிவிருத்தி

### ஜனாதிபதி செயலணியை நிராகரித்து மைத்திரிக்கு வடக்கு முதல்வர் கடிதம்

யாழ்ப்பாணம், ஜூலை 12

வடக்கு-கிழக்கு மக்களின் அரசியல் தீர்வு முதலில் ஏற்படுத்தப்பட்ட பின்னரே அபிவிருத்திப் பணிகள் செயற்படுத்தப்பட வேண்டும். தென்னாபிரிக்காவில் அரசியல் தீர்வு பெற்ற பின்னரே உண்மைக்கும் சமரசத்துக்குமான ஆணைக்குழு நியமிக்கப்பட்டது.

எனவே, வடக்கு - கிழக்கு அபிவிருத்திக்கு என ஜனாதிபதியால் நியமிக்கப்பட்டுள்ள செயலணியில் தான் பங்குபற்றப் போவதில்லை என வடக்கு மாகாண முதலமைச்சர் நீதியரசர் க.வி.விக்னேஸ்வரன் ஜனாதிபதி மைத்திரிபால சிறீசேனவுக்கு அறிவித்துள்ளார்.



பக்கம் 14 >>>

### சு.கவை வளர்ப்பது எனது நோக்கமல்ல

கறுகிறார் அங்கஜன்



கொழும்பு, ஜூலை 12

வடக்கு-கிழக்கில் வாழும் மக்களின் அபிவிருத்தியைக் கருத்திற் கொண்டே ஜனாதிபதி எனக்குப் பக்கம் 04 >>>

### வடக்கு அமைச்சர்கள் விவகாரம்; ஆளும் தரப்பே முழுக் காரணம்

ஆளுநர் குரே குற்றச்சாட்டு

யாழ்ப்பாணம், ஜூலை 12

வடக்கு மாகாண சபையில் அமைச்சர்கள் விவகாரம் தொடர்பாக ஏற்பட்ட குழப்ப நிலைக்கு முழுக் பக்கம் 03 >>>

### வடக்கைத் தொடர்ந்தும் கட்டுப்படுத்துகிறது மத்தி

கனடாத் தூதுவரிடம் விக்கி எடுத்துரைப்பு

யாழ்ப்பாணம், ஜூலை 12

மத்திய அரசு பல விதங்களிலும் வடக்கு மக்களைத் தனது கட்டுப்பாட்டுக்குள் வைத்திருக்கின்றது. இவ்வாறு இருந்துகொண்டு அரசியல் ரீதியான விடயங்களைத் தீர்ப்பதென்பது கடினம்.

பக்கம் 04 >>>

### யாழ். மாநகரசபை உறுப்பினராக ஜெகன் செயற்பட நீதிமன்று இடைக்காலத் தடை

கொழும்பு, ஜூன் 12

யாழ் மாநகரசபையின் ஈ.பி.டி.பி. உறுப்பினரான குகேந்திரன் (ஜெகன்), மாநகரசபை உறுப்பினராகச் செயற்படுவதற்கு இடைக்காலத் தடை விதித்து மேன் முறையீட்டு நீதிமன்றம் நேற்று உத்தரவு பிறப்பித்தது.

மாநகரசபையின் இலங்கைத் தமிழரசுக் கட்சி உறுப்பினரான லோகதயாளன் சார்பில் மேன் முறையீட்டு நீதிமன்றத்தில் தாக்கல் செய்யப்பட்ட மனுவை மன்று பரிசீலனைக்கு எடுத்த பின்னரே இந்த இடைக்கால உத்தரவைப் பிறப்பித்தது.

பக்கம் 14 >>>

**விடுதலை**  
அல்ல!

வடமாகாண சபையில் டெனிஸ் வரனின் பிரச்சினையால் எழுந்த குழப்பத்தைத்தான் இப்பத்தியில் அடிக்கடி கிளற வேண்டியிருக்கின்றது.

“டெனிஸ்வரனை அமைச்சராக ஏற்க முடியாது. அவர் இன்னும் அமைச்சர்தான் என்ற மேன்முறையீட்டு நீதிமன்ற உத்தரவுக்கு பக்கம் 03 >>>

### வவுனியாவில் கோர விபத்து; 2 பேர் சாவு! 4 பேர் படுகாயம்



வவுனியா, ஜூலை 12

ஏ-9 வீதியில் புளியங்குளம் பகுதியில் இடம்பெற்ற கோர விபத்தில் இருவர் உயிரிழந்தனர். 4 பேர் படுகாயமடைந்து சிகிச்சை பெற்று பக்கம் 03 >>>

### போதைப்பொருள் கடத்தல்;

### 19 குற்றவாளிகளை தூக்கிலிட அனுமதி

கொழும்பு, ஜூலை 12  
போதைப்பொருள் கடத்தலுடன் தொடர்புடைய குற்றச்சாட்டில் தூக்குத் தண்டனை விதிக்கப்பட்ட 19 குற்றவாளிகளுக்கு தண்டனையை நிறைவேற்ற அமைச்சரவை அனுமதி வழங்கியுள்ளது. இந்தத் பக்கம் 14 >>>

### வாள், கம்பியுடன் நான்கு பேர் கைது

கல்லுண்டாயில் சம்பவம்

யாழ்ப்பாணம், ஜூலை 12  
யாழ்ப்பாணம் - காரைநகர் வீதி கல்லுண்டாய் பகுதியில் வாள், கம்பியுடன் நடமாடிய 4 பேர் கைது செய்யப்பட்டனர் என்று மானிப்பாய்பொலீஸார் தெரிவித்தனர்.

இந்தச் சம்பவம் நேற்று முன்தினம் செவ்வாய்க் கிழமை இரவு இடம்பெற்றது.

பக்கம் 14 >>>

### தமிழரைத் தொடர்ந்தும் ஏமாற்றுகிறார் சம்பந்தன்

யாழ்ப்பாணத்தில் நாமல் குற்றச்சாட்டு

யாழ்ப்பாணம், ஜூலை 12

அரசாங்கத்தின் பங்காளிக் கட்சியாகவே தமிழ்த் தேசியக் கூட்டமைப்பு தொடர்ந்து செயற்பட்டு வருகின்றது. தமிழ் மக்களை மாத்திரமன்றி நாட்டில் உள்ள அனைத்து இன, மத மக்களையும் கூட்டமைப்பின் தலைவர் சம்பந்தன் ஏமாற்றி வருகின்றார்.

இவ்வாறு தெரிவித்தார் நாடாளுமன்ற



உறுப்பினர் நாமல் ராஜபக்ஷ. யாழ்ப்பாணத்தில் நேற்றுப் புதன் கிழமை நடைபெற்ற பக்கம் 03 >>>

### போதைப்பொருள் குற்றவாளிகளை தூக்கில் போட விரைவில் உத்தரவு!



ஜனாதிபதி நேற்று அதிரடி அறிவிப்பு

கொழும்பு, ஜூலை 12

போதைப்பொருள் கடத்தலில் ஈடுபட்டு நீதிமன்றத்தால் தூக்குத் தண்டனை விதிக்கப்பட்டிருக்கும் நிலையிலும் போதைப்பொருள் வியாபாரத்துடன் தொடர்புபட்டுள்ள சிறைக் கைதிகளுக்குத் தூக்குத் தண்டனை பக்கம் 04 >>>

### சகலரும் ஏற்கும் ஒருவரே ஜனாதிபதி வேட்பாளர்

யாழ்ப்பாணம் நாமல்

யாழ்ப்பாணம், ஜூலை 12

சகலரும் ஏற்கும் ஒருவரை ஜனாதிபதி வேட்பாளராக முன்னாள் ஜனாதிபதியும் நாடாளுமன்ற உறுப்பினருமான மஹிந்த ராஜபக்ஷ அறிவிப்பார். எனக்கு ஜனாதிபதித் தேர்தலில் போட்டியிடும் வயதும் காலமும் வரவில்லை.

இவ்வாறு மஹிந்தவின் மகனும் நாடாளுமன்ற உறுப்பினரு பக்கம் 14 >>>

## போதைப்பொருளை கட்டுப்படுத்த முப்படைகளும் களத்தில் குதிக்கும்

கொழும்பு, ஜூலை 12 நாட்டில் தற்போது அதி கரித்துவரும் போதைப் பொருள் பாவனையைக் கட்டுப்படுத்துவதற்காக முப்படைகளின் நேரடிப் பங்களிப்பைப் பெற்றுக் கொள்ள நல்லாட்சி அரசு தீர்மானித்துள்ளது. இதுதொடர்பில் ஜனாதிபதி மைத்திரிபாலசிறிசேன மற்றும் அமைச்சர் ரஞ்சித் மத்தும் பண்டாரவினால் சமர்ப்பிக்கப்பட்ட இணை அமைச்சரவைப் பத்திரத்துக்கு அமைச்சரவை அங்கீகாரம் வழங்கப்பட்டுள்ளது.

அமைச்சரவைத் தீர்மானங்களை அறிவிக்கும்

செய்தியாளர் சந்திப்பில், அமைச்சரவையின் இணைப் பேச்சாளரும் அமைச்சருமான கயந்த கருணாதிலக நேற்று இந்த விடயத்தைக் குறிப்பிட்டார்.

அவர் மேலும் தெரிவிக்கையில்-

நாட்டில் தற்போது போதைப்பொருள் பாவனை அதிகரித்துள்ளமையானது பாரிய பிரச்சினைகளை ஏற்படுத்தியுள்ளது. இதனைக் கட்டுப்படுத்த அரசு ஒரு புறத்தில் நடவடிக்கைகளை மேற்கொண்டு வந்தாலும், இதனால் ஏற்படும் விளைவுகளும் நாளுக்கு நாள் அதிகரித்து வருகின்றமை மக்களிடையே

### அனுமதியளித்தது அமைச்சரவை

யே பாரிய அச்சத்தை யும் அதிருப்தியையும் தோற்று வித் துள்ளது.

இந்த நிலையிலேயே போதைப்பொருள் பாவனையைக் கட்டுப்படுத்த பொலிஸ் விசேட அதிரடிப் படையினருடன் இணைந்து முப்படையின் ஒத்துழைப்பையும் பெற்றுக் கொள்ள அரசு தீர்மானித்துள்ளது.

இதற்கமையாக போதைப்பொருள் நடவடிக்கையைக் கட்டுப்படுத்தும் பணியை வெற்றி கரமாக மேற்கொள்வதற்காக, முப்படையினருக்குச் சட்ட

மா அதிபரினால் சிபாரிசு செய்யப்பட்ட சில அதிகாரங்களை வழங்கவும் நடவடிக்கை எடுக்கப்பட்டுள்ளது.

மேலும், இதற்கான விசேட ஒழுங்குவிதிகள் தொடர்பான திருத்தச் சட்டத்தைத் தயாரிப்பதற்காக ஜனாதிபதி மைத்திரிபால சிறிசேன மற்றும் அமைச்சர் ரஞ்சித் மத்தும் பண்டார வினால் சமர்ப்பிக்கப்பட்ட இணை அமைச்சரவைப் பத்திரத்திற்கு அமைச்சரவை அங்கீகாரம் வழங்கியுள்ளது - என்றார். (ஐ)

## மீள்குடியேறிய குடும்பத்துக்கு உதவி

யாழ்ப்பாணம், ஜூலை 12 இளவாலை வருத்தப் படாத வாலிபர் சங்கத்தின் 'உயர்த்தும் கரங்கள்' செயற்திட்டத்தின் கீழ், பலாலி தெற்குப் பகுதியில் மீள்குடியேற்றம் செய்யப் பட்டுள்ள பொருளாதார ரீதியில் நலிவுற்ற குடும்பம் ஒன்றின் 3 பிள்ளைகளுக்குப் பாடசாலை செல்வதற்கான செக்கிளும், பாடசாலை கற்றல் உபக

ரணங்களும் என சுமார் 20 ஆயிரம் ரூபா பெறுமதியான பொருட்கள் வழங்கப்பட்டன.

இதற்கான நிதியைக் கொழும்பு நகரில் வாழ்ந்து வரும் அன்பரொருவர் தனது பிறந்தநாளை முன்னிட்டு வழங்கியிருந்தார் என இளவாலை வருத்தப்படாத வாலிபர் சங்கம் தெரிவித்தது.

## அங்கஜனை நேரில் சென்று வாழ்த்தினார் ஹிஸ்புல்லா



கொழும்பு, ஜூலை 12 விவசாய பிரதியமைச்சராக நேற்று உத்தியோகபூர்வமாகப் பதவியேற்றுப் பணிகளை ஆரம்பித்த அங்கஜன் இராமநாதனை, இராஜாங்க அமைச்சர் எம். எல். ஏ. எம். ஹிஸ்புல்லா ஹிஸ்புல்லா நேற்று சந்தித்து வாழ்த்தி தெரிவித்துள்ளார்.

அத்துடன், யுத்தத்தால் பெரிதும் பாதிக்கப்பட்ட வடக்கு மாகாண மக்களுக்குச் சேவையாற்ற வேண்டும் என துடிக்கின்ற அங்கஜன் இராமநாதன் இந்த அமைச்சின் உட்காட்சி நிற்பான பணிகளை ஆற்ற வாழ்த்துவதாக ஹிஸ்புல்லா ஹிஸ்புல்லா குறிப்பிட்டார். (ஐ)

அரசியல் பிரமுகர்கள் பலரும் தமது வாழ்த்துக்களைத் தெரிவித்தனர்.

இராஜாங்க அமைச்சர் எம். எல். ஏ. எம். ஹிஸ்புல்லா ஹிஸ்புல்லா நேற்று அங்கஜன் இராமநாதனை சந்தித்து வாழ்த்தி தெரிவித்துள்ளார்.

அத்துடன், யுத்தத்தால் பெரிதும் பாதிக்கப்பட்ட வடக்கு மாகாண மக்களுக்குச் சேவையாற்ற வேண்டும் என துடிக்கின்ற அங்கஜன் இராமநாதன் இந்த அமைச்சின் உட்காட்சி நிற்பான பணிகளை ஆற்ற வாழ்த்துவதாக ஹிஸ்புல்லா ஹிஸ்புல்லா குறிப்பிட்டார். (ஐ)

## விக்கி விடுத்த அழைப்பை ஏற்றார் ரஞ்சன் ராமநாயக்க

வடக்கு மாகாண முதலமைச்சர் சீ. வி. விக்கனேஸ் வரன் விடுத்த அழைப்பைத் தாம் ஏற்றுக்கொள்கிறார் என பிரதி அமைச்சர் ரஞ்சன் ராமநாயக்க தெரிவித்துள்ளார்.

அண்மையில் விடுதலைப்புலிகள் குறித்து விஜயகலா மகேஸ்வரன் கூறிய கருத்து அரசியலில் பெரும் பரபரப்பை ஏற்படுத்தியது.

இதையடுத்து எழுந்த சர்ச்சையால் தனது இரா

ஜாங்க அமைச்சுப் பதவியையும் விஜயகலா மகேஸ்வரன் இராஜினாமா செய்தார்.

இது தொடர்பில் உட்காட்சி விவரம் மாநாடு என்ற நடத்திய அமைச்சர் ரஞ்சன் ராமநாயக்க, விக்கனேஸ் வரன், சிவாஜி லிங்கம் மற்றும் விஜயகலாவுக்குப் புனாவாழ்வுவழங்க வேண்டும் என அதில் தெரிவித்திருந்தார்.

இவருடைய கூற்றுக்குப் பதிலளித்து வடமாகாண

முதலமைச்சர் அறிக்கை ஒன்றை வெளியிட்டிருந்தார்.

அந்த அறிக்கையில், எங்களுக்குப் புனர்வாழ்வளிக்க வேண்டுமா என்று முடிவெடுக்க ரஞ்சன் ராமநாயக்கவை வடக்குக்குக் கௌரவத்துடனும் அன்புடனும் அழைக்கின்றேன். வடமாகாணம் வந்து நிலைமையைப் பார்த்துச் செல்ல பிரதி அமைச்சரை அன்புடன் அழைக்கின்றேன் எனத் தெரிவித்திருந்தார்.

இதனையடுத்து பிரதி அமைச்சர் ரஞ்சன் ராமநாயக்க விக்கனேஸ்வரனின் அழைப்பை ஏற்றுள்ளார்.

முதலமைச்சர் சீ. வி. விக்கனேஸ்வரனுடன் இணைந்து வடக்கில் கண்காணிப்பு விஜயமொன்றை மேற்கொள்ள நான் தயாராக உள்ளேன். அதற்கு திகதி நிர்ணயம் உட்பட அனைத்து ஏற்பாடுகளையும் வசதிகளையும் முதல்வர் செய்ய வேண்டும் - என்றார் ரஞ்சன். (ஐ)

## விஜயகலாவை பாராட்டுகிறார் ஞானசார தேரர்

கொழும்பு, ஜூலை 12 முன்னாள் இராஜாங்க அமைச்சர் விஜயகலா மகேஸ்வரனுக்கு, பொது பலசேனா அமைப்பின் பொது செயலாளர் கலகொட அத்தே ஞானசார தேரர் பாராட்டுத் தெரிவித்துள்ளார்.

தன் இனத்துக்காகத் துணிச்சலாகச் சர்ச்சைக் குரிய கருத்தை விஜயகலா வெளியிட்டுள்ளார் எனத் தேரர் குறிப்பிட்டுள்ளார்.

கன்தகைகட்டிய ஸ்ரீ தர்மாராம விகாரையில் இடம்பெற்ற நிகழ்வில் கலந்துகொண்டு கருத்து வெளியிடும்போதே அவர் இவ்வாறு கூறினார்.

அவர் மேலும் தெரிவிக்கையில்-

கூந்த 70 வருடங்களாக நாட்டில் உருவான அனைத்துத் தலைவர்களும் தம்மைப் பலவீனப்படுத்தினர். இலங்கைக்குப் பொருத்தமான தலைவர் ஒருவர் உருவாகவில்லை.

விடுதலைப்புலிகள் அமைப்பு மீண்டும் கட்டியெழுப்பப்பட வேண்டும் எனப் பெரும் சர்ச்சைக் குரிய கருத்து வெளியிட்ட விஜயகலா மகேஸ்வரன் தொடர்பில் தான் பெருமை அடைகிறேன். விஜயகலா தனது இனத்துக்காகக் குரல் கொடுத்துள்ளார்.

அந்தப் பெண் தனது இனத்துக்காக முன்நிற்கின்றார். அரசியல்வாதிகள் எங்களைப் பலவீனப்படுத்துவதை மாத்திரமே செய்தனர். பிரிவினை ஏற்படுத்தினார்கள். இலங்கையை ஆட்சி செய்த ஆட்சியாளர்கள் எங்களைப் பலவீனப்படுத்தினார்கள். எனினும் விஜயகலா மகேஸ்வரன் குறித்து பெருமைப்படுகிறேன்.

நான் சிறை வைக்கப்பட்டபின்னர் இந்த நாட்டின் பல்வேறு பிரதேசங்களின் பிக்குகள், பௌத்த மக்கள் எதிர்ப்பு வெளியிட்டனர். என்னை விடுவிப்பதற்கு நடவடிக்கை மேற்கொண்டனர். பௌத்த புத்திரனாக எங்கள் இனம் மற்றும் மதத்தைக் காப்பாற்ற நாம் முயற்சிக்கின்றோம். எங்களுக்குச் சாப்பிடுவதற்கு வாய், வயிறு உள்ளது போன்று, நாடு ஒன்று இருக்க வேண்டும்.

தங்கள் இனத்தை குறித்து நினைத்தே பிரபாகரன் ஆயுதத்தை கையில் எடுத்தார். இந்த நாட்டில் உள்ள தலைவர்களின் செயற்பாடு காரணமாக விஜயகலா போன்ற பெண்கள் எங்களைத் தலைவர்களின் தோள்பட்டையிலும் ஏறுவார்கள் - என்றார். (ஐ)

## வவுனியாவில் குண்டு மீட்பு; யொலிஸ் விசாரணை தீவிரம்

வவுனியா, ஜூலை 12 வவுனியா - இரட்டைப் பெரியகுளம் அலகல்ல பகுதியிலுள்ள தனியார் காணியில் இருந்து வெடிக் காத நிலையில் வெடிகுண்டு மீட்கப்பட்டுள்ளதாகப் பொலிஸார் தெரிவித்துள்ளனர்.

நேற்றுக் காலை இந்த குண்டு மீட்கப்பட்டுள்ளது. வெடிக் காத நிலையில் குண்டு இருப்பதை அவதானித்த காணியின் உரிமையாளர் பொலிஸாருக்குத் தகவல் வழங்கியுள்ளார். (ஐ)

முறைப்பாட்டையடுத்து சம்பவ இடத்துக்குச் சென்ற பொலிஸார் அப்பகுதியில் வெடிபொருட்கள் இருப்பதாகத் தேடுதல் மேற்கொண்டபோது ஒரு வெடிகுண்டு மட்டுமே மீட்கப்பட்டுள்ளது.

ஏற்கனவே இதனை அண்டிய பகுதிகளில் இருந்து வெடிபொருட்கள் மீட்கப்பட்டுள்ளதாகவும், சம்பவம் தொடர்பில் மேலதிக விசாரணைகளை பொலிஸார் மேற்கொண்டு வருவதாகவும் தெரிவிக்கப்பட்டது. (ஐ)

## கொழும்பில் பலத்த காற்று; 153 வீடுகளுக்குப் பாதிப்பு

கொழும்பு, ஜூலை 12 கொழும்பு மாவட்டத்தின் பல பகுதிகளில் நேற்று அதிகாலையில் வீசிய பலத்த காற்று காரணமாக 153 வீடுகளுக்குச் சேதம் ஏற்பட்டுள்ளதாக அனர்த்த முகாமைத்துவ மத்திய நிலையம் தெரிவித்துள்ளது.

அதற்கமைய ஹோமாகம் பிரதேசத்தில் 75 வீடுகளும், தெஹி வளையில் 15 வீடுகளும், இரத்தம வளையில் 20 வீடுகளும், பிலியந்தலையில் 5 வீடுகளும், மஹரகமயில் 15

வீடுகளும், கெஸ்பேவியில் 15 வீடுகளும், மொரட்டுவையில் 7 வீடுகளும், ஏனைய பிரதேசங்களில் சில வீடுகளும் சேதமடைந்துள்ளதாக அனர்த்த முகாமைத்துவ மத்திய நிலையத்தில் உட்காட்சி பேச்சாளர் பிரதீப் கொடிப்பிலி தெரிவித்துள்ளார்.

பாதிப்பு ஏற்பட்ட வீடுகளுக்கான இழப்பீடுகளை வழங்குவதற்கான நடவடிக்கைகள் விரைவாக ஆரம்பிக்கப்படவுள்ளதாக அவர் மேலும் குறிப்பிட்டார். (ஐ)

## சுழிபுரம் சிறுமி படுகொலை; மூவர் தொடர்ந்து மறியலில்

யாழ்ப்பாணம், ஜூன் 12 சுழிபுரத்தில் ஆறு வயது சிறுமி றெஜினா படுகொலை செய்யப்பட்ட சம்பவத்தின் சந்தேகநபர்களுக்கு விளக்கமறியல் நீடிக்கப்பட்டுள்ளது.

இந்த வழக்கு மல்லாகம் நீதவான் முன்னிலையில் நேற்று விசாரணைக்கு எடுத்துக் கொள்ளப்பட்டது.

இதன்போது சந்தேகநபர்கள் 3 பேரும் எதிர்வரும் 26 ஆம் திகதிவரை மீண்டும் விளக்கமறியலில் வைக்கப்பட்டுள்ளனர்.

சுழிபுரம் பகுதியில் 6 வயது சிறுமி றெஜினா கடந்த ஜூன் மாதம் கிணற்றிலிருந்து சடலமாக மீட்கப்பட்டிருந்தார். இந்தச் சம்பவத்தில் 3 பேர் சந்தேகத்தின் அடிப்படையில் கைது செய்யப்பட்டிருந்தமை குறிப்பிடத்தக்கது. (ஐ)

## கடல் கொந்தளிப்பால் முல்லை மீனவர் சாவு!

முல்லைத்தீவு, ஜூலை 12 முல்லைத்தீவு - மாத் தளன் பகுதியில் கடல் கொந்தளிப்பால் தெப்பம் கவிழ்ந்து மீனவர் ஒருவர் உயிரிழந்துள்ளார்.

இதில், முல்லைத்தீவு அடைக்கலமாதா வீதி கடற்கரையில் இருந்து, மீன்படிப்பதற்குச் சென்ற 60 வயதுடைய தாவீது செல்வரத்தினம் என்பவரே உயிரிழந்துள்ளார்.

இவர்தெப்பம் ஒன்றை பயன்படுத்தியே மீன்படித் தொழிலை மேற்கொள்கிறார். மீன்பிடயில் ஈடுபட்டுக் கொண்டு இருக்கும்போது கடல் கொந்தளிப்பால் ஷ்வரது தெப்பம் கவிழ்ந்

துள்ளது. இதன்போது கடலில் தவறி விழுந்த தாவீது செல்வரத்தினம் பரிதாபமாக உயிரிழந்துள்ளார்.

இதேவேளை, நாட்டிலும் நாட்டை சூழவுள்ள கடற் பரப்பிலும் காற்றின் வேகம் குறிப்பிடத்தக்க அளவுக்கு அதிகரிக்கும் சாத்தியம் தற்போதும் காணப்படுவதாக வளிமண்டலவியல் திணைக்களம் தெரிவித்துள்ளது.

நாடு முழுவதும், அவ்வப் போது மணித்தியாலத் துக்கு 50-60 கிலோமீட்டர் வரையான வேகத்தில் காற்று வீசுவதும் எதிர் பார்க்கப்படுகின்றது. (ஐ)

## தூக்குத் தண்டனைக்கு மங்கள கடும் எதிர்ப்பு

கொழும்பு, ஜூலை 12

போதைப்பொருள் பாவனையை தடுக்கும் பொருட்டு அதனை விற்பனை செய்பவர்களுக்கு எதிராக மரண தண்டனை விதிப்பதற்குத் தாம் உடன்பாடு இல்லை என நீதி மற்றும் ஊடகத்துறை அமைச்சர் மங்கள சமரவீர தெரிவித்துள்ளார்.

போதைப்பொருள் விற்பனை செய்வோருக்கு எதிராக மரண தண்டனையை செயற்படுத்துவது தொடர்பிலான அமைச்சரவையின் தீர்மானம் தொடர்பில் சம்பந்தப்பட்ட கைதிகளின் விவரங்களை ஜனாதிபதி கோரியுள்ளார்.

இந்நிலையில் இந்த விடயம் தொடர்பில் கருத்து தெரிவித்தபோதே அமைச்சர் மங்கள சமரவீர அதற்கு எதிர்ப்பை வெளியிட்டார்.

இந்தக் குற்றவாளிகளுக்கு தூக்குத் தண்டனை விதிப்பதற்கு பதிலாக ஆயுள் தண்டனை விதிக்க முடியும் என கூறிய அவர், தூக்குத் தண்டனையை நிறைவேற்றுவதற்கு, கொள்கை அளவில் தன்னால் உடன்பட முடியாது என்றும் கூறினார். (ஐ)

## ரூ.11.8 கோடி பெறுமதியான ஹெரோயின் கிழக்கில் மீட்பு

### இருவர் பொலிஸாரால் கைது

மட்டக்களப்பு, ஜூலை 12

சுமார் 11.8 கோடி ரூபா பெறுமதியான 9 கிலோ 900 கிராம் எடையுடைய ஹெரோயின் போதைப்பொருள் நேற்று கிழக்கில் கைப்பற்றப்பட்டுள்ளதாகப் பொலிஸ் ஊடகப் பிரிவு தெரிவித்துள்ளது.

மட்டக்களப்பு மாவடிச்சேனை அரிசி ஆலை ஒன்றுக்குள் இருந்தே இந்த போதைப் பொருளைக் குற்ற விசாரணைப் பிரிவினர் கைப்பற்றினர். அதனை வைத்திருந்த குற்றச்சாட்டில் இருவர் கைது செய்யப்பட்டுள்ளனர் என்று பொலிஸ் ஊடகப் பிரிவு குறிப்பிட்டுள்ளது.

போதைப்பொருளை இல்லாதொழித்தல் என்ற செயற்றிட்டத்தை அரசு ஆரம்பித்துள்ளது.

இந்தத் திட்டத்தில் பொலிஸார் மற்றும் சிறப்பு அதிரடிப் படையினருடன் முப்படையினரும் ஈடுபடுத்தப்பட்டுள்ளனர்.

இந்த நிலையில் நேற்று மட்டும் சுமார் 11.8 கோடி ரூபா பெறுமதியான 9 கிலோ 900 கிராம் எடையுடைய ஹெரோயின் போதைப் பொருள் கைப்பற்றப்பட்டுள்ளதாகப் பொலிஸார் மேலும் கூறினர். (ஐ)

### இனி...

(முதலாம் பக்கத் தொடர்ச்சி)

எதிராக மேன்முறையீட்டு செய்துள்ளேன் - அல்லது செய்வாளேன் - அதற்கு முதல் மேன்முறையீட்டு நீதிமன்ற உத்தரவுபட்டி நடக்கும் எண்ணம் எனக்குக் கிடையாது" - என்ற சாரப்பட கருத்து வெளியிட்டு வருகின்றார் அல்லது செயற்பட்டு வருகின்றார் முதலமைச்சர் விக்கினேஸ்வரன்.

ஆனால் ஆளுநரோ இதற்கு நேர் எதிராக - மறுபக்கமாக - செயற்பட்டு வருகின்றார்.

"மேன்முறையீட்டு நீதிமன்றத்தின் இடைக்கால உத்தரவு எனக்குக் கிடைத்துள்ளது. அதன்படி நான் செயற்படுவதாயின் - நடவடிக்கை எடுப்பதாயின் - அதற்கான பரிந்துரைகளை முதலமைச்சர் தரவேண்டும். நான் எழுத்தில் அதனைக் கோரியுள்ளேன். அவர் இன்னும் எனக்குத் தரவில்லை. அதனை நீதிமன்றத்துக்கும் தெரியப்படுத்தியிருக்கிறேன்." - என்ற சாரப்பட அவர் கருத்து வெளியிட்டு வருகின்றார்.

அது மட்டுமல்ல. அந்த வகையில் தான் அவர் செயற்பட்டும் வருகின்றார்.

நீதிமன்றின் இடைக்கால உத்தரவுபட்டி வடக்கு மாகாண சபையின் போக்குவரத்து, வீதிகள், கடற்பொழில் அமைச்சர் டெனிஸ்வரன்தான். அதில் ஆளுநரும் உறுதியாக இருக்கின்றார்.

நேற்றுப்புதன்கிழமை ஆளுநர் பொதுமக்களைச் சந்திக்கும் நாள். பொதுமக்கள் பலரும் தங்கள் பிரச்சினைகளை ஆளுநரின் கவனத்துக்குக் கொண்டு சென்று தீர்வு காண முயன்றனர். அப்படி விடயங்களைக் கையாளும் போது டெனிஸ்

வரனுக்கு ஒதுக்கப்பட்ட துறைகள் சார்ந்த பிரச்சினைகள் பொது மக்களினால் முன்வைக்கப்பட்டால் உடனடியாகவே ஆளுநர் தெளிவான ஒரு பதிலைத் தெரிவித்தமையை நேரடியாகக் காணமுடிந்தது.

"இந்த விடயம் டெனிஸ்வரனின் கீழ் உள்ள துறைகள் என நீதிமன்றம் உத்தரவிட்டுள்ளவற்றுக்குள் வருகின்றது. ஆகவே, டெனிஸ்வரன் இந்தத் துறைகளைக் கையாளாத நிலைவரை நாங்கள் யாரும் அதில்தலையிட முடியாது. எனவே, இன்றைய நிலையில் இவ்விடயம் தொடர்பில் என்னால் எதுவும் செய்ய முடியாது. ஆகவே மன்னித்துக் கொள்ளுங்கள்." - என்று கூறி சம்பந்தப்பட்ட பொதுமக்களை ஆளுநர் அனுப்பி வைத்தமையையும் காண முடிந்தது.

சரி. நீதிமன்ற உத்தரவுபட்டி அந்தத் துறைகளை ஆளுநர் கையாளாமல் இருக்கின்றார். ஆனால் டெனிஸ்வரன் கீழ் உள்ளவை என்று கூறப்படும் இத்துறைகளை இப்போது முதலமைச்சரும், அமைச்சர் சிவநேசனும், அமைச்சர் அனந்தி சிவநேசனும் தங்களுடைய அமைச்சுக்கு உட்பட்டவை என்று தொடர்ந்து காரியமாற்றிக் கொண்டிருக்கின்றனரே? இந்த விடயத்தில் ஆளுநர் என்ன செய்யப்போகின்றார்? என்ன நடவடிக்கை எடுக்கப்போகின்றார்?

வெறுமனே, "இதுபற்றி அவர்களுக்கே கூறினேன். அறிவித்தேன். அவர்கள் அதனை ஏற்றுச் செயற்படவில்லை." - என்று மொட்டையாகப் போய் மேன்முறையீட்டு நீதிமன்றத்திடம் கூறப்போகின்றாரா? பொறுத்திருப்போம். மலிந்தால் சந்தைக்கு வரும் தானே...!

-மின்னல்-

## வடக்கு மாகாண மருத்தகங்களில் பாலியல் மாத்திரைகள் தூராளம்

### இதனால் மக்களுக்குப் பெரும் பாதிப்பு என்கிறார் மாகாண அமைச்சர் குணசீலன்

வடக்கு மாகாணத்தில் இயங்கும் மருந்தகங்களில் பாலியல் உணர்வுகளைத் தூண்டக் கூடிய மருந்து வகைகள் விற்பனை செய்யப்பட்டு வருகின்றன. இதனால் பொதுமக்களுக்குப் பலத்த பாதிப்புக்கள் ஏற்படும் அபாயம் உள்ளது என மாகாண சுகாதார அமைச்சர் வைத்தியர் குணசீலன் தெரிவித்தார்.

வடக்கு மாகாண சபை அமர்வு நேற்றுமுன்தினம் நடைபெற்றது. இதில் உரையாற்றும்போதே அவர் இவ்வாறு கூறினார்.

அவர் மேலும் தெரிவிக்கையில் -

வடக்கு மாகாணத்தில் பல மருந்தகங்கள் இயங்குகின்றன. அவற்றில் பல மருந்தகங்கள் அனுமதியின்றி இயங்கி வருகின்றன. அத்தோடு அனுமதிக்கப்பட்ட மருந்தாளர்களும் இல்லாமலேயே மருந்தகங்கள் இயங்குகின்றன. குறிப்பாக முல்லைத்தீவில் 14 மருந்தகங்கள் உள்ள நிலையில் அவை அனைத்துக்கும் உரிய சட்ட அனுமதிகள் பெறப்படவில்லை.

அதேபோன்று வவுனியா மாவட்டத்தில் காணப்படும் 19 மருந்தகங்களில் 10 மருந்தகங்கள் மட்டுமே அனுமதியைப் பெற்று இயங்கி வருகின்றன. ஏனைய 9 மருந்தகங்களும் அனுமதி பெறப்படாமல் சட்டவிரோதமாகவே இயங்கி வருகின்றன. அதேபோன்று யாழ். மாவட்டத்தில் காணப்படும் 80 மருந்தகங்களில் 70 மருந்தகங்களுக்கே அனுமதிகள் இருக்கின்றன. ஏனைய 10 மருந்தகங்களுக்கு அனுமதி இல்லாத நிலையிலும் சில மருந்தகங்கள் அனுமதிக்காக விண்ணப்பித்திருக்கின்றமையையும் அவதானிக்கக் கூடியதாக உள்ளது. அதேபோல மன்னாரிலும் மருந்தகங்களில் 4 மருந்தகங்களுக்கு மட்டுமே அனுமதி இருக்கின்றது. இவ்வாறு அனுமதி பெறப்

### வவுனியா...

(முதலாம் பக்கத் தொடர்ச்சி) வருகின்றனர்.

நேற்று அதிகாலை இந்த விபத்து நிகழ்ந்துள்ளது.

கொள்கலன் வாகனத்தின் சாரதியான ஜயபுறமுதலிகே தொன் உஜித் தோந்த மற்றும் கிளிநொச்சி, செல்வநகர் பிரதேசத்தைச் சேர்ந்த கிங்ஸ்லி அருளையா சரோஜினி தேவி ஆகிய இருவருமே இந்த விபத்தில் உயிரிழந்துள்ளனர்.

வவுனியாவில் இருந்து கிளிநொச்சி நோக்கிப் பயணித்த கொள்கலன் வாகனமும் கிளிநொச்சியில் இருந்து வவுனியா நோக்கிப் பயணித்த வானும் நேருக்கு நேர் மோதி கொண்டமையால் இந்த விபத்து ஏற்பட்டுள்ளது.

இரண்டு வாகனங்களும் அதிக வேகமாக பயணித்துள்ள நிலையில், சாரதிகளினால் வேகத்தைக் கட்டுப்படுத்த முடியாமல் விபத்து ஏற்பட்டதாகப் பொலிஸார் கூறினர்.

காயமடைந்தவர்களில் இருவரின் நிலைமை கவலைக்கிடமாக உள்ளதென வைத்திய சாலை வட்டாரங்கள் தகவல் தெரிவித்தன. (ஐ)

படாத மருந்தகங்களாலும் அங்கீகரிக்கப்பட்ட மருந்தாளர்களும் இல்லாமையாலும் பொது மக்களுக்குப் பல்வேறு பாதிப்புக்கள் ஏற்படுகின்றன. அதனாலேயே அனுமதி பெறப்படாத மருந்தகங்களுக்கு எதிராக வழக்குகளைத் தாக்கல் செய்திருக்கின்றோம். அத்தோடு அவ்வாறு தொடர்ந்தும் இயங்கும் மருந்தகங்களுக்கு எதிராக உடனடிச் சட்ட நடவடிக்கைகளையும் எடுக்க இருக்கின்றோம்.

மருத்துவநிபுணரின் ஆலோசனையின்றி மருந்துகளைப் பெற்ற கார்ப்பணியொருவர் கருக்கலைப்புச் செய்யும் முயற்சியில் ஈடுபட்டபோது கார்ப்பணியை சிதைத்து உயிரிழந்த சம்பவமும் இங்கு இடம்பெற்றிருக்கின்றது. அது குறித்தும் விசாரணைகளை மேற்கொண்டு வருகின்றோம்.

சில மருந்துகளில் போதை உணர்வை உண்டாக்கக் கூடிய தன்மையும் இருக்கின்றது. இவற்றுக்கு அடிமையானால் பெரும் பாதிப்புக்கள் ஏற்படும். அதேபோன்றே பல மருந்தகங்களில் பாலியல்

### வடக்கு...

(முதலாம் பக்கத் தொடர்ச்சி) காரணம் தமிழ்த் தேசியக் கூட்டமைப்புதான் என வடக்கு மாகாண ஆளுநர் ரெஜினோல்ட் குரே குற்றம்சாட்டியுள்ளார்.

ஆளுநர் அலுவலகத்தில் நேற்று இடம்பெற்ற ஊடகவியலாளர் மாநாட்டில் அவர் இவ்வாறு குற்றம்சாட்டி முன்வைத்தார்.

அவர் மேலும் தெரிவிக்கையில் -

வடக்கு மாகாண அமைச்சர் மாற்றம் தொடர்பான வர்த்தமானி அறிவித்தலை வெளியிடாதமை எமது தவறாக இருக்கலாம். ஆனால் இந்தப் பிரச்சினைக்கு முழுக் காரணம் தமிழ்த் தேசியக் கூட்டமைப்புதான். நான் இல்லை. நானா அமைச்சர்களுக்கு எதிராக விசாரணை நடத்தச் சொன்னேன். அவர்கள் தான் நடத்தினார்கள். அமைச்சர்களை மாற்றினார்கள்.

அரசமைப்பின் ஏற்பாட்டின் அடிப்படையில் அமைச்சர்களை நியமிக்கவேண்டும் என்றால் முதலமைச்சரின் சிபாரிசின் அடிப்படையில் தான் நியமிக்கவேண்டும்.

அமைச்சர்களுக்கு எதிராக விசாரணை நடத்தப்பட்டது. அதன்பின்னர் முதலமைச்சரால் சிபாரிசு செய்யப்பட்டதன் அடிப்படையில் புதிய அமைச்சர்கள் நியமிக்கப்பட்டார்கள்.

பின்னர் தற்போது வந்த நீதிமன்றத் தீர்ப்பின் அடிப்படையில் அமைச்சரவையில் மாற்றம் ஏற்படுத்தவேண்டிய தேவை உள்ளது. ஆனால் நான் நேரடியாக அமைச்சரை நியமிக்க முடியாது. முதலமைச்சர் சிபாரிசு செய்யவேண்டும். நான் இந்த விடயம் குறித்து முதலமைச்சரிடம் கோரியுள்ளேன். அவரால் எனக்கு இன்னமும் எந்தச் சிபாரிசும் தரப்படவில்லை. இந்த விடயத்தை நீதிமன்றத்துக்கும் தெரியப்படுத்தியுள்ளேன் - என்றார். (ஐ-7)



உணர்வைத் தூண்டக் கூடிய மருந்துகள் விற்பனை செய்யப்படுகின்றன. இவ்வாறு அனுமதி பெறப்படாமலும் அங்கீகரிக்கப்பட்ட மருந்தாளர்கள் இல்லாமலும் இயங்கும் மருந்தகங்கள் இழுத்து மூடப்படும் - என்றார். (ஐ-7)

### தமிழரைத்...

(முதலாம் பக்கத் தொடர்ச்சி) திருமண நிகழ்வு ஒன்றுக்காக வருகை தந்த அவர் யாழ். ஊடக அமையத்தில் ஊடகவியலாளர் சந்திப்பொன்றை நடத்தினார். இதன்போதே அவர் இவ்வாறு கூறினார்.

அவர் மேலும் தெரிவிக்கையில் -

தமிழ்த் தேசியக் கூட்டமைப்பு எதிர்க்கட்சி எனும் பெயரில் அரசின் பங்காளிக் கட்சியாகவே தொடர்ந்து செயற்பட்டு வருகின்றது. எதிர்க்கட்சியாக இருந்து வடக்கு மக்களுக்கோ தெற்கு மக்களுக்கோ எதனையும் செய்யவில்லை.

தமிழ்த் தேசியக் கூட்டமைப்பின் தலைவர் இரா. சம்பந்தனி டம் தமிழ் இளைஞர்கள் வேலைவாய்ப்புப் பெற்றுத் தருமாறு கோரியபோது, தான் அரசிடம் வேலைவாய்ப்பு கோரமாட்டேன். அரசியல் தீர்வையே கோருவேன் எனப் பதிலளித்து உள்ளார்.

ஆனால் இதுவரை தமிழ் மக்களுக்கு அவர் வேலைவாய்ப்புகளையோ, அரசியல்தீர்வையோ பெற்றுக்கொடுக்கவில்லை.

தமிழ் மக்களை மாத்திரமன்றி நாட்டில் உள்ள அனைத்து இன, மத மக்களையும் ஏமாற்றி வருகின்றார். இந்த நாட்டு மக்களுக்காக எதிர்க்கட்சியாக இருந்து எதனையும் அவர் பெற்றுக்கொடுக்கவில்லை.

இந்த நாட்டில் மீண்டும் யுத்தம் நடந்தால் அதில் சண்டையிட்டு உயிரிழக்கப்போவது இந்த நாட்டின் இளைஞர்கள், யுவதிகள், மக்களே. மீண்டும் அவ்வாறான ஒரு சூழலை உருவாக விடமுடியாது.

நாங்கள் எக்காலத்திலும் தீவிரவாதிகளுடன் இணைந்து அரசியல் செய்ததில்லை. அவர்களை நாங்கள் எப்போதும் ஆதரித்ததும் இல்லை. தீவிரவாதிகளை நாம் ஏற்றுக்கொள்ள மாட்டோம். அவர்களை ஆதரிப்பவர்களையும் ஏற்கமாட்டோம்.

எமது நாட்டுப் பிரச்சினையை நாம் தான் தீர்க்கவேண்டும். அமெரிக்கா, இந்தியா என அந்த நாடுகளின் பரிந்துரைகளையும், அவர்களின் சிபாரிசுகளையும் கொண்டு எமது நாட்டுப் பிரச்சினையைத் தீர்க்க முடியாது. அவர்களை நம்பி எந்தப் பயனும் இல்லை - என்றார். (ஐ-7)

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## மரணதண்டனை நிறைவேற்றும் 4 தசாப்தங்களின் பின் மீண்டும்

இலங்கையில் 42 ஆண்டுகளின் பின்னர் மீண்டும் மரண தண்டனையை நடைமுறைப்படுத்தும் விதிகள் கொண்டுவரப்படவிருக்கின்றன.

ஜனாதிபதி மைத்திரிபால சிறிசேன தலைமையில் நடைபெற்ற அமைச்சரவைக் கூட்டத்தில் இது தொடர்பாக தீர்மானம் நிறைவேற்றப்பட்டிருக்கின்றது.

பாதாள உலகக் கோஷ்டிகளின் செயற்பாடுகள், போதைப் பொருள் கடத்தல் போன்ற நடவடிக்கைகளைக் கட்டுப்படுத்த முடியாமல் தீராமல் அராசாங்கம், அதற்கான பதிலீட்டு நடவடிக்கையாக மரணதண்டனையை அமுல் நடத்தும் திட்டத்தைக் கொண்டுவருகின்றது.

இலங்கையில் கடைசியாக 1976 இல் மரணதண்டனை நிறைவேற்றப்பட்டது. அதற்குப் பின்னர் கைதிகளுக்கு நீதிமன்றம் மரணதண்டனை விதித்தாலும் அது நிறைவேற்றப்படுவதில்லை. அவர்கள் ஆயுள் காலம் சிறை அனுபவிப்பதே தண்டனையாக இருந்தது.

கடைசியாக ஜே.எம்.சந்திரதாஸா என்னும் இளம் விவசாயி 1976 ஜூன் 23 ஆம் திகதி வெலிக்கடைச் சிறையில் தூக்கிலிடப்பட்டார். தூக்கில் இறப்பதற்கு முன்னர் அந்தக் கைதி தனது இரண்டு கண்களையும் தானம் செய்வதற்கு எழுதி வைத்து பலரினதும் நெஞ்சை நெகிழ வைத்தார்.

பிரிட்டிஷ் ஆட்சிக் காலத்திலும் பின்னர் சுதந்திர இலங்கையின் ஆரம்ப காலத்திலும் தூக்குத் தண்டனைகள் நிறைவேற்றப்பட்டே வந்தன.

ஆனால், எஸ்.பிள்யூ.ஆர்.டி.பண்டாரநாயக்கா தலைமையிலான கூட்டு அரசு 1956 இல் ஆட்சிக்கு வந்ததும் தூக்குத் தண்டனையை நிறைவேற்றும் முறைமைக்கு எதிரான கருத்துணர்வு பீறிட்டு எழுந்ததால் அந்த நடைமுறை நிறுத்தப்பட்டது. தூக்குத் தண்டனை முறைமை குறித்து ஆராய்வதற்காக 1958 இல் ஓர் ஆணைக்குழுவை அப்போதைய அரசு நியமித்தது.

மரண தண்டனை முறையை நடைமுறைப்படுத்துவதற்கு மாறான நிலைப்பாட்டை எடுத்த அந்த ஆணைக்குழு தனது அறிக்கையை சமர்ப்பித்து இரண்டு வாரங்களில் சோமராம என்றழைக்கப்படும் பெளத்த பிக்கு ஒருவரினால் எஸ்.பிள்யூ.ஆர்.டி.பண்டாரநாயக்கா கூட்டுக் கொல்லப்பட்டார்.

அதனால், அதையடுத்து மக்கள் மத்தியில் ஏற்பட்ட அதிர்ச்சி, கொதிப்புணர்வு, பதற்றம் ஆகியவை காரணமாக மீண்டும் மரணதண்டனை முறைமை கொண்டுவரப்பட்டு நடைமுறைப்படுத்தப்பட்டது.

அதற்குப் பின்னர் வரிசையாகப் பலர் தூக்குத் தண்டனைக்கு இலக்கானார்கள். 1976 இல் பெரும் சர்ச்சையை ஏற்படுத்திய மறுசீரா என்ற 'கிரிமினல்' வரைப் பலர் தூக்கிக்கயிற்றில் மாட்டப்பட்டனர். பல தடவைகள் சிறையில் இருந்து தப்பிப் பரபரப்பை ஏற்படுத்திய மறுசீராவின் வாழ்வும் இலங்கையில் தூக்குக் கயிற்றில் முடிக்கப்பட்டது.

அந்தத் தூக்கு இடம்பெற்ற விதம் குறித்துப் பல்வேறு விமர்சனங்களும் விசாரணைகளும் எழுந்த கழநிலையில் இலங்கையில் மரணதண்டனை நிறைவேற்றப்படுவது நிறுத்தப்பட்டது. இப்போது நாட்டில் பெருகிவரும் மோசமான வன்முறைகளுக்கு - குறிப்பாக போதைப்பொருள் கடத்தல் மற்றும் பாதாள உலகக் கோஷ்டியினரின் அடக்காசங்களுக்கு - ஈடுகொடுக்க முடியாத சட்டம், ஒழுங்கு அதிகாரிகள், மரண தண்டனை நிறைவேற்றும் முறைமையை மீண்டும் கொண்டுவருவதின் மூலமாவது இந்தக் போக்கைக் கட்டுப்படுத்தலாமா எனச் சிந்திக்கத் தலைப்பட்டுள்ளனர்.

போதைப்பொருள் கடத்தல் மற்றும் பாதாள உலகக் கோஷ்டி நடவடிக்கைகளுக்காகக் கைது செய்யப்பட்டு சிறையில் வைக்கப்பட்டிருக்கும் பெரும் கிரிமினல்களே சிறையில் இருந்தவாறு இந்த விடயங்களைத் தொடர்ந்து கையாள்கின்றார்கள் என்றும் -

அதனால்தான் மரணதண்டனை நிறைவேற்றும் மூலமாவது இந்த விவகாரங்களைக் கட்டுப்படுத்த முடியுமா என்ற எண்ணம் மேலோங்கியிருக்கின்றது என்றும் - கூறப்படுகின்றது.

அதுதான் உண்மையான நிலைமை என்றால் நாட்டின் சட்டம், ஒழுங்கை நடைமுறையாக்கும் போக்குக் குறித்து ஆழமாகச் சிந்தித்து, வேறு பல மறுசீரமைப்புக்களைச் செய்யவேண்டிய அவசரம் - அவசியம் - வந்துவிட்டது என்றே அர்த்தம்.

கைதியாக இருக்கும் ஒருவரின் அடாவடித்தனத்தை - கைதியாக இருந்து கொண்டே, சிறைக்கு வெளியில் சட்டவிரோத மற்றும் வன்முறை விடயங்களைக் கணக்கிடுவது வழிநடத்தி, ஒப்பேற்றும் அவர்களின் திறமையை - நாட்டின் சட்டம், ஒழுங்குக் காவலர்கள் கட்டுப்படுத்த முடியவில்லை என்றால் அது வெட்கக்கேழன்றி வேறில்லை.

## போதைப்பொருள்...

(முதலாம் பக்கத் தொடர்ச்சி)  
னையை நிறைவேற்ற ஜனாதிபதி என்ற வகையில் நான்கைச்சாத்திவுள்ளேன்.

இவ்வாறு ஜனாதிபதி மைத்திரிபால சிறிசேன தெரிவித்தார்.

பெளத்த சமூகம் என்ற வகையில் தூக்குத் தண்டனை குறித்து பல்வேறு கருத்துக்கள் நிலவுகின்றபோதும் உலகில் எந்தவொரு நாட்டிலும் இல்லாத வகையில் உபதேசங்களை நிகழ்த்தியும் உபதேசங்களை செவிமடுத்தும் வருகின்ற ஒரு சமூகம் இந்தளவுக்குப் பிழையான வழிகளில் செல்லுமாக இருந்தால் அதனைக் கட்டுப்படுத்துவதற்கு எடுக்கவேண்டிய தீர்மானங்களை உரிய நேரத்தில் எடுக்கவேண்டும் என்றும் ஜனாதிபதி கூட்டிக்காட்டினார்.

கண்டி கெட்டம்பே விளையாட்டரங்கில் நேற்றுப் பிற்பகல் இடம்பெற்ற போதைப்பொருளுக்கு எதிரான பாடசாலையின் பலம் என்ற நிகழ்ச்சித்திட்டத்தின் ஆரம்ப நிகழ்வில் கலந்துகொண்டு உரையாற்றும்போதே ஜனாதிபதி மைத்திரிபால சிறிசேன இதனைத் தெரிவித்தார்.

அவர் மேலும் தெரிவிக்கையில் -

பாடசாலைப் பிள்ளைகளைப் போதைப்பொருள் லிருந்து விடுவிப்பதற்காக தேசிய போதைப்பொருள் ஒழிப்பு நிகழ்ச்சித்திட்டத்துடன் இணைந்ததாகக் கல்வி அமைச்சும் போதைப்பொருள் ஒழிப்பு ஜனாதிபதி செயலணியும் இணைந்து இந்த நிகழ்ச்சித் திட்டத்தை நாடு முழுவதும் நடைமுறைப்படுத்தி

வருகின்றன.

எதிர்த்தரப்பு அரசியல்வாதிகள் எத்தகைய குற்றச்சாட்டுக்களை முன்வைத்தபோதிலும் கடந்த மூன்றரை வருட காலப்பகுதியில் நாட்டில் கொலை மற்றும் பாலியல் துஷ்பிரயோகங்கள் குறைவடைந்துள்ளன.

2008ஆம் ஆண்டு முதல் கடந்த 10 வருடக் காலப்பகுதியில் இடம்பெற்ற மனிதக் கொலைகள் தொடர்பாக நேற்றையதினம் தேசிய பாதுகாப்புச் சபைக்கு அறிக்கை முன்வைக்கப்பட்டது.

தற்போதைய அரசு ஆட்சிக்கு வந்த பின்னர் கொலை மற்றும் குற்றச் செயல்கள் அதிகரித்திருப்பதாகச் சில ஊடகங்கள் முன்வைக்கும் தவறான ஊடக அறிக்கைகளைச் சில அரசியல்வாதிகள் தமது குறுகிய அரசியல் நோக்கங்களுக்காகப் பயன்படுத்திக் கொள்கின்றனர்.

எவ்வாறானபோதும் கொலை மற்றும் பாலியல் துஷ்பிரயோகங்கள் அதிகரிப்பதற்குப் போதைப்பொருளைப் போன்று சமூக வலைத்தளங்களும் இன்று முக்கிய காரணமாக அமைந்துள்ளன.

இந்த நிலைமையில் இருந்து பிள்ளைகளைப் பாதுகாப்பதற்காக அரசும் பெற்றோரும் முக்கிய கவனம் செலுத்தவேண்டும்.

போதைப்பொருளில் இருந்து விடுதலை பெற்ற சிறந்ததோர் தேசத்தைக் கட்டியெழுப்புவதற்காக முன்னெடுக்கப்பட்டு வரும் நிகழ்ச்சித் திட்டங்களில் பாடசாலைப் பிள்ளைகளுக்கு அறிவுட்டி அவர்களைச் சமூகத்தின் முக்கிய தூதுவர்களாக

## வடக்கைத்...

(முதலாம் பக்கத் தொடர்ச்சி)  
இவ்வாறு நேற்று தன்னைச் சந்தித்த கனடாத் தூதுவர் டேவிட் மக்கினனிடம் கூட்டிக்காட்டினார் வடக்கு முதலமைச்சர் சி.வி. விக்னேஸ்வரன்.

யாழ்ப்பாணத்துக்கு பயணம் மேற்கொண்ட இலங்கைக்கான கனடா நாட்டின் தூதுவர் டேவிட் மக்கினன் நேற்று வடக்கு மாகாண முதலமைச்சர் சி.வி.விக்னேஸ்வரனைக் கைதடியில் உள்ள முதலமைச்சர் செயலகத்தில் சந்தித்துக் கலந்துரையாடினார்.

சுமார் 1 மணி நேரம் நடைபெற்ற இந்தச் சந்திப்பில், வடக்கு மாகாண அபிவிருத்திகள் மற்றும் ரொறன்ரோ மாநிலத்துடன் செய்துகொண்ட ஒப்பந்தங்கள் மற்றும் யாழ்.மாவட்ட அபிவிருத்தி உட்பட அரசியல் நிலைமைகள் தொடர்பில் விரிவாக ஆராய்ந்துள்ளார்.

இது குறித்து முதலமைச்சர் தெரிவிக்கையில் -

புதிய அரசியல் யாப்பைக் கொண்டு வந்தால் நாட்டின் இனப்பிரச்சினையைத் தீர்க்க முடியுமா எனக் கனடாத் தூதுவர் என்னிடம் கேள்வி எழுப்பினார்.

இதற்குப் பதிலளித்த நான், அரசியல் யாப்பில் ஒரு முக்கியமான விடயத்தை உள்ளடக்க வேண்டும். 70 வருடங்களாக பெரும்பான்மைச் சமூகம் சிறுபான்மைச் சமூகத்தைக் கட்டுப்படுத்தி தமது அதிகாரத்தின் கீழ் வைத்திருந்தது. அவ்வாறான நிலையே தற்போதும் உள்ளது.

ஏனெனில், 1வ்சத்து 50 ஆயிரம் இராணுவத்தினர் யாழ்ப்பாணத்தில் இருக்கின்றார்கள். பல விதங்களிலும் மத்திய அரசு மக்களைத் தனது கட்டுப்பாட்டுக்

குள் வைத்திருக்கின்றது. இவ்வாறு இருந்துகொண்டு அரசியல் ரீதியான விடயங்களைத் தீர்ப்பதென்பது கடினம்.

இராணுவத்தின் கட்டுப்பாடு, அரசின் கட்டுப்பாடு என எம்மைப் பல விதத்திலும் கட்டுப்படுத்துகின்றார்கள். அதேவேளை, சட்டங்களும் எமக்கு எதிராக இருக்கின்றன. இந்த நிலையில் எவ்வாறான அரசியல் யாப்பை உருவாக்கித் தருவார்கள் என்றும் சந்தேகம் உள்ளது.

எனவே, அரசியல் யாப்பை மிக விரைவில் உருவாக்கி, அதை இரு இனத்தவர்களும் ஏற்றுக் கொண்டு முன்னோக்கி நகர்ந்தால் மட்டுமே நாட்டின் அபிவிருத்தியை உறுதிப்படுத்த முடியும் என்றும் அவருக்குச் சட்டிக்காட்டினேன்.

எனது அரசியல் எதிர்காலத்தைப் பற்றியும் புதிய கட்சி உருவாக்கப் போகின்றீர்கள் எனப் பத்திரிகைகளில் செய்தி வெளியாகியுள்ளதென்றும் கனடாத் தூதுவர் வினவியிருந்தார்.

அதற்கு நான், எனது கட்சி என்னை நியமிக்காவிடின் வீட்டுக்குச் செல்வேன், அல்லது இன்னொரு கட்சியுடன் இணையலாம். இல்லாவிடின் ஒரு கட்சியை ஆரம்பிக்க முடியும் எனக் கூறியிருந்தேன். ஆனால், ஊடகங்கள் நான் கூறிய இரு விடயங்களையும் விட்டு, மூன்றாவதாகக் கூறிய விடயத்தை மட்டும் பெரிதாகக் கூறிவிட்டன. தனிக்கட்சி ஆரம்பிப்பது தொடர்பில் எந்தவித நடவடிக்கையும் எடுக்கவில்லை என்றும் அவருக்குத் தெரிவித்துள்ளேன்.

காணாமற்போனோர்களின் அலுவலகம் தொடர்பாகவும் அவர் என்னிடம் வினவியிருந்தார். காணாமற்போனோர் அலுவலகத்தின் தலைவர் சாலிய

மாற்றவேண்டும் - என்றார்.

தேசிய போதைப்பொருள் ஒழிப்பு நிகழ்ச்சித்திட்டத்தின் வெற்றிக்காக சிறப்புப்பங்களிப்புகளை வழங்கிய அரசு அதி காரிகளைக் கொள்வித்து ஜனாதிபதியால் விருதுகள் மற்றும் பரிசில்கள் வழங்கப்பட்டன. (ஐ)

## சு.கவை...

(முதலாம் பக்கத் தொடர்ச்சி)  
பிரதீயமைச்சர் பதவியை வழங்கினேரே தவிர ஸ்ரீலங்கா சுதந்திரக் கட்சியை வளர்ப்பதற்கு அல்ல.

இவ்வாறு தெரிவித்தார் விவசாயத்துறை பிரதீயமைச்சர் அங்கஜன் இராமநாதன்.

விவசாயத்துறைப் பிரதீயமைச்சராகத் தனது கடமைகளை உத்தியோகபூர்வமாகப் பொறுப்பேற்றுக் கொண்ட பின்னர் கருத்து தெரிவிக்கும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் -

வடக்கு-கிழக்கிலுள்ள மக்களின் வறுமை நிலைமையை உணர்ந்து அந்தப் பிரதேசங்களில் விவசாயத்துறையை மேம்படுத்துவதற்காகவே ஜனாதிபதி மைத்திரிபால சிறிசேன வினால் எனக்கு இந்த நியமனம் வழங்கப்பட்டதே தவிர ஸ்ரீலங்கா சுதந்திரக் கட்சியை பலப்படுத்துவதற்காக அல்ல.

அத்துடன் நாடளாவிய ரீதியில் விவசாயத்துறையை வாழ்வாதாரமாக கொண்ட மக்கள் வாழ்கின்றனர். அவர்களின் வாழ்வாதாரத்தை உயர்த்துவதற்கான அனைத்துத் திட்டங்களையும் மக்களுக்குக் கொண்டு சேர்ப்பேன்-என்றார். (ஐ)

பீரில் அவரது மனசாட்சியின்படி செயற்பட அனுமதிகள் உள்ளதா என்பது பற்றி எனக்குத் தெளிவாகக் கூற முடியாது. காலம் செல்லச் செல்லவே காணாமற்போனோர் அலுவலகத்தின் ஊடகமக்கள் பெற்றுக்கொண்ட நியாயத்தின் வெற்றி தோல்விகளைப் பற்றிக் கூற முடியும் - என்றேன்.

வடக்கு மாகாணத்தில் சட்டமும் ஒழுங்கும் மீறப்படுகின்றதாகத் தெரிவிக்கப்படுகின்றே என்றும் தூதுவர் என்னிடம் கேட்டார்.

பத்திரிகைகளில் செய்திகள் வெளியாகின்றன. ஆனால், பொலிஸார் தமது புள்ளி விவரத்தின் பிரகாரம் அவ்வாறு சட்ட ஒழுங்குகளைச் சீர்குலைக்கும் வகையில் சம்பவங்கள் இடம்பெறவில்லை எனக் கூறுகின்றார்கள். இருந்தும் ஒரு சில சம்பவங்கள் இடம்பெற்றுள்ளன. அவற்றை மறுக்க முடியாது என்றும் கூறினேன். அதனை அவரும் ஏற்றுக்கொண்டார்.

சட்ட ஒழுங்கு அமைச்சர் மற்றும் பொலிஸ்மா அதிபர் ஆகியோர் யாழ்ப்பாணத்துக்கு வருகை தரவுள்ளனர். அந்த வருகையின் போது, யாழ்ப்பாணத்தில் உள்ள சட்ட ஒழுங்குகள் பற்றி விரிவாக ஆராய்ந்து, உரிய நடவடிக்கைகள் முன்னெடுக்கத் தீர்மானித்துள்ளதாகவும், முதலமைச்சர் கனடா தூதுவரிடம் கூட்டிக்காட்டியுள்ளதாகவும் குறிப்பிட்டார். (ஐ-7)

## நாளை

13.07.2018

வெள்ளிக்கிழமை  
நட்சத்திரம்: புனாபூசம் மு.இ.9.13 வரை  
திதி: அமாவாசை மு.ப. 9.26 வரை  
சுபநேரம்: 5.59 - 7.29 வரை  
இராகுகாலம்: 10.29 - 11.59 வரை

# தீர்வு முயற்சியும் அபிவிருத்தியும் சமாந்தரமாக நடைபெறவேண்டும்

## செயலாளர் நாயகம் டக்ளஸ் தேவானந்தா வலியுறுத்து

யாழ்ப்பாணம், ஜூலை 12  
அரசியல் உரிமைக்கான தீர்வையும், அபிவிருத்தியையும் தமிழ்க் கட்சிகள் இரு கண்களைப்போன்று முன்னெடுக்க வேண்டும் என்று அமைச்சர் மனோகணேசன் கூறியிருப்பதைவரவேற்கும் அதேவேளை, இதற்கு முன்னர் ஒரு சந்தர்ப்பத்தில் எதிர்க்கட்சித் தலைவர் சம்பந்தன் அரசின் ஆதரவு எதிர்க்கட்சித் தலைவராக இருப்பதை விடவும் மத்திய அமைச்சராக இருந்தால் தமிழ் மக்களுக்குப் பல காரியங்களைச் செய்யலாம் என்றும் கூறியிருந்ததையும் நான் ஞாபகப்படுத்திக் கொள்கின்றேன் என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

அவர் மேலும் தெரிவிக்கையில் - அமைச்சர் மனோகணேசன் கூறியதைக் கடந்த 30 வருடங்களுக்கு மேலாக எமது அரசியல் வேலைத்திட்டமாக வகுத்துக்கொண்டு தேசிய அரசியல் நீரோட்டத்திலும், தொடர்ச்சியாக 25 வருட நாடாளுமன்ற உறுப்பினர் என்ற அனுபவத்தின் ஊடாகவும் முன்னெடுத்து வருகின்றேன்.

யுத்தம் நடைபெற்றுக் கொண்டிருந்த போதும், யுத்தம் முடிவுக்கு கொண்டுவரப்பட்ட பின்னரும் யுத்தப் பாதிப்புக்கு முகம் கொடுத்தும் அரசியல் அநாதரவாக தமிழ் மக்கள் நின்றபோது நாம் முன்னெடுத்த அபிவிருத்தித் திட்டங்களையும், மீள் எழுச்சித் திட்டங்களையும், வாழ்வாதாரங்களையும் எதிர்த்த தமிழ்த் தேசியக் கூட்டமைப்பினர், அரசியல் தீர்வுபெற்றுக்கொள்ளப்பட்ட பின்னரே அபிவிருத்தியும், மக்



களுக்கு உணவும், வேலைவாய்ப்பும், வாழ்வாதாரமும் தேவை என்று கூறியதுடன், எம்மை தூற்றினார்கள். அவதூறுகளைச் சுமந்து கொண்டும் எமது மக்களின் அபிவிருத்திக்காகவும், மீள் எழுச்சிக்காகவும் நாம் உழைத்தோம்.

அதற்காகவே யுத்தத்தை நடத்திய அரசுகளுடனும், யுத்தத்தை வென்ற அரசுகளுடனும் பல்வேறு அசௌகரியங்களுக்கு மத்தியிலும் ஆட்சியில் பங்காளியாக இருந்து மக்கள் சேவையை முன்னெடுத்தோம்.

இன்று யுத்தக் கெடுபிடி இல்லாத போதும், ஆட்சியை ஏற்படுத்தியவர்கள், ஆட்சியாளர்களின் ஆசிரீவாதத்துடன் எதிர்க்கட்சியாக இருப்பவர்கள் தமிழ் மக்களின் அடிப்படைப் பிரச்சனைக்குத் தீர்வையும் உரிய காலத்தில் பெற்றுக்கொடுக்கவில்லை. நாளை நடைபெற்றுக்கொடுக்கும் தீர்வைப் பெற்றுக்கொடுக்கவில்லை.

அரசியல் தீர்வு கிடைக்கத்தான் வேண்டும். அதற்காக நடைமுறைச்சாத்தியமாக

முயற்சிக்கவும் வேண்டும். ஆனால் தீர்வு கிடைக்கும்வரை எமது மக்கள் எதிர்கொள்ளும் அபிவிருத்தி உள்ளிட்ட நாளாந்தப் பிரச்சனைகளுக்கும் தீர்வுகளும் பெற்றுக் கொடுக்கப்படவும் வேண்டும்.

தீர்வு கிடைத்த பிறகுதான் தமிழ் மக்களின் நாளை நடைபெறும் பிரச்சனைகளுக்கு தீர்வைக்காணலாம் என்று கூறும் தமிழ்த் தேசியக் கூட்டமைப்பினர் மட்டுமல்ல ஏனைய சுயலாப தமிழ்த் தேசிய அரசியல்வாதிகளும், தீர்வு கிடைத்த பிறகு உள் ஞாபகம் உறுப்பினர்களாகவும், மாகாண சபையின் உறுப்பினர்களாகவும், நாடாளுமன்ற உறுப்பினர்களாகவும் அரசியல் புதவிகளைப் பெற்றுக் கொண்டிருக்க வேண்டும்.

அதுவரை அபிவிருத்தியையும், அரசியல் தீர்வையும் சமாந்தரமாக முன்னெடுப்போருக்கு இடையூறாக இருக்காமல் தமது வழிமுறையில் தீர்வுக்காக முயற்சிக்க வேண்டும்.

தமது குடும்பங்களின் சுகபோகமான வாழ்வை தீர்வுக்குப் பிறகு அனுபவிக்கச் செய்யவேண்டும். தமது உறவுகளுக்கு அரசு வேலைகள், அரசியல் சலுகைகளை தீர்வு கிடைத்த பின்னரே பெற்றுக்கொடுக்க வேண்டும்.

அவ்வாறில்லாமல் தமக்கும், தமது உறவுகளுக்கும் அரசிடம் பெற்றுக் கொண்டு, தமிழ் மக்களுக்கு தேவையானதை மட்டும் அரசியல் தீர்வுக்குப் பிறகுதான் செய்வோம் என்று கூறுவது நியாயமில்லை - என்றார்.

(ஐ)

## ஓட்டுசுட்டான் பாடசாலையில் 12 பேரைத் தாக்கின குளவிகள்



முல்லைத்தீவு, ஜூலை 12  
முல்லைத்தீவு மாவட்டத்தில் துணுக்காய் கல்வி வலயத்துக்குட்பட்ட ஓட்டுசுட்டான் ஆறுமுகம் வித்தியாலய வளாகத்தில் 12 பேர் குளவிக் கொட்டுக்கு இலக்காகியுள்ளனர் நேற்று காலை பாடசாலை நடவடிக்கைகள் ஆரம்பித்த வேளையில் திடீரென வந்த குளவிக் கூட்டம் மாணவர்களைத் தாக்கியுள்ளது. இதனால் மாணவர்கள் சிதறியோடியுள்ளனர். இதன்போது பாடசாலையின் 8 மாணவர்களும் பெற்றோர் ஒருவரும் அயல் பாடசாலையான ஓட்டுசுட்டான் மகாவித்தியாலய ஆசிரியர் ஒருவரும், மாணவர்கள் இருவருமாக மொத்தம் 12 பேர் குளவிக் கொட்டுக்கு இலக்காகி ஓட்டுசுட்டான் வைத்தியசாலையில் அனுமதிக்கப்பட்டுள்ளனர்.

இதனைடுத்து பாடசாலை மாணவர்கள் அனைவரும் பாதுகாப்பாக மீட்கப்பட்டு பெற்றோருடன் வீடுகளுக்கு அனுப்பப்பட்டனர் எனப் பாடசாலை முதல்வர் தெரிவித்தார். (ஐ)

## குற்றங்களுக்குத் தண்டனை வழங்குவது எம் பணியல்ல!

கொழும்பு, ஜூலை 12  
குற்றங்கள் தொடர்பில் விசாரித்துத் தண்டனை வழங்குவது காணாமற் போனோர் அலுவலகத்தின் பணி அல்ல. காணாமல் போனவர்களுக்கான நிவாரணங்களைப் பரிந்துரை செய்வதே எமது அலுவலகத்தின் பிரதான கடமை என்று காணாமற்போனோர் அலுவலகத்தின் தலைவர் சாலிய பீரிஸ் தெரிவித்தார்.

கொழும்பில் இடம்பெற்ற, காணாமற்போனோர் அலுவலகம் தொடர்பாக தெளிவுப்படுத்தும் செயலம்வில்லகலந்து கொண்டு கருத்துரைத்தபோதே அவர் இதனைத் தெரிவித்தார்.

அவர் மேலும் கூறுகையில் - காணாமற்போனவர்களின் உறவினர்களை இது தொடர்பில் தெளிவுப்படுத்துவது என்பதே எமது பிரதான கடமை.

நாடு முழுவதும் காணாமற்போனோர் அலுவலகத்தின் கீழ், 12 பிரதேச அலுவலகங்கள் அமைக்கப்படவுள்ளன. இதில் வடக்கில் 5, கிழக்கில் 3 அலுவலகங்கள் அமைக்கப்படவுள்ளன. ஏனைய நான்கு அலுவலகங்கள் நாட்டின் ஏனைய பிரதேசங்களில் அமைக்கப்படவுள்ளன. இதற்கென புதிய அலுவலகக் குழுக்கள் நியமிக்கப்படவுள்ளன.



கூறுகிறார் சாலிய பீரிஸ்

என.

எனினும், சர்வதேசத்தைத் திருப்திபடுத்தவோ, ஜெனீவா மனித உரிமைகள் ஆணைக்குழுவில் இலங்கைக்கு எதிராகவுள்ள குற்றச்சாட்டுகளை சமப்படுத்துவதற்காகவோ இந்த நிறுவனங்கள் அமைக்கப்படவில்லை. நாட்டிலுள்ள மக்கள் எதிர்போக்கியுள்ள பிரச்சனைகளுக்குப் பதிலளிக்கும் வகையிலேயே இந்த அலுவலகங்கள் அமைக்கப்படவுள்ளன.

வடக்கு - கிழக்கு பிரச்சனைக்குத் தீர்வையும், அந்தப் பிரதேச மக்களைத் திருப்திப்படுத்தவே இந்த அலுவலகம் அமைக்கப்படுவதாகப் பல விமர்சனங்கள் முன்வைக்கப்பட்ட போதிலும், இந்தச் சட்டத்துக்கமைய 4 பிரிவினர், இந்த அலுவலகம் ஊடாக தீர்வைப் பெற்றுக்கொள்ளலாம் - என்றார். (ஐ)

# சமுர்த்தி அலுவலர்கள் ஐவர் வவுனியாவில் பணி நீக்கம்

## மோசடியில் ஈடுபட்ட குற்றச்சாட்டில்

வவுனியா வடக்குப் பிரதேச செயலகத்துக்கு உட்பட்ட சமுர்த்தி அபிவிருத்தி உத்தியோகத்தர்கள் ஐவர் பணி நீக்கம் செய்யப்பட்டுள்ளனர் என வவுனியா மாவட்டச் சமுர்த்தி முகாமையாளர் தெரிவித்தார்.

சமுர்த்திப் பயனாளிகளின் பெயர்களில் புளியங்குளம் சமுர்த்தி வங்கியில் கடன்களுக்காக விண்ணப்பித்து கடன்

தொகையைப் பெற்று நிதி மோசடி செய்ததை தொடர்பாக வவுனியா மாவட்ட சமுர்த்தி உத்தியோகத்தர்கள் சிலர் மீது கடந்த காலங்களில் குற்றச்சாட்டுக்கள் முன்வைக்கப்பட்டிருந்தன.

இதனைடுத்து மாவட்ட சமுர்த்தித் திணைக்களத்தால் இது தொடர்பாகக் குழு ஒன்று அமைக்கப்பட்டு விசாரணை இடம்பெற்று வந்தது. பின்னர் வவுனியா

மாவட்ட சமுர்த்தி இயக்குநரின் வேண்டுகோளுக்கமைய கொழும்பில் உள்ள சமுர்த்தித் திணைக்களத்தின் தலைமைப் பணிமனை மூலம் விசாரணைகள் முன்னெடுக்கப்பட்டன. விசாரணையின் முடிவுகளின் பிரகாரம் வவுனியா வடக்கு பிரதேச செயலகத்துக்கு உட்பட்ட சமுர்த்தி உத்தியோகத்தர்கள் ஐவர் மோசடிக் குற்றத்தில் ஈடுபட்டுள்ளமை உறுதி செய்யப்பட்டது.

இதனடிப்படையில் அந்த ஐவரையும் பதவியில் இருந்து நீக்குமாறு சமுர்த்தி

தலைமை அலுவலகத்தில் இருந்து வவுனியா மாவட்ட செயலகத்துக்குக் கடிதம் மூலம் தெரிவிக்கப்பட்டுள்ளது.

மாவட்ட சமுர்த்தி முகாமையாளர் மற்றும் அரசு அதிகார ஊடாக வவுனியா வடக்கு பிரதேச செயலாளருக்கு இந்தக் கடிதம் அனுப்பப்பட்டு அவர்கள் பணி நீக்கம் செய்யப்பட்டுள்ளனர் என அறிவிக்கப்பட்டுள்ளது. பணி நீக்கம் செய்யப்பட்ட ஐவரும் 2013 ஆம் ஆண்டு சமுர்த்தித் திணைக்களத்திற்குள் உள்ளீர்க்கப்பட்டவர்கள் என்பது குறிப்பிடத்தக்கது. (ஐ -100)

## நடமாடும் சேவை

யாழ்ப்பாணம், ஜூலை 12  
யாழ்ப்பாணம் மாநகர சபையின் வரியிறுப்பாளர்களின் நன்மை கருதி நிலுவை அறிவிடுகளை மேற்கொள்ளும் பொருட்டு இன்று வியாழக்கிழமை காலை 9 மணி தொடக்கம் பிற்பகல் 3 மணி வரை வட்டாரம் 3 இற்கான நடமாடும் சேவை சென். நோக்ஸ் சனசமூக நிலையத்தில் இடம்பெறும் என ஆணையாளர் அறிவித்துள்ளார்.


## நூல் வெளியீடு

கொழும்பு, ஜூலை 12  
சாமிநாதன் விமல் மொழி பெயர்த்த கௌஷல்ய குமார சிங்ஹவின் இவ்விரகசிய சார எத்தால் உற்றுநோக்கின் (நாவல்) மற்றும் பிரபாத் ஜயசிங்ஹவின் மகர தோரணம் (சிறுகதைகள்), சிவலிங்கம் அனுஷா மொழி பெயர்த்த நிஷங்க விஜேமான்னவின் தாரா ஷியாமலீ குமார சுவாமி (நாவல்) ஆகிய நூல்களின் அறிமுக நிகழ்வு எதிர்வரும் 18 ஆம் திகதி (புதன் கிழமை) பிற்பகல் 2.00 மணிக்கு யாழ்ப்பாணப் பல்கலைக்கழகக் கலைப்பீட புதிய கட்டடத்தின் 408 ஆம் இலக்க மண்டபத்தில் நடைபெறவுள்ளது.

## மணிக்கோபுர கும்பாபிஷேகம்

தெல்லிப்பழை, ஜூலை 12  
மாவிட்டபுரம் ஸ்ரீ கந்தசுவாமி ஆலயத்திற்குலண்டன் மாநகரிலிருந்து கொண்டு வரப்பட்ட ஆயிரம் கிலோ நிறையுடைய காண்டாமணி நாளை மறுதினம் 14 ஆம் திகதி சனிக்கிழமை முற்பகல் 11 மணி முதல் 11.55 மணி வரையுள்ள சுப முகூர்த்தத்தில் பிரதிஷ்டையும் மணிக்கோபுர கும்பாபிஷேகமும் நடைபெறும். (இ)

## மின்தடை



யாழ்ப்பாணம், ஜூலை 12  
உயர் அழுத்த மதாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை வெள்ளிக்கிழமை காலை 8 மணியிலிருந்து மாலை 5 மணி வரை - **வவுனியா பிரதேசத்தில் -** மமலையாபருத்திக்குளம் கிராமத்திலும் மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

# விஜயகலாவின் உரை மீது வழக்குத் தொடர இயலாது

கூறுகிறார் சரத் என்.சில்வா

கொழும்பு, ஜூலை 12  
தமிழீழ விடுதலைப் புலிகளை ஆதரித்து முன்னாள் இராஜாங்க அமைச்சர் விஜயகலா மகேஸ்வரன் உரையாற்றிய மைக்கு எதிராக அரசமைப்பின் படி வழக்குத் தொடர முடியாது என்று முன்னாள் தலைமை நீதியரசரான சரத் என் சில்வா தெரிவித்துள்ளார்.  
கொழும்பில் நடைபெற்ற தேசிய ஒற்றுமைக்கான சட்டத்தரணிகள் சங்கத்தின் ஊடகவியலாளர் சந்திப்பில் கலந்துகொண்டு கருத்துத் தெரிவிக்கும்போதே அவர் இவ்வாறு குறிப்பிட்டார்.  
அவர் மேலும் தெரிவிக்கையில் - அரசமைப்பின் படி விஜயகலாவுக்கு

எதிராக வழக்கு தொடர முடியாது. விஜயகலா மகேஸ்வரனின் இந்தக் கருத்துக்குப் பின்னால் பிரதமர் ரணில் விக்கிரமசிங்கவின் தூண்டல் இருக்கலாம்.  
விஜயகலாவின் கூற்று பிரிவினைவாதம் தொடர்பாக வழங்கிய சத்தியப்பிரமாணத்துக்கு எதிரானதாகும். அதனால் சம்பந்தப்பட்ட நபருக்கெதிராக மேன்முறையீட்டு நீதிமன்றில் மனுத் தாக்கல் செய்ய முடியும் என அரசமைப்பில் குறிப்பிடப்பட்டுள்ளது.  
ஆனால் விஜயகலா மகேஸ்வரன் ஐக்கிய தேசியக் கட்சியின் இராஜாங்க அமைச்சராக இருந்தவர். தனிப்பட்ட முறையில் பிரதமர் ரணில் விக்கிரமசிங்கவுடன் நெருக்

கமானதொடர்பை வைத்திருப்பவர். அவரே இந்த உரையை ஆற்றியிருக்கின்ற நிலையில் அவரது தனிப்பட்ட நோக்கத்துக்கு இதனை மேற்கொண்டிருப்பார் என்று நான் நினைக்கவில்லை.  
விஜயகலா மகேஸ்வரன் எதனைக் கூறினாலும் யாருமே தத்தமது சிந்தனையை மாற்றிக் கொள்ளமாட்டார்கள். அவருக்குப் பொரிதான அரசியல் அனுபவமும், செல்வாக்கும் இல்லை. அவர் ஏன் இதனைக் கூறினார் என்பதே பிரச்சினை. அவர் இராஜினாமா செய்து விட்டார். இதுபோன்று திலக் மாரப்பன, விஜேதாஸ்

ஆகியோரும் இராஜினாமா செய்து மீண்டும் புதவிகளைப் பெற்றுக்கொண்டமை போல விஜயகலாவும் மீண்டும் வரலாம்.  
அரசமைப்பின் 6ஆவது திருத்தத்திற்கு முரணான கருத்தை வெளியிட்ட போதிலும் அதன்படி விஜயகலா செய்யவில்லை. ஆகவே அவருக்கெதிராக வழக்குத் தாக்கல் செய்ய முடியாது.  
அதற்குப் பதிலாக அவர் விரைந்து அமைச்சுப் பதவியிலிருந்து இராஜினாமா செய்து விட்டார். மக்களைத் திசை திருப்பும் செயலாகவே இதனைப் பார்க்கின்றோம் - என்றார். (ஐ)

## தினசரி ராசி பலன் (12.07.2018)

2018 ஆம் ஆண்டு விளம்பி வருடம் ஆனித்திங்கள் 28 ஆம் நாள் வியாழக்கிழமை சதுர்த்தசித்திதி பகல் 12.01 மணி வரை பின்னர் அமாவாசை. நட்சத்திரம்: திருவாதிரை இரவு 9.54 வரை பின்னர் புனர்பூசம். மரணயோகம் இரவு 9.54 மணி வரை பின்னர் சுபயோகம்.

**ராகுகாலம்** - பகல் 1.50 மணி முதல் 3.24 மணி வரை.  
**சுபநேரம்** - காலை 7.31 மணி முதல் 9.01 மணி வரை.  
**திவசம் செய்ய வேண்டிய திதி** - ஆனி மாத தேய்பிறை அமாவாசை.  
**பிறந்த நட்சத்திர வழிபாடு** - திருவாதிரை.

### 'ஜோதிடமணி' பிரம்மபூர் சி.ஜெகதீஸ்வரசர்மா ஜே.பி.

**மேஷம்** மத்திமமான நாள். பொருள் வரவு சுமாராக இருக்கும். உத்தியோகத்தில் வேலைச் சுவை அதிகரிக்கும். வியாபாரத்தில் லாபம் குறையும். மாணவர்கள் கல்வியில் சுமாரான முன்னேற்றம் அடைவார்கள்.

**ரிஷபம்** உயர்வான நாள். பொருளாதாரம் உயர்வடையும். குடும்பத்தில் பரிவும், பாசமும் நிறைந்திருக்கும். புகழ் கௌரவ நிலை சிறப்பாக இருக்கும். செயல்களில் வெற்றி கிடைக்கும்.

**மிதுனம்** மகிழ்ச்சியான நாள். பணப்புழக்கம் தாராளமாக இருக்கும். குடும்பத்தில் சுப காரியங்கள் நிகழும். வியாபாரிகள் முன்னேற்றம் அடைவார்கள். ஆடை, ஆபரணச் சேர்க்கை உண்டாகும். புதிய தொழில் வாய்ப்புக் கிடைக்கும்.

**கடகம்** யோகமான நாள். பணம் பல வழிகளாலும் வந்து சேரும். சகோதர உறவு சீராக இருக்கும். வீடு, காணி வாங்கும் யோகம் உண்டு. குடும்பத்தில் சந்தோஷச் சூழ்நிலை ஏற்படும்.

**சிம்மம்** நன்மையான நாள். பணம் தாராளமாகப் புழங்கும். உத்தியோக உயர்வும், சம்பள உயர்வும் ஏற்படும். சமூகத்தில் பலராலும் பாராட்டப்படுவார்கள். சகோதர உறவு வலுவடையும்.

**கன்னி** மத்திமமான நாள். வருமானம் சுமாராக இருக்கும். புதிய தொழில் அல்லது தொழில் விரிவாக்கத்தை தவிர்ப்பது நல்லது. தொழிலில் யாரையும் நம்பி எதையும் செய்யக் கூடாது.

**துலாம்** சுபீட்சமான நாள். நிதிநிலைமை வளமாக இருக்கும். சிலருக்கு தடைப்பட்ட திருமணம் கைகூடி, மகிழ்ச்சியான சூழ்நிலை ஏற்படும். குடும்பத்தில் மகிழ்ச்சி நிறைந்து சுபீட்சம் உண்டாகும்.

**விருச்சிகம்** குழப்பமான நாள். பணம் பற்றாக்குறையாக இருக்கும். மனதில் சஞ்சலம் குடிகொள்ளும். குடும்பத்தில் குழப்ப நிலை காணப்படும். தொழிலில் பாடுபட்டதன் பலன் குறையும்.

**தனுசு** சமபலன்கள் காணப்படுகின்றன. வரவும் செலவும் சமமாக இருக்கும். வீண் செலவுகள், அலைச்சலுக்கு இடமுண்டு. வெளிநாட்டுப் பயண முயற்சிகள் அதிக பிரயாசையுடன் நிறைவேறும்.

**மகரம்** நன்மையான நாள். பணவரவு அதிகரிக்கும். காரிய வெற்றி உண்டாகும். சகோதர உறவு பலப்படும். தாயாரால் பற்பல உதவிகள் கிடைக்கும். உத்தியோகத்தில் வேலைகளில் உயர்வு தரும் நற்பயன்களை அனுபவிப்பார்கள்.

**கும்பம்** இனிமையான நாள். வருமானம் வளமாக இருக்கும். குடும்பத்தில் குதூகலம் அதிகரிக்கும். பொன், பொருள் சேர்க்கை உண்டாகும். சமூக சேவையில் நிறைவும், சந்தோஷமும் ஏற்படும்.

**மீனம்** யோசனையான நாள். பணம் தட்டுப்பாடாக இருக்கும். குடும்பத்தில் சிறுசிறு உட்பூசல்கள் காணப்படும். தொழிலில் மந்த நிலை காணப்படும். வியாபாரம் பெரும் நடடம் அடையும்.

சந்திராஷ்டம நாள்; விசாகம் 4ஆம் பாதம், அனுஷம், கோட்டை ஆகிய நட்சத்திரங்களில் பிறந்தோர் சுபகருமங்கள் தொடங்குவதைத் தவிர்க்கவும்.

## ராஜாங்க அமைச்சர்களாக இருவர் செவ்வாயன்று நியமனம் பெற்றனர்



கொழும்பு, ஜூலை 12  
நகர திட்டமிடல் மற்றும் நீர்வழங்கல் இராஜாங்க அமைச்சராக லக்கி ஜயவர்தன, உள்நாட்டலுவல்கள் இராஜாங்க அமைச்சராக ஜே.சி.அலவத்துவல ஆகியோர் ஜனாதிபதி மைத்திரிபால சிறிசேன முன்னிலையில் புத விப்பிரமாணம் செய்தனர்.  
ஜனாதிபதி செயலகத்தில் நேற்றுமுன்தினம் முற்பகல் இந்த நிகழ்வு இடம்பெற்றது.  
இதற்கு முன்னர் லக்கி ஜயவர்தன மலை நாட்டுப் புதிய கிராமங்கள், தோட்ட உட்கட்டமைப்பு மற்றும் சமூக அபிவிருத்தி இராஜாங்க அமைச்சராகவும் ஜே.சி.அலவத்துவல உள்நாட்டலுவல்கள் பிரதி அமைச்சராகவும் பணியாற்றினார்.  
இந்தப் புதியேற்பு நிகழ்வில் ஜனாதிபதியின் செயலாளர் உதய ஆர். செனவிரத்ன கலந்துகொண்டார். (ஐ)

## சமூகப் பணி செய்யத் தவறிய இருவருக்கு 3 வாரங்கள் சிறை

சமுதாயச் சீர்திருத்தப் பணி கட்டளையை நிறைவேற்றத் தவறிய இருவருக்கு 3 வாரங்கள் சிறைத் தண்டனை அனுபவிக்குமாறு யாழ்ப்பாணம் நீதிவான் நீதிமன்று திங்களன்று கட்டளையிட்டது.  
மதுபோதையில் மோட்டார் சைக்கிளைச் செலுத்திய குற்றச்சாட்டில் இருவருக்கு எதிராக யாழ்ப்பாணப் பொலிஸாரால் கடந்த ஆண்டு வழக்குத் தாக்கல் செய்யப் பட்டது.  
அவர்கள் இருவரும் குற்றத்தை ஏற்றுக்கொண்டதன் அடிப்படையில் நீதிமன்றால் தண்டப் பணத்துடன் 200 மணித்தியாலங்கள் சமுதாயச் சீர்திருத்தப் பணியில் ஈடுபடுமாறும் கட்டளையிடப்பட்டது.  
இவ்வாறிருக்கையில் அவர்கள் இருவரும் 100 மணித்தியாலங்கள் மட்டுமே சமுதாயச் சீர்திருத்தப் பணியில் ஈடுபட்டிருந்தனர் எனச் சமுதாயம் சார் சீர்திருத்த அலுவலரால் கடந்த தவணையின் போது நீதிமன்றுக்கு அறிவிக்கப்பட்டது.  
எனினும் அன்றைய தினம் குற்றவாளிகள் இருவரும் மன்றில் முன்னிலையாகவில்லை. அதனால் அவர்கள் இருவரையும் கைது செய்து நீதிமன்றில் முற்படுத்துமாறு யாழ்ப்பாணம் நீதிவான் நீதிமன்று பிடியாணை பிறப்பித்திருந்தது.  
குற்றவாளிகள் இருவரும் தமது சட்டத்தரணி ஊடாக நேற்றுமுன்தினம் நீதிமன்றில் சரணடைந்தனர்.  
வழக்கை விசாரணை செய்த யாழ்ப்பாணம் நீதி மன்ற நீதிவான் சின்னத்துரைசதீஸ்தரன், குற்றவாளிகள் இருவரும் சமுதாய சீர்திருத்தப் பணிக்கு ஒழுங்காகச் சமூகமளிக்காததுடன் நீதி மன்றுக்கும் சமூகமளிக்கவில்லை. அதனால் இருவருக்கும் 3 வாரங்கள் சிறைத் தண்டனை அனுபவிக்குமாறு கட்டளையிட்டார்.

## ஆசிரியர் சேவைக்கு பட்டதாரிகள் சேர்ப்பு; எழுத்துப் பரீட்சை மூலம் தேர்வான 353 பேருக்கும் நேர்முகம் 17,18 இல்

யாழ்ப்பாணம் ஜூலை 12  
வடக்கு மாகாண தமிழ் மொழி மூலப் பாடசாலைகளில் நிலவும் இலங்கை ஆசிரியர் சேவையின் 3 ஆம் வகுப்பு 1 (அ) தரப் புதவி வெற்றி பங்களுக்கு பட்டதாரிகளை ஆட்சேர்ப்புச் செய்வதற்கான திறந்த போட்டிப் பரீட்சைக்குத் தேர்ந்தெழுத்துப் பரீட்சையில் தகைமை பெற்ற 353 விண்ணப்பதாரிகளுக்கும் -  
நேர்முகத் தேர்வுடன் இணைந்த பிரயோகப் பரீட்சை எதிர்வரும் 17 ஆம் திகதி செவ்வாய்க் கிழமையும் 18 ஆம் திகதி புதன் கிழமையும் காலை 9 மணி முதல் செம்மணி வீதி, நல்லூர் யாழ்ப்பாணம் எனும் முகவரியில் அமைந்துள்ள வடமாகாண கல்வி அமைச்சின் நடைபெறவுள்ளது.  
மேற்குறித்த தேர்விற்கு அழைக்கப்பட்ட விண்ணப்பதாரிகள் அனைவரும் அன்றைய தினம் தவறாது சமூகமளிக்கமாறு வடமாகாண கல்வி அமைச்சின் செயலாளர் சி.சத்தியசீலன் அறிவித்துள்ளார்.  
353 விண்ணப்பதாரிகளுக்குமான நேர்முகத்தேர்வு அழைப்புக் கடிதம் அவர்களின் சொந்த முகவரிக்கு அனுப்பிவைக்கப்பட்டுள்ளன.  
மேலும் நேர்முகத்தேர்வுக்கு அழைப்பு விடுக்கப்பட்டவர்களின் பெயர் விவரம் நேர்முகத் தேர்வில் சமர்ப்பிக்க வேண்டிய ஆவணங்கள், பிரயோகப் பரீட்சைக்கு தயார்ப்படுத்த வேண்டிய விடயப்பரப்புக்கள் என்பவற்றை மாகாண சபை இணைத்தளம் www.np.gov.lk மற்றும் வடமாகாண கல்வி அமைச்சின் இணையத்தளம் www.edumin.np.gov.lk எனும் முகவரியில் பார்வையிட முடியும் என்றும் அறிவிக்கப்பட்டுள்ளது. (இ)

# இலங்கையில் மீண்டும் மரண தண்டனை அமுல்

கொழும்பு, ஜூலை 12  
சிறிலங்காவில் மீண்டும் மரண தண்டனையை நிறைவேற்றுவதற்கு நடவடிக்கை எடுக்கப்பட்டுள்ளது. போதைப் பொருள் குற்றங்களுக்குக் காக மரணதண்டனை விதிக்கப்பட்டவர்களுக்கு, அந்த தண்டனையை நிறைவேற்றுவதற்கு அமைச்சரவைக் கூட்டத்தில் முடிவு செய்யப்பட்டுள்ளது.

இது தொடர்பாக புத்தசாசன அமைச்சர் காமினி ஜெயவிக்ரம பெரேரா தகவல் வெளியிடுகையில், போதைப் பொருள் கடத்தல் குற்றங்களுக்காக ஏற்கனவே மரண தண்டனை விதிக்கப்பட்டவர்கள், சிறைக்குள் இருந்து கொண்டே, பெருமளவில் போதைப் பொருள் கடத்தல்களில் ஈடுபடுகிறார்கள்.

அண்மைய காலங்களாக, பெருந்தொகையான போதைப் பொருள்கள் சிக்கியுள்ளன. போதைப் பொருள் குற்றங்களால், கொலைகள் இடம்பெற்று வருகின்றன.

இதனைக் கட்டுப்படுத்துவதற்காகவே, போதைப்பொருள் குற்றங்களுக்காக மரண தண்டனை விதிக்கப்பட்டவர்களுக்கு, அந்த தண்டனையை நிறைவேற்றுவதற்கு அமைச்சரவை ஒருமனதாக முடிவு செய்துள்ளது.

ஏற்கனவே போதைப்பொருள் குற்றங்களுக்காக மரணதண்டனை விதிக்கப்பட்டு சிறைகளில் உள்ளவர்களுக்கும் தண்டனையை நிறைவேற்றவும் அமைச்சரவையில் தீர்மானிக்கப்பட்டுள்ளது

இதையடுத்து, மீண்டும் மரண

தண்டனையை நடைமுறைப்படுத்துவதற்கான சட்ட வரைவு ஒன்றை உடனடியாகத் தயாரிக்க நடவடிக்கை எடுக்குமாறு, நீதி மற்றும் சிறைச் சாலைகள் மறுசீரமைப்பு அமைச்சர் தலதா அத்துகோரளாவை ஜனாதிபதி மைத்திரிபால சிறிசேன பணித்துள்ளார்.

புத்த சாசன அமைச்சர் என்ற வகையில் இந்த விடயத்தில் நான் எந்த முடிவையும் எடுக்க முடியாது.

எனது ஆலோசகர்கள் மகாநாயக்கர்கள், அனுநாயக்கர்கள் மற்றும் மகா சங்கம் தான். அமைச்சரவை எடுக்கும் முடிவுக்கு அனைத்து மகா சங்கங்களுக்கும் ஆதரவு தெரிவித்துள்ளேன்.- என்றும் அவர் கூறினார்.

(உ)

## திருவாசக முற்றோதல்

வேலணை, ஜூலை 12  
சரவணை பள்ளம்புலம் ஸ்ரீ முருகமூர்த்தி கோயிலில் எதிர் வரும் 16 ஆம் திகதி திங்கட்கிழமை காலை 7 மணிக்கு மாணிக்கவாசகர் குருபூசையை முன்னிட்டு திருவாசக முற்றோதல் நடைபெறவுள்ளது.

நிகழ்வின் இறுதியில் திருவாசகத் தேனெனும் பொருளில் கலாபூணம் இராசையா ஸ்ரீதரனின் தெய்வீக இசைச் சொற்பொழிவும் இடம் பெறும்.

ஆர்வலர்கள் அனைவரையும் இந் நிகழ்வில் கலந்து பயன்பெறுமாறு கேட்டுக் கொள்ளப்படுகின்றனர். திருவாசக முற்றோதலின் பின்னர் அன்னதானமும் வழங்கப்படும். (இ)

## பவள விழாவும் பரிசளிப்பும்

யாழ்ப்பாணம், ஜூலை 12  
யாழ்ப்பாணம் மாண்புமிகு சென்ற ஆன்ஸ் ரோ.க.த.க. பாடசாலையின் பவளவிழாவும் பரிசளிப்பு நிகழ்வும் நூல் வெளியீடும் கலை நிகழ்வுகளும் நாளையதினம் சனிக்கிழமை காலை 9 மணியளவில் பாடசாலை மண்டபத்தில் அதிபர் தலைமையில் இடம்பெறும்.

## அரசியல் திடசங்கற்பத்தில் தங்கியுள்ளது காணாமற் போனோர் பணியக வெற்றி

### அதன் தலைவர் சாலிய பீரிஸ் விளக்குகின்றார்

காணாமல் போனோர் பணியகத்தின் வெற்றி அரசியல் விருப்பியலேயே - அரசியல் உறுதிப்பாட்டிலேயே - அரசியல் பற்றுறுதியிலேயே - (political will) தங்கியுள்ளது என்று, அந்தப் பணியகத்தின் தலைவர் சாலிய பீரிஸ் தெரிவித்துள்ளார்.

கொழும்பில் நேற்று நாடாளுமன்றச் செய்தியாளர்களுக்காக ஒழுங்கமைக்கப்பட்ட பயிற்சிப் பட்டறையில் உரையாற்றியபோதே அவர் இதனைக் குறிப்பிட்டார்.

காணாமல் போனோருக்கான பணியகம், 12 பிராந்திய பணியகங்களை திறக்கவுள்ளது. இவற்றில் ஐந்து வடக்கிலும் மூன்று கிழக்கிலும் அமைக்கப்படும்.

விசாரணைகளைத் துரிதப்படுத்துவதற்கே பிராந்திய பணியகங்கள், அமைக்கப்படுகின்றன.

இலங்கையில் காணாமற் போன அல்லது காணாமல் ஆக்கப்பட்டவர்கள் தொடர்பான முழுமையான தரவுகள் கிடைப்பது.



இந்த எண்ணிக்கை, தெற்காசியாவிலேயே மிக அதிகமானதாக இருக்கக் கூடும்.

காணாமற் போனவர்களை நினைவில் வைத்துக் கொள்வதற்கான உரிமை இருக்க வேண்டும் என்று நாங்கள் நம்புகிறோம், எதிர்காலத்தில் எங்கள் பணியகம் மூலம் இதற்கான நடவடிக்கைகளை எடுப்போம்.

காணாமல் போனவர்கள் தொடர்பான 13,000 ஆவணங்களை, முன்னைய தேசிய ஒருமைப் பாட்டு அமைச்சில் இருந்து பெற்றுக் கொண்டுள்ளோம்.

இப்போது நாங்கள் விசாரணைகளைத் தொடங்கியுள்ளோம். ஆனால், காணாமல் போனோரின் நிலையைக் கண்டறிவது ஒரு நீண்டகாலச் செயற்படாகும்.- என்றும் அவர் கூறியுள்ளார்.

## இராணுவத் தளபதிக்கு 1 வருட சேவை நீடிப்பு



கொழும்பு, ஜூலை 12  
இராணுவத் தளபதி லெப்டினன்ட் ஜெனரல் மகேஷ் சேனநாயக்கவுக்கு ஓர் ஆண்டு சேவை நீடிப்பு ஜனாதிபதி மைத்திரிபால சிறிசேனவினால் வழங்கப்பட்டுள்ளது.

இராணுவப் பேச்சாளர் பிரிகேடியர் சுமித் அத்தபத்து இந்தத் தகவலை வெளியிட்டுள்ளார்.

லெப்டினன்ட் ஜெனரல் மகேஷ் சேனநாயக்க கடந்த 2017 ஜூலை 4 ஆம் திகதி இராணுவத் தளபதியாக நியமிக்கப்பட்டார்.

அவர், எதிர்வரும் ஓகஸ்ட் 19 ஆம் திகதியுடன் ஓய்வூதியுடன் நிறைவேறும் நிலையிலேயே, இந்தச் சேவை நீடிப்பு வழங்கப்பட்டுள்ளது.

இதற்கமைய, 2019 ஓகஸ்ட் 19 ஆம் திகதி வரை அவர் பதவியில் நீடிப்பார் என்று அறிவிக்கப்பட்டுள்ளது.

## அரசியலை விட்டு விலகேன்!



கொழும்பு, ஜூலை 12  
அமைச்சர் பதவியை இழந்தாலும், தான் அரசியலை விட்டு விலகப் போவதில்லை என்று கூறியிருக்கிறார் ஐக்கிய தேசியக் கட்சியின் யாழ்ப்பாணம் மன்ற உறுப்பினர் விஜயகலா மகேஸ்வரன்.

விடுதலைப் புலிகள் புத்தியூர் பெறவேண்டும் என்று ஏன் கூறினீர்கள் என்று கொழும்பு ஆங்கில நாளிதழ் ஒன்று எழுப்பிய கேள்விக்கு பதிலளித்துள்ள அவர்-

“இந்தவிடயம் தொடர்பான விசாரணைகள் முடியும் போது இதற்கான பதில் கிடைத்து விடும்.

“எனினும், இனவெறுப்பை தூண்டும் நோக்கில் நான் விடுதலைப் புலிகள் பற்றி கருத்து வெளியிடவில்லை.

“நான் அமைச்சர் பதவியை இழந்திருக்கக் கூடும், ஆனாலும், அரசியலை விட்டு விலக மாட்டேன். தொடர்ந்து மக்களைப் பிரதிநிதித்துவப்படுத்துவேன் என்றும் அவர் கூறியுள்ளார்.

விஜயகலா மகேஸ்வரன் அரசியலை விட்டு விலகப் போகிறார் என நாட்டை விட்டு வெளியேறப் போகிறார் என உட்காங்களில் செய்திகள் வெளியாகிவரும் நிலையிலேயே அவர் இந்தக் கருத்தை வெளியிட்டுள்ளார்.

## கிளிநொச்சி, மலையாளப்புரத்தில் தரமற்ற பணிகள்:

# பயன்பாட்டுக்கு வருவதற்கு முன்னரே உடைந்தன விவசாய கட்டுமானங்கள்

கிளிநொச்சி, ஜூலை 12  
கிளிநொச்சி மலையாளப்புரம் கிராமத்தில் மேற்கொள்ளப்பட்ட விவசாய கட்டுமானப்பணிகள் உரிய தரத்தில் மேற்கொள்ளப்படாத காரணத்தினால் அவை விவசாயிகளின் பயன்பாட்டுக்கு வர முன்னரே சேதமடைந்து காணப்படுகின்றன என விவசாயிகள் விசனம் தெரிவித்துள்ளனர்.

2018 ஆம் ஆண்டு ஜனவரி மாதம் கிளிநொச்சி கமநல சேவைகள் திணைக்களத்தினால் மலையாளப்புரம் ஐயன் குளம் கமக்கார அமைப்பின் கீழ் 11 இலட்சம் ரூபா பெறுமதியில் விவசாய வாய்க்கால் கட்டுமானப்பணிகள் மேற்கொள்ளப்பட்டன. இந்த ஒப்பந்த பணிகளை கமக்



கார அமைப்பின் தலைவரே பொறுப்பேற்று மேற்கொண்டிருந்தார். இந்தப் பணிகள் மார்ச் மாதம் நிறைவுக்கு வந்திருந்த

து. ஆனால் இவ்வருட கால போக பயிர்ச்செய்கைக்கு தயாராகி வரும் நிலையில், இந்தக் கட்டுமானப்பணிகள் பயன்பாட்

## விவசாயிகள் பெரும் கவலை

டுக்கு முன்னரே உடைத்தும் வெடித்தும் காணப்படுகின்றன.

அங்கு மேற்கொள்ளப்பட்ட கட்டுமானப் பணிகளில் உரிய முறைப்படி கம்பிகள் வைக்கப்படாததும், சிமெந்து கலவைகள் உரிய தரத்தில் பயன்படுத்தாதும் ஒப்பந்தகாரரால் கட்டுமானப் பணிகள் மேற்கொள்ளப்பட்டமையே காரணம் என விவசாயிகள் குற்றம் சாட்டுகின்றனர்.

இது தொடர்பில் கிளிநொச்சி மாவட்ட கமநல சேவைகள் உதவி ஆணையாளர் ஆயுதலுடன் தொடர்பு கொண்டு வினவிய போது -

மேற்படி மலையாளப்புரம்

கமக்கார அமைப்பினால் மேற்கொள்ளப்பட்ட குறித்த கட்டுமானப்பணிகள் தொடர்பில் முறைப்பாடு கிடைக்கப்பெற்றிருப்பதாகவும், அது தொடர்பில் ஆராய்ந்து அறிக்கை சமர்ப்பிக்கு மாறு திணைக்கள தொழிநுட்ப பிரிவுக்கு தான் அறிவித்திருப்பதாகவும் தெரிவித்த அவர் குறித்த கமக்கார அமைப்பு தொடர்பில் இதற்கு முன்னரும் பல ஊழல் குற்றச்சாட்டுகள் தங்களுக்கு கிடைத்திருக்கின்றன என்றும் அது தொடர்பிலும் நீதிமன்ற நடவடிக்கைக்குச் செல்ல இருக்கிறோம் என்றும் தெரிவித்தார்.

(இ-70)

## மன்னார் மாவட்டத்தில் 10 இடங்களில் இன்று எச்.ஐ.வி. விசேட பரிசோதனை



மன்னார், ஜூலை 12  
மன்னார் மாவட்டத்தில் விசேட எச்.ஐ.வி பரிசோதனை இன்று வியாழக்கிழமை பத்து இடங்களில் காலை 9.30 மணி தொடக்கம் மதியம் ஒரு மணி வரை நடத்துவதற்கான ஏற்பாடுகள் மேற்கொள்ளப்பட்டுள்ளன என்று மன்னார் மாவட்ட பாலியல் தொற்று நோய் பிரிவு அதிகாரி வைத்திய கலாநிதி திருமதி அன்ரன் சிசில் தெரிவித்தார்.

சுகாதார அமைச்சினதும் ஹற்றன் நெஷனல் வங்கி மன்னார் கிளை அனுசரணையுடனும் நடைபெறும் விசேட எச்.ஐ.வி பரிசோதனை தொடர்பான கூட்டம் மன்னார் மாவட்ட பிரதி பிராந்திய சுகாதார சேவைகள் பணிப்பாளர் எஸ்.என். கில்நோய் பீரிஸ் தலைமையில் மன்னார் பிராந்திய சுகாதார சேவைகள் பணிப்பாளர் பணிமனையில் நேற்று முன்தினம் செவ்வாய்க் கிழமை நடைபெற்றது.

இக்கூட்டத்தில் பாலியல் தொற்று நோய் பிரிவின் வட மாகாண

இணைப்பாளர் வைத்திய கலாநிதி சத்தியா வேரரத்தும் கலந்துகொண்டார்.

இது விடயமாக மன்னார் மாவட்ட பாலியல் தொற்று நோய் பிரிவு அதிகாரி வைத்திய கலாநிதி திருமதி அன்ரன் சிசில் மேலும் தெரிவிக்கையில் -

மன்னார் சுகாதார வைத்திய அதிகாரி அலுவலகத்திலும், மன்னார் நகர மண்டபத்திலும், மன்னார் பெரியகமம் ரைமக்ஸ் காமன்ஸ் பிரைவேட் லிமிட்டெட், மன்னார் தலைமன்னார் வீதியில் அமைந்துள்ள தேசிய இளைஞர்கள் படையணி அலுவலகத்திலும், பேசாலை வங்ககாலைப்பாடு தர்பேன் சீயூட் கொம்பனியிலும், துள்ளுக் குடியிருப்பு நடுக்குடா கூல்மேன் ஐஸ் தொழிற்சாலையிலும், மாந்தை மேற்கு அடம்பன் பிரதேச செயலகத்திலும், மடு சுகாதார வைத்திய அதிகாரி அலுவலகத்திலும், நானாட்டான் சுகாதார வைத்திய அதிகாரி அலுவலகத்திலும், சிலாபத்துறை

பிரதேச வைத்தியசாலையிலும் இப் பரிசோதனைகள் நடைபெறும் எனத் தெரிவித்துள்ளார்.

எமக்கு எப்படி சலரோகம், கொலஸ் ரோல் இருக்கின்றது என்பதை பார்ப்பது போல்தான் இந்த எச்.ஐ.வி பரிசோதனையையும் செய்வதற்கு திட்டமிட்டுள்ளோம்.

சனத் தொகை கூடிய இடமாகவும் பிரச்சினைக்குரிய இடமாகவும் உள்ள மன்னார் பொது சுகாதார வைத்திய நிலையப் பகுதியில் ஐந்து இடங்களிலும் ஏனைய இடங்களில் தலா ஓர் இடங்களிலும் இப் பரிசோதனையை மேற்கொள்ள நடவடிக்கை எடுக்கப்பட்டுள்ளது.

இது விடயமாக நாம் வெட்கப்படவோ அல்லது பயப்படவோ தேவையில்லை. இது ஒரு சாதாரண பரிசோதனைதான். ஆகவே இது மன்னார் மாவட்ட மக்களுக்கு கிடைக்கப் பெற்ற நல்ல சந்தர்ப்பம் என அவர் மேலும் தெரிவித்தார்.

(இ-112)



வவுனியா ஓமந்தை அரசர் பதி ஸ்ரீ கண்ணகி அம்மன் பொற்கோவில் வருடாந்த பொங்கல் உற்சவம் கடந்த திங்கட்கிழமை கொடியேற்றதுடன் ஆரம்பமானது. பத்து நாள் கள் இடம்பெறும் உற்சவத்தில் இறுதிநாளான எதிர்வரும் 16 ஆம் திகதி திங்கட்கிழமை பொங்கல் உற்சவம் இடம்பெயர்வது. பொங்கல் உற்சவத்தின் போது விசேட கலை நிகழ்வுகளும் இடம் பெறவுள்ளமை குறிப்பிடத்தக்கது.

(இ)

## நல்லிணக்க கலாசார நிகழ்வு



யாழ்.முஸ்லிம் இளைஞர் கழகத்தினால் கிராமிய அபிவிருத்தி பவுண்டேஷன் அனுசரணையில் நல்லிணக்க கலாசார நிகழ்வுகள் யாழ். பிரதேச செயலகத்திலும் யாழ்.ஓஸ்மானியக் கல்லூரியிலும் கடந்த சனிக்கிழமை நடைபெற்றன.

இந் நிகழ்வில் இந்து, கிறிஸ்தவ, இஸ்லாம், பௌத்த மத குருமார்களுடன், யாழ். மாவட்ட அரசாங்க அதிபர்

நா.வேதநாயகன், வடமாகாண சபை உறுப்பினர் அய்யூப் அஸ்மின், கிராமிய அபிவிருத்தி பவுண்டேஷனின் செயலாளர் ஏ.ஆர்.ஏ.றமீஸ் ஆகியோர் கலந்துகொண்டு சிறப்பித்தார்கள்.

சர்வமத மாணவர்களின் சமய விளக்கங்களும் கலாசார நிகழ்வும் இடம்பெற்றன நிகழ்வில் சில புதிவுகள்...  
படங்கள் - எம்.எல்.லாபிர் (இ-19)

## மட்டுவில் இறுவட்டு வெளியீடு

சாவகச்சேரி, ஜூலை 12  
சாவகச்சேரி, மட்டுவில் அம்பலந்துறை அருள்மிகு வேம்படி கந்தசுவாமி ஆலய, 'கந்தன் புகழ்பாடும்' இசைப் பாடல் தொகுப்பான 'வேண்டிய தருளும் வேம்படி கந்தா...' இறுவட்டு வெளியீட்டு விழா எதிர்வரும் 16 ஆம் திகதி திங்கட்கிழமை இரவு 8 மணிக்கு, ஆலய முன்றலில் யாழ். பல்கலைக் கழக கணக்கியல்துறைத்தலைவர் பேராசிரியர் பா.நிமலதாசன் தலைமையில் இடம்பெறும்.

இந் நிகழ்வில் பிரதம விருந்தினராக யாழ். பல்கலைக் கழக தமிழ்த் துறைப் பேராசிரியர் கி. விசாகரூபன் கலந்து கொள்வார்.

சிவஸ்ரீ முத்து பாஸ்கர ரவிக்க குருக்களின் ஆசி உரையைத் தொடர்ந்து ஓய்வுநிலை பிரதிக்கல்விப் பணிப்பாளர் பொ.அருணகிரிநாதன் அறிமுகவுரையையும் விரிவுரையாளர் வரணியூர் சைவப்புவர் சி.கா.கமலநாதன் வெளியீட்டுரையையும் ஆற்றுவார். கவிஞர் வேலணையூர் பா. சசிக்குமார் ஏற்புரையை வழங்குவார்.

இறுவட்டின் முதற் பிரதியை திருமதி நல்லம்மா இரஞ்சன் பெற்றுக் கொள்வார். தொடர்ந்து கலைஞர் கௌரவிப்பும் இசை வெள்வியும் இடம்பெறும்.

## ஓட்டுசுட்டான் பிரதேச அபிவிருத்திக்குழுக் கூட்டம்



முல்லைத்தீவு மாவட்டத்தின் ஓட்டுசுட்டான் பிரதேச அபிவிருத்திக்குழுக் கூட்டம் திங்களன்று ஓட்டுசுட்டான் பிரதேச அபிவிருத்தி குழு இணைத் தலைவர்களான நாடாளுமன்ற உறுப்பினர் திருமதி சாந்தி சிறிஸ் கந்தராஜா, மீள் குடியேற்ற பிரதி அமைச்சர் காதர் மஸ்தான் ஆகியோர் தலைமையில் நடை

பெற்றது  
இந்த அபிவிருத்தி குழுக் கூட்டத்தில் வடமாகாண விவசாய அமைச்சர் க. சிவநேசன், வடமாகாண சபை பிரதி அமைச்சுத்தலைவர் வகமலேஸ்வரன் வடமாகாண சபை உறுப்பினர்களான து.ரவிகரன், ஆ.புவனேஸ்வரன், புதுக்குடியிருப்பு பிரதேச சபை தவிசாளர்

செ.பிரேமகாந்த், புதுக்குடியிருப்பு பிரதேச சபையின் ஓட்டுசுட்டான் பிரதேச செயலக எல்லைக்குட்பட்ட உறுப்பினர்கள், பிரதேச செயலாளர், திணைக்கள தலைவர்கள், பொலிஸார் பொது அமைப்புக்களின் பிரதிநிதிகள் என பலரும் கலந்துகொண்டனர்  
இதன் போது விவசாய நடவடிக்கைக்

கான குளங்கள் புனரமைப்பு, இராணுவத்தால் சவீகரிக்கப்பட்டுள்ள விவசாய நிலங்கள், குளங்கள் உள்ளிட்ட விடயங்கள் மற்றும் அதிகரித்துவரும் சட்டவிரோத அளவுக்கதிகமான கிரவல் மணல் கல் அகழ்வு உள்ளிட்ட பல்வேறு விடயங்கள் குறித்து கலந்துரையாடப்பட்டன.

(இ-8)

லண்டனில் இருந்து  
லோகன் பரமசாமி

அண்மைய காலங்களில் சர்வதேச அளவில் ஜனநாயகம் வீழ்ச்சி கண்டு வருவது குறித்து தாராள ஜனநாயக சித்தாந்த ஆதரவாளர்கள் மிகுந்த கவலை கொண்டுள்ளனர். அரசியல் சுதந்திரம், ஜனநாயகம், திறந்த சந்தை, திறந்த சமூக அமைப்பு என கவலையற்ற நிலையில் இனிமேல் மேலைத்தேய தாராள ஜனநாயகம் வாழ்ந்திருக்க முடியாத நிலை உருவாகி வருகிறது. இந்த அம்மணமான உண்மையை மறுக்க முடியாதுள்ளது என்ற சர்வதேச ஜனநாயக நெறிமுறைகள் குறித்த கவலையை அவர்கள் வெளிப்படுத்தி உள்ளனர்.

கடந்த ஜூன் 22ஆம் திகதி டென்மார்க் தலைநகரான கொப்பனேகனிலே ஒரு ஆய்வு மாநாடு நடைபெற்றது. இம்மா நாட்டுக்கு முன்னாள் டென்மார்க் பிரதமரும் முன்னாள் நேட்டோ பொதுச்செயலாளமான Anders Fogh Rasmussen தலைமையில், அமெரிக்க முன்னாள் பதில் அதிபர் Joseph Biden, கனேடிய முன்னாள் பிரதமர் Stephen Harper, ஸ்பானிய முன்னாள் பிரதமர் Jose Maria Aznar என மேலும் பலர் கலந்து கொண்டனர்.

இந்த ஜனநாயக சார்பு மாநாட்டில் உலகின் ஒவ்வொரு பிராந்தியத்திலும் எழுச்சி கண்டு வரும் ஜனநாயகத்தின் வீழ்ச்சி குறித்து ஆராயப்பட்டது. முன்பு ஒரு போதும் இல்லாத அளவு தாராள ஜனநாயக நாடுகளிலும் கூட ஜனநாயகம் மக்களுக்கான அடிப்படை பாதுகாப்பை கொடுக்கவில்லை என்பது இவர்களது பார்வையாகும்.

மேலும் மேலைத்தேய ஜனநாயகத்தின் சர்வதேச அத்திவாரம் எதேச்சாதி காரத்தாலும் தாராளப் போக்கு அற்ற அரசுகளாலும் ஜனநாயக நெறிகளின் நிழலிலே லாவகமாக கையாளப்பட்டு வருகிறது. தனிப்பட்ட அரசியல் இலாபம் தேடும், போலித்தனமான தேசியவாத போக்குகளினால் அத்திலாந்திக் கரை நாடுகளின் கூட்டு இன்று கேள்விக்கிடமானதாக ஆக்கப்பட்டுள்ளதாக அம்

தார போக்கும் அவரது அதிபர் தெரிவில் ரஷ்ய இணையதள தொழில்நுட்ப செல்வாக்கு இணைந்திருப்பதான பார்வையும் கவனிக்கத்தக்கதாகும்.

மேலும் மேலைத்தேய ஆய்வாளர்களின் பார்வையில் அமெரிக்கா பாதுகாப்பு மற்றும் பொருளாதார முதன்மை என்ற பெருமையை இழந்து நிற்கிறது. இதற்கும் மேலாக மத்திய ஐரோப்பிய நாடுகளிலும் தேசியவாதம், ஜனரஞ்சக

தனது தேர்தல் பிரசாரத்தில் பெரும் வரவேற்பை பெற்றுக் கொண்டார்.

முன்பு எப்போதும் இல்லாத வகையில் இரண்டாம் உலகப்போரின் பின்பு ஜேம்சு நியாநாபாளுமன்றத்தில் Bundesshaus அத்தி தேசியவாதிகள் தமது நிலையை எடுத்துள்ளனர்.

இத்தகைய நிலையானது, அரச அதி காரத்தில் உயர்மட்ட ஆட்சி குழுக்களும் மோசடி ஆட்சியும் ஆதிக்கம் செலுத்தும்



## எழுச்சி பெறும் ஐனநாயகத்துக்கு எதிரான சக்திகள்!

வாதம், இனவாதம் என பல்வேறு ஜனநாயகத்திற்கு எதிரான சக்திகள் எழுச்சி கண்டு வருவது கணிப்பிடப்பட்டுள்ளது.

இது Xenophobia எனப்படும், இடம் பெயர்ந்து வாழும் வெளிநாட்டவர்கள் மீதான ஒரு பயம் தான் என்ற கருத்து ஆய்வாளர்கள் மத்தியில் பொதுவாக உள்ளது.

ஆசிய ஆபிரிக்க, மத்திய கிழக்கு, கரீபியன் நாடுகளில் இடம்பெற்ற யுத்த நிலைமைகள் காரணமாக இடம்பெயர்வை சந்தித்த மக்கள் மேலை நாடுகளை நோக்கி புலம் பெயர்ந்தனர். புலம்

பெயர்ந்த நாடுகளில் வாழும் உள்ளூர் தேசியவாத சக்திகள் இதனை சாதகமாக பயன்படுத்தி அரசியல் இலாபம் பெறும் போக்கில் கையாளுகின்றன..

தமது தனித்துவமான பொருளாதார கலாசார வரலாற்றில் புதிய இனங்களின் தலையீடுகள் குறித்து தம்மை பாதுகாத்துக் கொள்ளும் பொருட்டு உள்ளூர் வாசிகள் தேசியவாதத்தையும் ஜனரஞ்சகவாதத்தையும், இனவாதத்தையும் தம்மைப் பாதுகாக்கும் வழிமுறையாக பார்க்கின்றனர்.

உதாரணமாக ருமேனியா, ஹங்கேரி, போலந்து போன்ற நாடுகளில் அண்மைக் காலத்தில் தாராளமற்ற ஜனநாயகத்தின் எழுச்சியும் எதேச்சாதி கார அரசியலின் வளர்ச்சியும் முக்கியமாக கவனத்தில் எடுத்துக் கொள்ளப்படுகிறது.

அதேபோல மெக்சிக்கோக்களின் இடப் பெயர்வை முன்வைத்து அதிபர் ட்ரம்ப்

நிலையை உருவாக்கி வருகிறது. மேலும் ஜனநாயக வழிமுறைகள் மூலம் தமது குரல்கள் வெளிக்கொண்டு வரப்படும் என்பதில் மக்கள் நம்பிக்கை குறைந்து வருவது கவனத்திற்குக் கொண்டு வரப்படுகிறது.

மேலைத்தேயம் முதலாளித்துவ தாராள ஜனநாயக சித்தாந்த நம்பிக்கையை பாதுகாக்க எத்தனித்து நிற்கும் அதேவேளை, கீழைத்தேய ஆய்வாளர்



பகுதியில் இல்லை என்பது இவர்களது விவாதமாகும். பனிப்போர் முடிவில் மிகப்பெரும் வெற்றிப் பெருமிதம் கொண்ட மேற்கு நாடுகள் இந்திய - சீன வளர்ச்சியை கண்டுகொள்ளவில்லை என்று சுட்டிக்காட்டுகின்றனர்.

2001 ஆண்டில் சீனாவின் உலக வர்த்தக அமைப்புடன் இணைந்து கொண்ட பொழுது 80 கோடி புதிய தொழிலாளர்கள் மேற்கு நாடுகளின் தேவையை நிவர்த்தி செய்யும் வகையில் புகுத்தப்பட்டனர்.

இதனால் மேலை நாடுகளில் வேலை வாய்ப்பின்மை ஏற்பட்டதன் காரணத்தாலேயே தேசியவாத, ஜனரஞ்சகவாத, இனவாத தலைமைகளின் விவாதங்களை மேற்கு நாடுகளில் உள்ள மக்கள் கிரகிக்க வேண்டிய தன்மை ஏற்பட்டதாக கிழக்கு நாடுகளின் சார்பான ஆய்வாளர்கள் கருத்து வெளியிட்டுள்ளனர்.

உலக வர்த்தக அமைப்புடன் சீனா இணைந்தமை சர்வதேச வர்த்தகத்தில் பெரும் மாற்றத்தை கொண்டு வந்திருந்த போதிலும் - சீன பொருள்கள் மேற்கு நாடுகளில் உள்ள நடுத்தர வர்க்கத்தினரின் வருமானத்திற்கு ஏற்ற வகையில் வாழ்க்கைத் தரத்தை கொண்டு செல்லக் கூடியதாக இருந்தது.

ஆனால் சுமார் நாற்பது வருடங்களாக எந்தவித முன்னேற்றமும் அற்ற வாழ்க்கையை கொண்டிருப்பது முக்கியமானதாகும். இந்த நிலை உலகில் இன்று ஏற்பட்டுள்ள மாற்றங்களுக்கான காரணமாகப் பார்க்கப்படுகிறது.

டென்மார்க் தலைநகரான கொப்பனேகனிலே இடம்பெற்ற ஆய்வு மாநாட்டின் அடிப்படைகளான தாராள ஜனநாயக நெறிமுறைகளின் வீழ்ச்சியும், கீழைத்தேய நாடுகளின் பொருளாதார வளர்ச்சியும், அவற்றின் மேலைத்தேய சர்வதேச அரசியல் சட்டதிட்டங்களை பின்பற்றும் தன்மை (play within rule) என்னும் பதத்திற்கு ஏற்ப சீன, இந்திய நாடுகள் வரை முறைகளுக்கள் வளர்ச்சி என்பது மேலும்

## 10 வருடங்களில் உலகின் முதலாவது வல்லரசாக சீனா? இந்தியாவின் நிலை என்ன...?



கள் மேற்கு நாடுகள் தமது உலக ஒழுங்கை கையாளும் வகையிலான முதன்மையை ஏற்கனவே இழந்து விட்டன என்ற பார்வையை கொண்டுள்ளனர்.

பனிப்போர் முடிவிலிருந்து 2008ஆம் ஆண்டு பொருளாதார நெருக்கடிக்காலம் வரை இருந்த அமெரிக்க அரசியல் பொருளாதார பலம் இன்றைய காலப்

மேலைத்தேய தலைமைத்துவத்திற்கு பெரும் சவாலாகவே இருக்கும் என்பது கீழைத்தேய ஆய்வாளர்களது பார்வையாக உள்ளது.

இங்கே நாம் கவனிக்க வேண்டிய விடயம் என்னவெனில் இன்னும் பத்து வருடங்களுக்குள் சீனா உலகின் முதலாவது வல்லரசாக மாறும் நிலை ஏற்படும் பொழுது இந்தியாவின் முக்கியத்துவம் மிக வலிமையானதாக மாறும் என்று ஆய்வாளர்களால் எதிர்பார்க்கப்படுகிறது.

கீழைத்தேய, மேலைத்தேய இழுப்பு மிக்க மத்தியில், சீன - அமெரிக்க போட்டி மிக வலிமையானதொரு நிலையை எட்டும் பொழுது இந்தியாவின் மேலைத்தேய போக்கு சீனாவுக்கு மேலான அமெரிக்க யதார்த்தவாத சித்தாந்தத்தின் அடிப்படையில் செயற்பட முற்படுமாயின் அபாயகரமான பொறிக்குள் உலகம் சிக்கண்டு போவது தவிர்க்க முடியாததாகி விடும்.\*

மாநாட்டில் அறிவித்தனர்.

இத்தகைய ஆய்வுகள் பல்வேறு சர்வதேச ஆய்வுக் கூட்டங்களிலும் இன்றைய காலப்பகுதியில் ஆய்வு செய்யப்பட்டு வருவது கவனிக்கத்தக்கதாகும்.

அண்மையில் சீன தலைவர், வாழ்நாள் முழுவதும் தாமே சீனாவின் தலைவராக இருக்கக்கூடிய வலுவை சீன கம்யூனிச கட்சியின் தலைமையில் பெற்றுக் கொண்டார். அதுமட்டுமல்லாது, ரஷ்ய அதிபர் விளாடிமிர் புட்டின் மீண்டும் ஒருமுறை அதிபராக தெரிவு செய்யப்பட்டார். இவை மட்டும் இத்தகைய ஆய்வுகளுக்கு காரணமாக அமையவில்லை.

ஐரோப்பிய ஒன்றியத்திலிருந்து இங்கிலாந்து பிரிந்து போவதன் ஊடாக ஐரோப்பிய நாடுகளின் ஒற்றமை சிதைவுறுகிறது. அமெரிக்க அதிபர் டொனால்ட் ட்ரம்ப் அவர்களின் தற்காப்பு பொருளா



# அரசு காணிகளில் வசிப்போருக்கு நிரந்தர உறுதி வழங்க நடவடிக்கை அமைச்சர் கயந்த கருணாதிலக தெரிவிப்பு

கொழும்பு, ஜூலை 12 காணி உறுதிப்பத்திரங்களை வழங்குவதற்காக அரசு தீர்மானங்களை மேற்கொண்டுள்ளதாகக் காணி மற்றும் நாடாளுமன்ற மறுமறுசீரமைப்பு அமைச்சர் கயந்த கருணாதிலக தெரிவித்துள்ளார். பத்து இலட்சம் காணி உறுதி களை வழங்குவது தொடர்பான தேசிய திட்டம் பற்றி மக்கள் மத்தியில் விழிப்புணர்வு ஏற்படுத்தும் கூட்டம், இரத்தினபுரி பெல்மதுளை நகரில் இடம்பெற்றது. இதில் கலந்துகொண்டு உரையாற்றும்போதே அவர் இவ்வாறு கூறினார். அவர் மேலும் தெரிவிக்கையில் -



காணி உறுதிப்பத்திரங்களை வழங்குவது தொடர்பான காலாவதி

யான சட்ட திட்டங்களையும் நிபந்தனைகளையும் தளர்த்தவேண்டியுள்ளது. காணி சீர்திருத்த ஆணைக்குழுவுக்குச் சொந்தமான காணிகளிலும், அரசு காணிகளிலும் வசிப்போருக்கு நிரந்தர உறுதிப்பத்திரம் வழங்கப்படும். நாட்டிலுள்ள பல அரசு நிறுவனங்களும், மத வழிபாட்டுத் தலங்களும், பாடசாலைகளும் காணி உறுதிப்பத்திரங்களை கொண்டிருக்கவில்லை. காணிகளை முறையாக அளந்து, உறுதிப்பத்திரங்களை வழங்கும் நோக்கில் பெரிய தொரு திட்டம் அமுலாக்கப்படும் என்றார். (ஐ)

# சிங்கராஜ வனப் பகுதியில் யானை தடுப்பு நிலையம்

கொழும்பு, ஜூலை 12 சிங்கராஜ வனப்பகுதியில் இருண்டயானைகள் தடுப்பு மத்திய நிலையம் ஒன்று அமைக்கப்படவுள்ளது. உலகமரபுரிமையான சிங்கராஜ வனப்பகுதியில் தற்போது எஞ்சியுள்ள இரண்டு யானைகளினால் அருகாமையில் வாழும் கிராம மக்களுக்கு ஏற்படும் உயிர் அச்சுறுத்தல் மற்றும் சொத்துக்களுக்கான சேதங்கள் படிபடியாக அதிகரித்துள்ளன. இதனை அடுத்து யானைகளின் பாதுகாப்பு போன்று கிராம மக்களின் வாழ்க்கை மற்றும் சொத்துக்களின் பாதுகாப்புக் கெனத் துரிதமான நடவடிக்கை மேற்கொள்வது தொடர்பில் அரசு கவனம் செலுத்தியுள்ளது. இதற்காக இரண்டு யானைகளுக்காகத் தடுப்பு மத்திய நிலையம் ஒன்றை நிர்மாணிப்பதற்காக சுமார் 36 ஹெக்டேயர் நிலப்பரப்பைச் சுவீகரிப்பதற்கு நிலைபேறான அபிவிருத்தி வனவிலங்குகள் மற்றும் பிரதேச அபிவிருத்தி அமைச்சர் பீல்ட் மார்ஷல் சூர்ப்பான் சேகா சமர்ப்பித்த ஆவணத்துக்கு அமைச்சரவை அங்கீகாரம் வழங்கியுள்ளது. (ஐ)

# மாகாண சபைத் தேர்தலை ஜனவரி 5 இல் நடத்தலாம்



மஹிந்த தேசப்பிரிய கூறுகின்றார்

கொழும்பு, ஜூலை 12 ஆறு மாகாண சபைகளுக்கான தேர்தலை எதிர்வரும் ஜனவரி மாதம் 5 ஆம் திகதி நடத்த முடியும் என்று தேர்தல்கள் ஆணையாளர் மஹிந்த

தேசப்பிரிய தெரிவித்துள்ளார். அவர் மேலும் தெரிவிக்கையில் - நாடாளுமன்றத்தில் நடைபெறும் விவாதங்களைப் பார்க்கும்போது, அரசிலுள்ள ஒருசாரார் பழமை முறைமையில் தேர்தலை நடத்துமாறு கோருகின்றனர். அரசிலுள்ள மற்ற மொரு பிரிவினர் புதிய முறையின் கீழ் தேர்தல் நடத்தப்படவேண்டும் என்கின்றனர். எது எவ்வாறாயினும், நாடாளுமன்றத்திலேயே இது குறித்து இறுதித் தீர்மானம் எட்டப்படவேண்டும். பிரதமர் நாடு திரும்பியவுடன், இந்த விடயம் தொடர்பில் பேச்சு நடத்தவுள்ளேன். இந்த மாத இறுதிக்குள் தீர்மானமொன்றை எடுப்பார்களாயின், எதிர்வரும் ஒக்ரோபர் மாதமளவில் சட்டமூலம் தொடர்பான நடவடிக்கைகளை நிறைவு செய்ய முடியும் - என்றார். (ஐ)

# வவுனியாவில் ஒரே இரவில் மூன்று கடைகளில் திருட்டு

வவுனியா, ஜூலை 12 வவுனியா குருமன்காட்டுச் சந்தியிலுள்ள மூன்று வர்த்தக நிலையங்களிலும் கூரையைப் பிரித்து உள்நுழைந்த திருடர்கள் அங்கிருந்த பணத்தைத் திருடிச் சென்றுள்ளனர் என வவுனியா குற்றத் தடுப்புப் பிரிவில் முறைப்பாடு மேற்கொள்ளப்பட்டுள்ளது. நேற்றுமுன்தினம் இரவு இந்தச் சம்பவம் இடம்பெற்றுள்ளது. இரவு குருமன்காட்டுச் சந்தியில் தொடராக அமைந்துள்ள மூன்று வர்த்தக நிலையங்களின் கூரைகள் பிரிக்கப்பட்டு பணம் திருடப்பட்டுள்ளது. பலசரக்கு வியாபார நிலையம், அழகுசாதனப் பொருள்கள் விற்பனை நிலையம், தொலைத் தொட்பு நிலையம் ஆகிய ஆகியவற்றின் கூரையைப் பிரித்து உள் நுழைந்த திருடர்கள் திருட்டில் ஈடுபட்டன எனப் பொலிஸ் நிலையத்தில்



முறையிடப்பட்டுள்ளது. நேற்றுக் காலை சம்பவ இடத்துக்குச் சென்ற பொலிஸார் விசாரணைகளுக்காக மூன்று வர்த்தக நிலைய உரிமையாளர்களையும் பொலிஸ் நிலையத்திற்கு அழைத்து மேலதிக விசாரணைகளை மேற்கொண்டனர். (ஐ - 100)

# 6 ஓட்டோக்களில் பணம் திருட முயன்ற நபர் கைது

வவுனியா, ஜூலை 12 வவுனியா பொது வைத்தியசாலைக்கு முன்பாக நிறுத்தி வைக்கப்பட்டிருந்த 6 ஓட்டோக்களில் திருடுவதற்கு முயன்ற நபர் ஒருவரைப் பொலிஸார் சம்பவ இடத்தில் வைத்துக் கைது செய்துள்ளனர். இந்தச் சம்பவம் நேற்றுமுன்தினம் இடம்பெற்றது. வவுனியா பொது வைத்தியசாலைக்கு முன்பாக நிறுத்தி வைக்கப்பட்டிருந்த ஓட்டோக்களில் உள்ள ஆவணங்கள் வைக்கும் பகுதியைத் திறந்து அவற்றுக்குள்ளிருந்த பொருள்களைத் திருடுவதற்கு முயன்ற 29 வயதுடைய சிலாவத்துறையைச் சேர்ந்த நபர் ஒருவரையே பொலிஸார் கைது செய்துள்ளனர். கைது செய்யப்பட்ட நபருக்கு வேறு பகுதிகளில் இடம்பெற்ற திருட்டுச் சம்பவங்களுடன் தொடர்புகள் இருக்கலாம் என்ற சந்தேகத்தில் மேலதிக விசாரணைகளை மேற்கொண்டு வருகிறோம் என்றும் விசாரணைகளின் பின்னர் அவரை நீதிவான் நீதிமன்றில் முற்படுத்த நடவடிக்கை மேற்கொள்ளவுள்ளோம் என்றும் பொலிஸார் மேலும் கூறினார். (ஐ - 100)

# கிளிநொச்சி மாவட்ட மக்களின் வீட்டுத் தேவைகள் பூர்த்தியாகும் அரசு அதிபர் அருமைநாயகம் நம்பிக்கை

கிளிநொச்சி, ஜூலை 12 கிளிநொச்சி மாவட்டத்தில் காணப்படும் வீட்டுத் தேவைகள் எதிர்காலத்தில் விரைவாகப் பூர்த்தி செய்யப்படும் என்ற நம்பிக்கை உள்ளது என மாவட்ட அரசு அதிபர் சுந்தரம் அருமைநாயகம் தெரிவித்துள்ளார். கண்டாவளைப் பிரதேசத்தில் மாற்றீட்டு தொழில்நுட்பத்தை பயன்படுத்தி அமைக்கப்பட்ட வீட்டை உரிய பயனாளியிடம் கையளிக்கும் நிகழ்வு நேற்று முன்தினம் செவ்வாய்க்கிழமை நடைபெற்றது. இதில் கலந்துகொண்டு உரையாற்றியபோதே அரசு அதிபர் இவ்வாறு கூறினார். அவர் மேலும் தெரிவிக்கையில் - மாற்றீட்டுத் தொழில்நுட்பத்தில் வீடுகள் அமைக்கும் செயற்பாடுகள் முப்பது வருட காலமாக இருந்தாலும் எமது மாவட்டத்தைப் பொறுத்தவரை



இது ஒது புதியதாகவே காணப்படுகின்றது. கிளிநொச்சி மாவட்டத்தில் ஐரோப்பிய ஒன்றியத்தின் நிதியுதவியுடன் ஏறத்தாழ 889 வீடுகள் அனுமதிக்கப்பட்டிருந்தன. எமது மாவட்டத்தைப் பொறுத்தவரை வீட்டுத் தேவைகள் மிக மிக அதிகம். சுமார் 14 ஆயிரத்துக்கும் அதிகமான வீடுகள் தேவையாகவுள்ளன. இந்த வீடு மனித வாழ்வுக்கு மிகவும் ஏற்றதாகக் காணப்படுகின்றது. இதனை அமைப்பதில் பல்வேறு காலதாமதங்கள் காணப்பட்டன. அதாவது இதற்கான உள்ளீடுகளை பெற்றுக்கொள்வதில் தாமதங்கள் காணப்பட்டன. இப்போது இந்தத் தடைகள் நீக்கப்பட்டுள்ளன. 14 ஆயிரத்துக்கும் மேற்பட்ட மக்கள் வீட்டுத் தேவைகளுடன் காணப்படுகின்ற நிலையில் இவ்வாறான கட்டுமானப் பணிகளை விரைவுபடுத்த வேண்டியுள்ளது. இவ்வாறு செயற்படுவதன் மூலம் கிளிநொச்சி மாவட்டத்தில் காணப்படுகின்ற வீட்டுத் தேவைகள் எதிர்காலத்தில் விரைவாகப் பூர்த்தி செய்யப்படும் என்ற நம்பிக்கை உள்ளது - என்றார். (ஐ)

# கொழும்பு - தூத்துக்குடி பயணிகள் கப்பல் சேவைக்கு அரசு அனுமதி

கொழும்பு - தூத்துக்குடிக்கும் இடையிலான பயணிகள் கப்பல் சேவையை ஆரம்பிப்பதற்கு அமைச்சரவை அங்கீகாரம் வழங்கியுள்ளது. ஜனாதிபதி மைத்திரிபால சிறிசேன தலைமையில் நேற்றுமுன்தினம் நடைபெற்ற அமைச்சரவைக் கூட்டத்தில், கொழும்புக்கும் தூத்துக்குடிக்கும் இடையிலான பயணிகள் கப்பல் சேவையை மீண்டும் ஆரம்பிப்பது தொடர்பான அமைச்சரவைப் பத்திரத்தை கப்பல்துறை அமைச்சர் மஹிந்த சமரசிங்க

அமைச்சரவையில் சமர்ப்பித்துள்ளார். இதற்கு அமைச்சரவை அனுமதி வழங்கியுள்ளது. இதன்போது கருத்து தெரிவித்த அமைச்சர் மனோ கணேசன், நவம்பர் மாதத்துக்கு முன்னர் இந்தக் கப்பல் சேவையை ஆரம்பிக்க நடவடிக்கை எடுக்கவேண்டும். இதன்மூலம் இந்தியா செல்லும் ஐயப்ப பக்தர்களுக்கு பெரும் நன்மை ஏற்படும். எனவே அரசு உடனடியாக இதற்கான நடவடிக்கைகளை எடுப்பது சிறந்தது என்று சுட்டிக்காட்டினார். (ஐ)

# தெற்காசிய சபாநாயகர்களின் மாநாடு கொழும்பில் ஆரம்பம்

கொழும்பு, ஜூலை 12 தெற்காசிய சபாநாயகர்களின் மாநாடு நேற்றுக் கொழும்பில் ஆரம்பமாகியுள்ளது. இந்த மாநாடு இன்றும் நடைபெறவுள்ளது. நிலையான அபிவிருத்தி நோக்கை நிறைவேற்றுவதற்காக ஒழுங்கு செய்யப்பட்டுள்ள இந்த மாநாட்டின் ஆரம்ப நிகழ்வு நாடாளுமன்ற முன்றலில் நேற்றுக் காலை 9.30 மணிக்கு ஆரம்பமானது. சபாநாயகர்களுக்கான ஜயகிரிய வரவேற்

புரையோடு மாநாட்டு அமர்வு கொழும்பு ஹில்ல்டன் ஹோட்டலில் நடைபெற்றது. பாங்களாதேவிலும் இந்தியாவிலும் இடம்பெற்ற முதலாம் இரண்டாம் மாநாடுகளில் எடுக்கப்பட்ட முடிவுகள் குறித்தும் இந்த மாநாட்டில் கவனம் செலுத்தப்பட்டுள்ளது. ஆப்கானிஸ்தான், பாங்களாதேவு, பூட்டான், இந்தியா, மால்தீவு, மியன்மார், நேபாளம், பாகிஸ்தான் இலங்கை ஆகிய நாடுகளின் சபாநாயகர்கள் இந்த மாநாட்டில் பங்கேற்றுள்ளனர்.

# 15 நாள் குகைக்குள் சிக்கிய சிறுவர் தப்பிப் பிழைக்க உதவிய பயிற்சியாளர்

15 நாள் குகைக்குள் சிக்கிய சிறுவர் உயிருடன் இருந்தமை எப்படி என்பது குறித்து பரபரப்புத் தகவல்கள் வெளியாகியுள்ளன.

தாய்லாந்து தாய்லாந்து குகைக்கு கடந்த மாதம் 23 ஆம் திகதி சென்ற 12 சிறுவர்களும், அவர்களது உதைபந்தாட்டப் பயிற்சியாளரும் அங்கு பெய்த திடீர் மழை வெள்ளத்தில் சிக்கினர். அவர்கள் கதி என்ன ஆனது என தெரியாமல் அவர்கள் குடும்பங்கள் கலங்கி தவித்தன. இங்கிலாந்து உள்ளிட்ட வெளிநாடுகளின் உதவியுடன் அவர்களைத் தேடும் வேட்டை நடந்தது. அவர்கள் உயிரோடு இருப்பதே கடந்த 2 ஆம் திகதி இரவுதான் தெரிய வந்தது. இதையடுத்து, மீட்பு பணிகள் முழு வீச்சில் நடைபெற்றன. இதன் பலனாக கடந்த 8 ஆம் திகதி 4 சிறுவர்களும், திங்களன்று 4 சிறுவர்களும் மீட்கப்பட்டனர்.

எஞ்சிய 4 சிறுவர்களையும், அவர்களது பயிற்சியாளரையும் நேற்றுமுன்தினம் மீட்ட மீட்புக்குழுவினர், குகைக்கு சீல் வைத்தனர். மீட்கப்பட்ட அனைவரும் உடல் அளவிலும் மனதளவிலும் ஆரோக்கியமாக உள்ளனர் எனச் செய்திகள் வெளியாகியுள்ளன. குகையில் சிக்கிய அனைவரும் பத்திரமாக மீட்கப்பட்டு



இருக்கின்றமை அவர்களது குடும்பங்களை மட்டுமல்ல, ஒட்டுமொத்த தாய்லாந்தையும் மகிழ்ச்சியில் ஆழ்த்தி உள்ளது.

**உயிர்வாழ உதவியது என்ன?**

குகைக்குள் 12 சிறுவர்களும், துணைப் பயிற்சியாளரும் சிக்கிக் கொண்டபோது, அவர்களிடம் ஓரிருநாள்களுக்குத் தேவையான உணவுகள் மட்டுமே கைவசம் இருந்துள்ளன. ஆனால், எந்தவிதமான

உணவுகள் இன்றியும், சுத்தமான குடிதண்ணீர் இன்றியும், 15 நாளைக்கும் மேலாக வாழ்வது என்பது மிக மிகக் கடினமாகும். ஆனால், இந்தச் சிறுவர்கள் உயிருக்கு எந்தவிதமான ஆபத்தும் நேராமல் பாதுகாத்தது அந்த துணைப் பயிற்சியாளர் எகாபோலையே சாரும் என்கிறார்கள்.

சிறுவர்களுடன் மிகவும் ஆபத்தான குகைக்குள் சிக்கிக்கொண்டோம், அதோடு

மழையும் சேர்ந்து பெய்கிறது என்பதை அறிந்தவுடன் துணைப்பயிற்சியாளர் எகாபோல் உஷாரானார். தங்களிடம் இருக்கும் உணவுகளைச் சிறுவர்களுக்கு கொடுத்து அவர்களைச் சோர்வடையாமல் எகாபோல் பார்த்துக்கொண்டார். ஆனால், உணவுதீர்ந்தவுடன், தியானத்தின் மூலம் உடலில் சக்தியை எப்படிச் சேமிப்பது என்பதை சிறுவர்களுக்கு கற்றுக் கொடுக்கத் தொடங்கினார்.

காற்றும், சூரிய ஒளியும் அதிகமாக உள்ளே புகமுடியாத இடத்தில் இருந்ததால், மூச்சு விடுவதிலும் சிறுவர்களுக்கு சிரமம் இருந்தது. ஆனால், இவை அனைத்தையும் தான் கற்றுக்கொண்ட தியானம், மூச்சுப்பயிற்சிக் கலை மூலம் சிறுவர்களுக்கும் கற்றுக் கொடுத்து அவர்களைப் பாதுகாத்தார்.

தியானம், மூச்சுப்பயிற்சி ஆகியவற்றின் மூலம் மனதை ஒருமுகப்படுத்தி, சிறுவர்களை பெரும்பகுதிநேரம் அமரவைத்து அவர்களின் சக்தியை செலவழிக்காமல், சோர்வடையாமல் துணைப் பயிற்சியாளர் பாதுகாத்தார். இதனால், சிறுவர்கள் சோர்வடையாமல் 15 நாளைக்கு மேலாக உயிர்வாழ முடிந்தது எனத் தகவல்கள் தெரிவிக்கின்றன.

## பாக். அவாமி தேசிய கட்சித் தலைவர் தற்கொலைக் குண்டுத் தாக்குதலில் பலி

தேர்தல் பிரசாரத்தில் பயங்கரம்; 14 பேர் சாவு

பாகிஸ்தானில் தேர்தல் பேரணியில் நடந்த தற்கொலை வெடிகுண்டுத் தாக்குதலில் அவாமி தேசிய கட்சியின் தலைவர் உட்பட 14 பேர் பலியாகினர்.

பாகிஸ்தானில் வருகிற 25 ஆம் திகதி பொது தேர்தல் நடைபெற உள்ளது. இதற்கான தேர்தல் பிரசாரத்தின்போது 6 அரசியல் தலைவர்களது உயிர்களுக்கு ஆபத்து உள்ளதாக பட்டியல் வெளியிட்டு, பாகிஸ்தான் தேசிய பயங்கரவாத தடுப்பு ஆணையம் எச்சரிக்கை விடுத்துள்ளது.

இந்த நிலையில், அந்நாட்டின் வடமேற்கே பெஷாவர் நகரில் யாகாட்டுப் பகுதியில் அவாமி தேசிய கட்சித் தலைவர் பிலார் நேற்றுமுன்தினம் இரவு கூட்டம் ஒன்றை நடத்தினார். இந்த கூட்டத்தில் கலந்து கொள்ள அவரது கட்சியின் தொண்டர்கள் கூடியிருந்தனர்.

பெஷாவர் நகரின் பி.கே. 78 தொகுதியின் வேட்பாளரான பிலார், கூட்டத்தில் பங்கேற்க மேடைக்கு வந்தபொழுது பட்டாசுகள் வெடிக்கப்பட்டன. இதனை



பயன்படுத்தி கொண்ட மர்ம நபர் தற்கொலை வெடிகுண்டை வெடிக்கச் செய்துள்ளார்.

இதில் பலத்த காயமடைந்த பிலார் மருத்துவமனைக்கு கொண்டு செல்லப்பட்டார். அங்கு அவர் மரணமடைந்து விட்டார். இந்த சம்பவத்தில் பிலார் உட்பட 14 பேர் கொல்லப்பட்டு உள்ளனர். இந்த தாக்குதலுக்கு 8 கிலோ டி.என்.டி. வெடிகுண்டு பயன்படுத்தப்பட்டு உள்ளது என வெடிகுண்டு செயலிழப்பு குழுவினர்தலைவர் பக்த் மாலிக் கூறியுள்ளார்.

## இம்ரான்கான் உட்பட 6 தலைவர்களின் உயிருக்கு ஆபத்து என்றும் எச்சரிக்கை

பாகிஸ்தானில் வரும் 25 ஆம் திகதி நாடாளுமன்ற தேர்தல் நடக்க உள்ளது. அங்கு தேர்தல் பிரசாரம் கூடு பிடித்து வருகிறது.

பாகிஸ்தானில் நாடாளுமன்ற தேர்தல் பிரசாரத்தின்போது 6 அரசியல் தலைவர்களது உயிருக்கு ஆபத்து உள்ளதாக பட்டியல் வெளியிட்டு, தேசிய பயங்கரவாத தடுப்பு ஆணையம் எச்சரிக்கை வெளியிட்டுள்ளது.

அந்த பட்டியலில் முன்னாள் கிரிக்கெட் வீரரும், பாகிஸ்தான் தெஹ்ரீக் இன்சாப் கட்சியின் தலைவருமான இம்ரான்கான், அவாமி தேசிய கட்சித் தலைவர்கள் அஸ்பந்தியர் வாலி, அமீர் ஹைதர் ஹோட்டி, காமி வதான் கட்சித் தலைவர் அப்தாப் ஷெர்பாவ், ஜாமியத் உலமா இ இஸ்லாம் பாசில் தலைவர் அக்ரம் கான் தூராணி, மும்பைத் தாக்குதல் பயங்கரவாதி ஹுபீஸ் சயீத் தின் மகன் டால்ஹா சயீத் ஆகியோர் இடம் பெற்றுள்ளனர்.

பாகிஸ்தான் மக்கள் கட்சி, பாகிஸ்தான் முஸ்லிம் லீக் (நவாஸ்) கட்சி



தலைவர்களின் உயிருக்கும் ஆபத்து உள்ளதாக தேசிய பயங்கரவாத தடுப்பு ஆணையத்தின் இயக்குநர் ஒபைத் பரூக் கூறினார்.

பாகிஸ்தான் உள்துறை அமைச்சு கத்துக்கும், மாகாண உள்துறை அமைச்சகங்களுக்கு 12 பயங்கரவாத உஷார்குறிப்புகளை அனுப்பி உள்ளதாகவும் அவர் தெரிவித்தார்

## கின்னஸ் சாதனைக்கு உக்கரைவிலிருந்து 346 பேருடன் மிகப் பெரிய குடும்பம்



தொழிலாளியான செமினியூக்கு தனது பேரப்பிள்ளைகள் மற்றும் கொள்ளுப் பேரப்பிள்ளைகள் பெயர்கள் நினைவில் வைத்திருப்பது கடினமாக உள்ளது என்கிறார். தனது குடும்பத்தினர் கட்டுமான தொழிலில் ஈடுபட்டு வருகின்றமை தனக்கு மகிழ்ச்சி அளிக்கிறது என்றும் அவர் தெரிவித்தார்.

உக்கரை நாட்டைச் சேர்ந்த பவல் செமினியூக் 346 பேரை கொண்ட உலகின் மிகப்பெரிய குடும்பத்தைக் கொண்டவர் என்ற பெருமையை பெற கின்னஸ் சாதனைக்கு விண்ணப்பித்துள்ளார்.

உக்கரை நாட்டைச் சேர்ந்தவர் பவல் செமினியூக் (வயது 87). இவருக்கு 13 குழந்தைகள் பிறந்தனர். தற்போது இவருக்கு 127 பேர்க்குழந்தைகள்

உள்ளனர். அதுமட்டுமின்றி 203 கொள்ளுபேரப்பிள்ளைகள் உள்ளனர். மேலும் அவரது கொள்ளு பேரப்பிள்ளைகளுக்கும் தற்போது 2 குழந்தைகள் பிறந்துள்ளன.

இவர்களுடன் அவரது குழந்தைகளையும் சேர்த்தால் அவரது குடும்ப உறுப்பினர்களின் எண்ணிக்கை 346 ஆகிறது. முன்னாள் கட்டுமானத்

எனவே, உலகின் மிகப்பெரிய குடும்பம் என்ற பெருமையை பெற கின்னஸ் சாதனைக்கு இவர் விண்ணப்பித்துள்ளார். தற்போது இந்தியர் ஒருவர் 192 பேருடன் உலகின் மிகப் பெரிய குடும்பம் தன்னுடையது என கின்னஸ் சாதனையை தக்க வைத்துள்ளார்.

# பேரறிவாளனை விடுவிக்கின்றமையை ராகுல் குடும்பம் ஆட்சேபிக்காதாம்!



ராஜீவ் காந்தி கொலை வழக்கில் சிறையில் இருக்கும் பேரறிவாளனை விடுவிக்க தங்கள் குடும்பத்திற்கு ஆட்சேபம் இல்லை என காங்கிரஸ் தலைவர் ராகுல் காந்தி கூறியிருக்கிறார் எனத் தகவல் வெளியாகி உள்ளது.

தமிழ்த் திரைப்பட இயக்குநர் பா.ரஞ்சித், நடிகர் கலையரசன் ஆகியோர் டெல்லியில் காங்கிரஸ் தலைவர் ராகுல்காந்தி

யைச் சந்தித்தனர். இந்த சந்திப்பின்போது அரசியல் மற்றும் திரைத்துறை, சமூகம் சார்ந்த பிரச்சினைகள் குறித்து ஆலோசனை நடத்தினர். இந்த சந்திப்பு குறித்து ராகுல் காந்தி தனது டுவீட்டரில் புகைப்படத்துடன் பதிவு செய்துள்ளார்.

டெல்லியில் ராகுல் காந்தியுடனான சந்திப்பின்போது, ராஜீவ் கொலை வழக்கில் ஆயுள் தண்டனை அனுபவித்து வரும் பேரறிவாளன் உள்ளிட்ட 7 பேரை விடுவிக்கும் விவகாரம் குறித்தும் அவர்கள் பேசினர் எனத் தெரிகிறது.

இந்நிலையில், பேரறிவாளனை விடுவிக்க தங்கள் குடும்பத்திற்கு எந்த ஆட்சேபமும் இல்லை என ராகுல் கூறியதாக இயக்குநர் ரஞ்சித் தெரிவித்துள்ளார்.

ராஜீவ் கொலை வழக்கில் கைது செய்யப்பட்டு இரண்டு ஆயுள் தண்டனை காலங்கள் முடிந்த பிறகும் பேரறிவாளன் உள்ளிட்ட 7 பேர் விடுதலை செய்யப்படாதமையை அரசியல் கட்சிகள் தொடர்ந்து கண்டித்து வருகின்றமை குறிப்பிடத்தக்கது.

# ஊழல் ஆட்சி ஒழிக்கப்பட்டால்தான் தமிழகம் தொழில்துறையில் முன்னேறும்

பா.ம.க. நிறுவநர் ராமதாஸ் அறிக்கை

தமிழக அரசு நிர்வாகத்தில் ஊழல் ஒழியாத வரை தமிழகத்தில் தொழில்துறை வளர்ச்சியடையப் போவதில்லை என்று பா.ம.க நிறுவநர் ராமதாஸ் தெரிவித்துள்ளார்.

இதுகுறித்து அவர் நேற்று விடுத்துள்ள அறிக்கையில் -

இந்தியாவில் தொழில் மற்றும் வணிகம் செய்வதற்கு ஏற்ற மாநிலங்கள் பட்டியலில் தமிழ்நாடு 15 ஆவது இடத்தைப் பிடித்திருக்கிறது. தொழில்துறை முதலீடுகளை ஈர்த்து புதிய நிறுவனங்களை தொடங்கினால் மட்டுமே தமிழகம் முன்னேற முடியும் என்ற நிலையில், தமிழகத்தில் தொழில் தொடங்க யாரும் தயாராக இல்லை என்பதையே இந்த புள்ளிவிவரம் காட்டுகிறது. தமிழகத்தின் இந்த பின்னடைவு கவலை அளிக்கிறது.

மத்திய தொழில் மற்றும் வர்த்தகத் துறையின் கட்டுப்பாட்டில் இயங்கும் தொழில் கொள்கை மற்றும் மேம்பாட்டுத் துறை 2017ஆம் ஆண்டிற்கான தொழில் மற்றும் வணிகம் செய்வதற்கு ஏற்ற மாநிலங்கள் பட்டியலை நேற்றுமுன்தினம் வெளியிட்டது. இந்தப் பட்டியலில் வழக்கம் போலவே ஆந்திரப் பிரதேசம் முதலிடத்தைப் பிடித்திருக்கிறது. ஆந்திரத்திலிருந்து பிரிந்த தெலுங்கானா இரண்டாவது இடத்தை பிடித்துள்ளது. ஹரியானா, சத்தீஸ்கர், குஜராத் ஆகிய மாநிலங்கள் முறையே 3 முதல் 5 வரையிலான இடங்களைப் பிடித்துள்ளன. கர்நாடகம் எட்டாவது இடத்தையும், இராஜஸ்தான் 9 ஆவது இடத்தையும் பிடித்துள்ளன. தொழிற்சாலைகள் அதிகம் நிறைந்த மாநிலமான தமிழகத்தால்

முதல் 10 இடங்களுக்குள் வர முடியவில்லை.

மேற்கு வங்கம், உத்தரப்பிரதேசம் போன்ற தொழில்துறையில் பின்தங்கிய மாநிலங்களுக்கு பின்னால் 15ஆவது இடத்தை தமிழகம் பிடித்துள்ளது. கடந்த ஆண்டு தமிழகம் 18ஆவது இடத்தில் இருந்தது. இப்போது சில இடங்கள் முன்னேறியுள்ளது என்றாலும் கூட, இது போதுமானதல்ல. இதற்கு முன் 2015ஆம் ஆண்டுக்கான பட்டியலில் 12ஆவது இடத்திலிருந்து தமிழ்நாடு, 2016ஆம் ஆண்டு ஏற்பட்ட சரிவிலிருந்து இன்று வரை மீண்டு வர முடியவில்லை. இந்தியாவில் உள்ளாட்டு உற்பத்தி மதிப்பு அதிகமுள்ள மாநிலங்களில் இரண்டாவது இடத்தில் உள்ள தமிழ்நாடு, தொழில் செய்வதற்கு ஏற்ற மாநிலங்கள் பட்டியலிலும் அதே இடத்தில் இருந்தால் மட்டுமே தொழில்துறை முன்னேற்றத்தை தக்க வைத்துக் கொள்ள முடியும். ஆனால், 2015ஆம் ஆண்டு முதல் வெளியிடப் பட்டு வரும் இப்பட்டியலில் இதுவரை முதல் 10 இடங்களை தமிழகம் பிடிக்க முடியாதது வெட்கத்தலைகுளிய வேண்டிய ஒன்றாகும்.

தமிழக அரசு நிர்வாகத்தில் ஊழல் ஒழியாத வரை தமிழகத்தில் தொழில்துறை வளர்ச்சியடையப் போவதில்லை. பிணாமி ஆட்சி நீடிக்கும் வரை அரசு நிர்வாகத்தில் ஊழல் ஒழியப்போவதில்லை. எனினும், வெகுவிரைவில் பிணாமி ஆட்சி அகற்றப்படும்; அதன்பின்னர் அமையும் ஆட்சியில் முதலீட்டை ஈர்க்க சிறப்புத் திட்டங்கள் செயல்படுத்தப்பட்டு தமிழகத்தில் தொழில் வளர்ச்சி பெருகும் என்பது மட்டும் உறுதி இவ்வாறு அவர் கூறியுள்ளார்.

## ஓரினச் சேர்க்கை குற்றமா, இல்லையா?

# தீர்மானிக்கும் பொறுப்பை மத்திய அரசு உச்ச நீதிமன்றின் முடிவுக்கு ஒப்படைப்பு

ஓரினச் சேர்க்கையை குற்றமாக குறிப்பிடும் இந்திய அரசமைப்பின் 377ஆவது சட்டப்பிரிவு இந்த விவகாரத்தில் உச்ச நீதிமன்றின் முடிவை ஏற்பதாக மத்திய அரசு தெரிவித்துள்ளது.

இந்திய அரசமைப்பு சட்டத்தின் 377ஆவது பிரிவில் 'இயற்கை நியதிக்கு மாறாக ஒரு ஆணோடோ, பெண்ணோடோ, பிராணிகளுடனோ உடலுறவில் ஈடுபடுவது ஆயுள் தண்டனைக்குரிய குற்றம் என குறிப்பிடப்பட்டுள்ளது. அல்லது, அபராதத்துடன் கூடிய பத்தாண்டு தண்டனைக்கு இந்தச் சட்டப் பிரிவு பரிந்துரைக்கிறது.

உலகில் பல நாடுகளில் ஓரினச்சேர்க்கையாளர்கள் தம்பதியராக திருமணம் செய்துகொண்டு வாழும் நிலையில் இந்த சட்டப்பிரிவை நீக்கக்கோரி டெல்லி உயர் நீதிமன்றில் தொடரப்பட்ட வழக்கில் ஓரினச்சேர்க்கையை தண்டனைக்குரிய குற்றமாக கருதி நடவடிக்கை எடுப்பது தவறு என கடந்த 2009ஆம் ஆண்டில் தீர்ப்பளிக்கப்பட்டது.

இந்தத் தீர்ப்பை எதிர்த்து உச்ச நீதிமன்றில் அரசின் சார்பில் மேல்முறையீடு செய்யப்பட்டது. இந்த மேல்முறையீடு வழக்கில் கடந்த 2013ஆம்

ஆண்டு தீர்ப்பளித்த உச்ச நீதிமன்றம், டெல்லி உயர் நீதிமன்றின் தீர்ப்புக்கு எதிராக இயற்கைக்கு மாறான எந்த உறவும் சட்டவிரோதம் என உத்தரவிட்டது. இதனால், தண்டனைக்குரிய 377ஆவது சட்டப் பிரிவு மீண்டும் உயிர் பெற்றது.

இதற்கு பல்வேறு அமைப்புகளும், ஓரினச் சேர்க்கையாளர்களும் எதிர்ப்பு தெரிவித்தனர். மேலும், இதுதொடர்பாக மறுபரிசீலனை செய்யும் படியும், 377 சட்டப்பிரிவை நீக்கும் படியும் உச்ச நீதிமன்றில் மனுக்கள் தாக்கல் செய்யப்பட்டன.

தலைமை நீதிபதி, தீபக் மிஸ்ரா தலைமையில் நீதிபதிகள் நாரிமன், ஏ.எம்.கன்வில்லர், டி.வை. சந்திரகூட், இந்து மல்ஹோத்ரா ஆகியோர் அடங்கிய அமர்வு இந்த வழக்கை விசாரித்து வருகிறது. இது தொடர்பாக மத்திய அரசு பதிலளிக்க உச்ச நீதிமன்றம் உத்தரவிட்டிருந்தது.

இவ்வழக்கில் நேற்று ஆஜரான மத்திய அரசின் சார்பில் கூடுதல் தலைமை வழக்கறிஞர் தூர் மேத்தா, இவ்விவகாரம் தொடர்பாக முடிவு செய்யும் பொறுப்பை நீதிபதிகளின் ஞானத்திற்கே விட்டு விடுகிறேன் எனத் தெரிவித்துள்ளார்.

# பேரறிவாளன் உட்பட 7 பேரையும் விடுவிப்பதில் தமிழக அரசு உறுதி

அமைச்சர் கடம்பூர் ராஜீவ் தெரிவிப்பு

ராஜீவ் காந்தி கொலை வழக்கில் 27 ஆண்டுகளாக சிறைத் தண்டனை பெற்று வரும் பேரறிவாளன் உட்பட 7 பேரையும் விடுவிப்பதில் தமிழக அரசு உறுதியாக உள்ளது என அமைச்சர் கடம்பூர் ராஜீவ் தெரிவித்தார்.

காங்கிரஸ் தலைவர் ராகுல் காந்தியை, திரைப்பட இயக்குநர் பா.ரஞ்சித் செவ்வாய்க் கிழமை சந்தித்தார். இந்த சந்திப்பின்போது பேரறிவாளன் உட்பட 7 பேரை விடுவிப்பதில் தனக்கு எந்த ஆட்சேபமும் இல்லை என்று ரஞ்சித்திடம் அவர் கூறினார். தகவல்கள் வெளியாகின. இந்நிலையில், அமைச்சர் கடம்பூர் ராஜீவ் செய்தியாளர்களைச் சந்தித்தார். அப்போது, பேரறிவாளன் குறித்து ராகுல் காந்தி கூறிய மையை குறிப்பிட்டு செய்தியாளர்கள் கேள்வி எழுப்பினார்கள். அதற்கு பதிலளிக்கும் வகையில் அவர் கூறுகையில்;

பேரறிவாளன் உட்பட 7 பேரை விடுவிப்பதில் ராகுல் காந்திக்கு ஆட்சேபம் இல்லை



என்று கூறியமை அவரது குடும்ப முடிவு. ராகுல் காந்தியின் கூறியவையை மத்திய அரசு ஏற்றால் அவர்களை விடுவிக்கலாம். பேரறிவாளன் உட்பட 7 பேரை விடுவிப்பதில் தமிழக அரசு உறுதியாக உள்ளது. இந்த கோரிக்கையை மத்திய அரசு ஏற்கும் என்றார்.

ராஜீவ் காந்தி கொலை வழக்கில் பேரறிவாளன் உட்பட 7 பேர் 27 ஆண்டுகளுக்கும் மேலாக சிறைத் தண்டனை அனுபவித்து வருகின்றனர் என்பது குறிப்பிடத்தக்கது. (இ)

# குப்பையில் புதைகின்றது டில்லி வெள்ளத்தில் மூழ்கிறது பம்பாய்

அரசாங்கங்கள் என்ன செய்கின்றன என உச்ச நீதிமன்றம் கேள்வி

தலைநகர் டில்லி குப்பையில் புதைந்து கொண்டு வருகிறது. மும்பையோ வெள்ள நீரில் மூழ்கிக் கொண்டிருக்கிறது. அரசுகள் என்னதான் செய்து கொண்டிருக்கின்றன என்று இந்திய உச்ச நீதிமன்றம் சுட்டிக்காட்டியுள்ளது.

டில்லியில் குவிந்து கிடக்கும் குப்பைகளை அகற்றுவது தொடர்பான வழக்கு விசாரணையின் போது நீதிபதிகள், மலைபோல் தேங்கி கிடக்கும் குப்பைகளுக்கு அடியில் டில்லி புதைந்து கொண்டிருக்கிறது. அதேபோல் மும்பை நகரம் மழை நீரில் மூழ்கிக் கொண்டிருக்கிறது. ஆனால் அரசாங்கங்கள் எந்த நடவடிக்கையும் மேற்கொள்ளவில்லை. ஆனால் நீதிமன்றங்கள் தலையிட்டால், அதன் மீது எதிர்ப்பு தெரிவிக்கப்படுகிறது என்று கருத்து தெரிவித்தனர்.

இந்த வழக்கில், டில்லியில் மலைப்போல் தேங்கி கிடக்கும் குப்பைகளை அகற்றுவது மாநில அரசின் பொறுப்பா அல்லது மத்திய அசின் பொறுப்பா என்பதை நேற்று புதன்கிழமை தெளிவுபடுத்த வேண்டும் என்று உச்ச நீதிமன்றம் நேற்றுமுன்தினம் உத்தரவிட்டுள்ளது.

ஆட்சி அதிகாரத்தில் டில்லி அரசுக்கே அதிகாரம் உள்ளது என்று உச்ச நீதிமன்ற அரசியல் சாசன அமர்வு கடந்த 4ஆம் திகதி தீர்ப்பு அளித்திருந்த நிலையில், உச்ச நீதிமன்றம் இவ்வாறு தெரிவித்துள்ளது.

டில்லியில் மலைபோல் தேங்கியிருக்கும் குப்பைக் கிடங்குகளை அகற்ற வேண்டும் என்று தொடக்கப்பட்ட வழக்கை செவ்



வாய்க்கிழமை விசாரித்த உச்ச நீதிமன்ற நீதிபதிகள் மதன் பி லோகூர், தீபக் குப்தா ஆகியோர் அடங்கிய அமர்வு, டில்லி பால்ஸ்வா, ஓக்லா, காஜிபூர் ஆகிய பகுதிகளில் மலைப் போலகுப்பைகள் குவிந்துள்ளன, இவற்றை அகற்ற வேண்டியது டில்லி அரசின் பொறுப்பா? அல்லது மத்திய அரசின் பொறுப்பா? தற்போது உச்ச நீதிமன்ற தீர்ப்பு தான் உள்ளதே.

யாருடைய கட்டுப்பாட்டின் கீழ் குப்பை மேலாண்மை திட்டம் வருகிறது என்று நேற்று புதன் கிழமைக்குள் இது தொடர்பான விளக்கத்தை அளிக்கவும்" - என்று உத்தரவிட்டனர்.

இதையடுத்து, இது தொடர்பாக நேற்று புதன்கிழமை பிரமாணப் பத்திரம் தாக்கல் செய்யப்படவிருந்தது ஆகையால், வழக்கை 12ஆம் திகதிக்கு ஒத்திவைக்க வேண்டும் என்று மத்திய அரசின் சார்பில் ஆஜராகியிருந்த கூடுதல் சொலிசிடர் ஜெனரல் பிங்கி ஆனந்த் தெரிவித்தார்.

மேலும், திடக்கழிவுகள் மேலாண்மை கையாள்வது குறித்து பிரமாணப் பத்திரம் தாக்கல் செய்யாத 10 மாநிலங்களுக்கும், 2 யூனியன் பிரதேசங்களுக்கும் அபராதம் விதித்து நீதிபதிகள் உத்தரவிட்டனர்.

**தீர்வுக்கே...**

(முதலாம் பக்கத் தொடர்ச்சி)  
அண்மையில் வடகிழக்கு மாகாண முன்னேற்றப்பணிகள் பற்றி ஆராய நியமிக்கப்பட்ட 48 பேர் கொண்ட ஜனாதிபதி செயலணியில் வடக்கு மாகாண முதலமைச்சரும் இடம்பெற்றிருந்தார். ஜூன் 14ஆம் திகதி நியமிக்கப்பட்ட இந்தச் செயலணியின் நியமனக் கடிதம் 21 நாள் களின் பின்னர் கூந்த 5ஆம் திகதி முதலமைச்சரின் கைகளுக்குக் கிடைத்தது. அந்தத் தாமதத்தை யுஞ்சுட்டிக்காட்டி நீண்ட ஒரு கடிதத்தை முதலமைச்சர் நீதியரசர் க.வி.விக்னேஸ்வரன், ஜனாதிபதிக்கு அனுப்பியுள்ளார் என்று முதலமைச்சரின் உட்கப் பிரிவு தெரிவித்துள்ளது. அவரது கடிதத்தின் சாராம்சம் வருமாறு:

தங்களால் தலைமை தாங்கப்படவிருக்கும் செயலணி பிரதமர், 15 மத்திய அமைச்சர்கள், வடகிழக்கு மாகாணங்களின் ஆளுநர்கள், வடமாகாண முதலமைச்சராகிய என்னையும், தற்போது வெற்றிடமாகவுள்ள கிழக்கு மாகாண முதலமைச்சரையும், இராஜாங்க அமைச்சர் ஒருவர், முன் கூறிய பிரதமர் அடங்கிய மத்திய அமைச்சர்கள் அனைவரையும் அமைச்சர்களின் செயலாளர்கள், வடக்கு-கிழக்கு மாகாணங்களின் பிரதம செயலாளர்கள், இராணுவம், கடற்படை, ஆகாயப்படை ஆகியவற்றின் கட்டளைத் தளபதிகள், பொலிஸ்மா அதிபர், யாழ்ப்பாணம் கிழக்குப் பட்டையின் தளபதி, கிழக்குப் பட்டையின் தளபதி மேலும் சிலில் பாதுகாப்புத் திணைக்களத்தின் பணிப்பாளர் நாயகம் ஆகியோரை உள்ளடக்கியுள்ளது.

என்னையும் எமது பிரதம செயலாளரையுந் தவிர வடக்கு மாகாணத்தை அங்கத்துவம் வகிக்க வேறெவரும் அதில் இல்லை. செயலணியின் செயலாளர் (சிவஞானசோதி) வடக்கு மாகாணத்தைச் சேர்ந்தவராக இருந்தாலும் அவர் மத்திய அரசின் அலுவலர் ஆவார். செயலணியின் வடக்கு-கிழக்கு பற்றிய முன்னேற்றச் செயற்பாடுகள் நாட்டின் ஐக்கியத்தையும் ஒன்றிணைவையும் ஏற்படுத்தி சமமான சமூக பொருளாதார வளர்ச்சியையும் வருமான வளர்ச்சியையும் ஏற்படுத்தும் என்று தங்களின் கடிதத்தில் கூறப்பட்டுள்ளது.

வடக்கு-கிழக்கு மாகாணங்களில் நடைமுறைப்படுத்தப்படும் செயற்றிட்டங்களின் மீளாய்வு உள்ளடங்கிய பலவித பணிகள் அந்தச் செயலணிக்கு அடையாளப்படுத்திகொடுக்கப்பட்டுள்ளன. வடக்கு-கிழக்கில் நடைபெற்று வரும் முன்னேற்றப் பணிகள் அனைத்தையும் நடத்துவீக்கும், ஒருங்கிணைக்கும், மேற்பார்வை பார்க்கும் பணி ஜனாதிபதி செயலணியிடம் கையளிக்கப்பட்டுள்ளது.

என்னையும் எமது பிரதம செயலாளரையும் இந்தச் செயலணியினுள் உள்ளுழைத்தமைக்காக நான் உங்களுக்கு முதலில் நன்றியைத் தெரிவித்துக் கொள்கின்றேன். பல மத்திய அமைச்சர்களும் அவர்களின் அமைச்சர் செயலாளர்களும் இந்தச் செயலணியில் சேர்க்கப்பட்டிருப்பினும் எமது வடக்கு மாகாண அமைச்சர்கள் இதில் விடுபட்டுள்ளார்கள்.

எமது அமைச்சர்களின் மற்றைய செயலாளர்களும் விடுபட்டுள்ளார்கள். உங்கள் தேர்வில் இது ஒரு பெரும் தவறாக எனக்குப் படுகின்றது.

அடுத்து வடக்கு-கிழக்கின் பொருளாதார விருத்தி, நாட்டின் ஐக்கியத்தை உறுதி செய்யும்

என்ற உங்கள் எதிர்பார்ப்பு இடந்தவறியதாகவே எனக்குப் படுகின்றது. அரசியல் ரீதியாக பாதிக்கப்பட்ட வடக்கு-கிழக்கு மக்கள் மீது பொருளாதார அபிவிருத்திகளைத் தீணிப்பதன் மூலம் தேசிய ஐக்கியத்தை ஏற்படுத்தி விடமுடியாது.

எமது வடக்கு-கிழக்கு மக்களின் அரசியல் தீர்வானது முதலில் ஏற்படுத்தப்பட்ட பின்னரே அபிவிருத்திப் பணிகள் செயற்படுத்தப்பட வேண்டும். தென்னாபிரிக்காவில் அரசியல் தீர்வு பெற்ற பின்னரே உண்மைக்கும் சமரசத்துக்குமான ஆணைக்குழு நியமிக்கப்பட்டது.

தெற்கானது வடக்கு-கிழக்குக்கு இவ்வாறான அபிவிருத்திப் பணிகளை செய்திருப்பதாக ஜெனீவாவிலோ வேறெங்குமோ உலக சமுதாயத்திற்கு நாம் எடுத்துக் காட்டினாலும் போர் முடிந்து ஒன்பது வருடங்களுக்கு மேலாக வடக்கு-கிழக்கு மக்களின் அடிப்படை அரசியல் பிரச்சினைகளைத் தொடர்ந்து வந்துள்ள மத்திய அரசுகள் தீர்க்கவில்லை என்ற விடயத்தை நாம் மூடி மறைக்க முடியாதிருக்கும்.

உங்களால் இதுவரை தரப்பட்டுள்ள பொருளாதார நன்மைகள் தொடர்ந்து வந்த மத்திய அரசுகளினால் எமது மக்கள் மீது ஏற்படுத்தப்பட்ட பொறுப்பற்ற சிதைவுகளுக்கும் பெரும் அழிவுகளுக்குச் செய்யப்படும் பிராயச்சித்தமே.

மேற்படி அழிவுகளை நீங்கள் ஏற்படுத்தியமைக்குக் காரணம் தொடர்ந்துவந்த அரசுகள்கொள்தம புத்தர் காலத்துக்கு முன்பிருந்து அடையாளப்படுத்தக் கூடிய இந்நாட்டின் ஒரு பகுதியின்பெரும் பான்மையினராய் வாழ்ந்துவந்த தமிழ் பேசும் மக்களின் நியாயமான அரசியல் கோரிக்கைகளுக்கு செவிமடுக்காமையே.

வடக்கு-கிழக்குத் தமிழ்ப் பேசும் மக்களின் உரிமைகளையும் உரித்துக்களையும் ஏற்றுக் கொள்ளாமையே போருக்குக் காரணமாக இருந்தன.

எனவேதான் பொருளாதார அபிவிருத்தியால் இன ஐக்கியத்தையும் தேசிய ஒருமைப்பாட்டையும் ஏற்படுத்தலாம் என்று நீங்கள் நினைப்பதின் தாற்பரியம் என்னவென்றால் எம் மக்கள் தமது அரசியல் உரித்துக்களையும் மனித உரிமைகளையும் நீங்கள் தரும் பொருளாதார அபிவிருத்தியின் பொருட்டுக் கைவிட்டுவிடுவார்கள் என்று நீங்கள் எண்ணுவதே.

மூன்றாவதாக மேற்படி செயலணியின் அமைப்புருவாக்கம் வேடிக்கை பொருந்தியதாக இருக்கின்றது. கிட்டத்தட்ட முழுமையாக மத்திய அரசின் அணியினரை மட்டுமே உள்ளடக்கியுள்ள இந்தச் செயலணியால் வடகிழக்கில் தேசிய ஐக்கியத்தை ஏற்படுத்தலாம் என்று நினைக்கின்றீர்கள். அதுவும் அரச அமைச்சர்கள், அவர்களின் செயலாளர்கள், படையினர், ஆளுநர்கள் சேர்ந்து இவ்வாறான அமைதியை ஏற்படுத்தலாம் என்று நினைப்பது வேடிக்கை மிக்கது.

தடவைக்குத் தடவை நான் ஜனாதிபதியான உங்களுக்கும் தொடர்ந்து வந்த அரசுகளுக்கும் கூறிவந்த ஒரு விடயந்தான் அபிவிருத்தியை மத்தியானது மாகாணத்தில் பலவந்தமாக உட்புகுத்தக்கூடாதென்பதை.

வடக்கு-கிழக்கு மாகாண மக்களே தமக்கு வேண்டியவற்றை தேர்ந்தெடுக்கக் கூடியவர்கள்; தமது தேவைகளை அடையாளப்படுத்தக் கூடியவர்கள். தற்போது நிதியானது மத்தியின் கையில். செயற்திட்டங்களை வகுப்பது மத்தி. நடைமுறைப்படுத்தும் பொறுப்பு மத்தியின்

அலுவலர்கள் வசம். ஆனால் எமது மாகாண அலுவலர்களே தமக்கு ஆணையிட்டவாறு அவற்றை நடைமுறைப்படுத்த வேண்டியுள்ளது.

இவ்வாறான ஒரு தலைப்பட்சமான செயல்கள் மூலம் நீங்கள் எதிர்பார்ப்பது அமைதி, ஐக்கியம் மேலும் ஒன்றிணைவது.

இவ்வாறான பொருளாதார முன்னேற்ற நடவடிக்கைகளை நீங்கள் மீளாய்வு செய்யும் அதே நேரம் வடக்கு-கிழக்கு மாகாணங்களின் இனப் பரம்பலை மாற்றும் விதத்தில் குடியேற்றங்கள் அங்கு தற்போது நடைபெற்று வருவது யாவரும் அறிந்ததே. மற்றைய மாகாணங்கள் ஒவ்வொன்றிலும் பேணப்பட வேண்டிய காடுகளின் விகிதாசாரம் அங்கு பேணப்படாமல் எமது மக்களின் காணிகள் வனத்திணைக்களத்தினால் வடகிழக்கில் கையகப்படுத்தப்பட்டு வருகின்றன.

அதேபோல் வனஜீவராசிகள் திணைக்களம், தொல்பொருளாராய்ச்சி திணைக்களம் மற்றும் பல மத்திய திணைக்களங்கள் படையினருடன் சேர்ந்து எமது மாகாணங்களில் வசிக்கும் மக்களின் பெருவாரியான காணிகளைக் கையகப்படுத்தி வருகின்றன.

அரசானது வடக்கு மாகாண முன்னேற்றத்திட்டங்களை மீளாய்வு செய்ய வேண்டும் என்றால் வடமாகாண முதலமைச்சரும் பிரதம செயலாளரும் மேற்படி செயலணி நடவடிக்கைகளில் பங்கேற்க வேண்டும் என்ற அவசியமில்லை. மத்திய அமைச்சர்கள் அவர்தம் செயலாளர்கள், படையினர் எல்லோரும் அந்தந்த மாவட்ட அரச அதிபர்களுடன் சேர்ந்து வேண்டிய தரவுகளைப் பெற்றுக் கொள்ளலாம்.

தற்போது எமது மாகாணங்களில் நடைமுறைப்படுத்தப்பட்டுவரும் செயற்பாடுகள் யாவும் மேலிருந்து கீழ் நோக்கி ஒரு தலைப்பட்சமாக இயற்றப்படும் செயல்களே.

உலக நாடுகளுக்கு எம்மைப்பற்றி உயர்வாகக் கூறுவதற்கு அன்றி இவ்வாறான நடவடிக்கைகளால் நன்மை ஏதும் ஏற்படும் என்று நான் நினைக்கவில்லை. அத்துடன் இவ்வாறான நடவடிக்கைகளால் சாந்தி, சமாதானம், ஐக்கியம், ஒன்றிணைப்பு போன்றவற்றை ஏற்படுத்தலாம் என்று நான் நம்பவில்லை.

எனவே மேற்படி செயலணி தனது வேலையை செவ்வனே செய்து கொண்டு போகட்டும். அதன் முடிவில் குறித்த செயலணி தனது அறிக்கையை குறிப்பிட்ட காலத்தில் எமக்கு அனுப்பட்டும். எனது அமைச்சர்களுடன் அதை வைத்து நாம் அதன் தாற்பரியங்களையும் பெறுபேறுகளையும் ஆராய்ந்து பார்க்கின்றோம்.

ஆனால் இவ்வாறான மாட்சிமை பொருந்திய அமைச்சர்கள், ஆளுநர்கள், அமைச்சர் செயலாளர்கள், படையினரை உள்ளடக்கிய ஒரு உயர் மட்ட செயலணியில் நானும் ஒரு பொருட்டாக இணைந்து கொள்வதை தேவையற்றதொன்றாகவே கருதுகின்றேன்.

வடகிழக்கிற்கான முன்னேற்ற நடவடிக்கைகள் யாவும் உள்ளூர் மக்களாலும் அவர்தம் பிரதிநிதிகளாலும், மாகாண சகல மட்ட அலுவலர்களாலும் மே நடத்தப்பட வேண்டும் என்பதே எனது கருத்து.

மத்திய அரசும் அதற்கான நிதியையும் அறிவுரைகளையும் அனுசரணைகளையும் வழங்க வேண்டும். அதிகாரப்பிரிவுவென்பது இதையே! இல்லையேல் தற்போது காண்பது போல் அபிவிருத்தியும் அதிகாரப்பிரிவும் ஹாஸ்யப் பொருள்கள் ஆகி விடுவன.

எமது கட்சியான தமிழ் தேசிய கூட்டமைப்பின் தலைவர் சம்பந்தன், அண்மையில் கூறியவாறு இந்த வருடமுடிவுக்குள் எமது அரசியல் பிரச்சனைகள் யாவும் தீர்க்கப்படவேண்டும். அதன் பின்னரே அபிவிருத்தி செயற்பாடுகள் நடைமுறைப்படுத்தப்படவேண்டும். அரசியல் பிரச்சனைகளை ஜனாதிபதியாகிய நீங்கள் விரைவில் தீர்த்து வைத்த பின் நாம் சம அந்தஸ்துடையவர்களாக உட்கார்ந்து இந்த நாட்டைக் கட்டி எழுப்ப இடமளிப்பீர்கள் என்று நம்புகின்றேன் - என்றுள்ளது. (ஐ)

**யாழ்...**

(முதலாம் பக்கத் தொடர்ச்சி)  
கனடா, இலங்கை ஆகிய இரு நாடுகளின் இரட்டைப் பிரஜாவுரிமையைக் கொண்டிருக்கும் ஜெகன் இலங்கைத் தேர்தல்சட்ட விதியின்படி உள்ளூர் ராட்சி சபை உறுப்பினராகச் செயற்பட முடியாது எனத் தெரிவித்து அதனடிப்படையில் இந்த மனுத் தாக்கல் செய்யப்பட்டிருந்தது.

மேன்முறையீட்டு நீதிமன்ற தலைமை நீதியரசர் சூரசேன, நீதியரசர் அர்ஜுன் ஒபசேகர ஆகியோர் முன்னிலையில் இந்த மனு எடுத்துக்கொள்ளப்பட்ட போது மனுதாரர் சார்பில் ஜனாதிபதி சட்டத்தரணி எம்.ஏ.சுமந்திரன் ஆஜராகி வாதிட்டார்.

இந்த மனு தொடர்பாக எதிர் மனுதாரர்களுக்கு முன்னறிவித்தல் அனுப்பப்பட்டுள்ளது என்றும் -

அது கிடைத்தும் அவர்கள் மன்றக்கு சமூகம் தரவில்லை என்றும் -

சுமந்திரன் சுட்டிக்காட்டினார். சட்டப்படி எதிர்மனுதாரர் ஜெகன் யாழ் மாநகரசபை உறுப்பினராகத் தெரிவு செய்யப்படும் தகுதியைக் கொண்டவரல்ல என்றும் அவர் வாதிட்டார்.

அவரது சமர்ப்பணத்தைக் கருத்தில் எடுத்த நீதிமன்றம், எந்த அதிகாரத்தின் கீழ் அவர் யாழ் மாநகரசபை உறுப்பினராகச் செயற்படுகின்றார் என்பதை எதிர்வரும் ஓகஸ்ட் 3 ஆம் திகதி நீதிமன்றில் ஆஜராகி விளக்கு மாறும் -

அதுவரை அவர் மாநகரசபை உறுப்பினராகச் செயற்படுவதற்குத் தடை விதித்தும் -

உத்தரவிட்டு வழக்கை ஒத்திவைத்தது.

மனுதாரர் சார்பில் ஜனாதிபதி சட்டத்தரணி சுமந்திரனுக்கு அனுசரணையாக சட்டத்தரணிகள் நிரான் அங்கிட்டல், கே.அருளானந்தம் ஆகியோர் ஆஜராகினர்.

இந்த வழக்கில் யாழ் தெரிவுத் தாட்சி அலுவலர், யாழ் மாநகரசபை ஆணையாளர் யாழ் மாநகரசபை ஆகிய தரப்பினர் எதிர்மனுதாரர்களாகக் குறிப்பிடப்பட்டுள்ளனர்.

இந்த வழக்கின் மனுதாரரான தயாளன் இலங்கைத் தமிழரசுக் கட்சி சார்பிலும் -

பிரதான எதிர்மனுதாரரான ஜெகன் ஈ.பி.டி.பி. சார்பிலும் - விகிதாசாரப் பட்டியல் மூலம் மாநகரச சபைக்குத் தெரிவு செய்யப்பட்டவர்கள் என்பது குறிப்பிடத்தக்கது.

இதேசமயம், யாழ் மாநகரசபை எல்லைக்குள் வசிக்காத தமிழ்த் தேசிய முன்னணியின் உறுப்பினரான சட்டத்தரணி மணி வண்ணன் யாழ் மாநகரசபை உறுப்பினராக நியமிக்கப்பட்டமை சட்டரீதியாகத் தவறானது என உத்தரவிடக் கோரி மேன்முறையீட்டு நீதிமன்றத்தில் தாக்கல் செய்யப்பட்டுள்ள மனு அடுத்த செவ்வாயன்று விசாரணைக்கு வரும் எனத் தெரிவிக்கப்பட்டது.

**வாள்...**

(முதலாம் பக்கத் தொடர்ச்சி)  
கல்லுண்டாய் பகுதியில் மானிப்பாய்பொலிஸ் உத்தியோகத்தர்கள் சுற்றுக்காவலில் ஈடுபட்டிருந்தனர். இரண்டு மோட்டார் சைக்கிள் சமாதாரமாக வந்தன. அவற்றில் 4 பேர் பயணித்தனர். அவற்றை வழிமறித்துச் சோதனையிட்டபோது, ஒரு வாள், ஒரு இரும்புக் கம்பி என்பன அவர்களிடம் மீட்கப்பட்டன.

சந்தேகநபர்கள் நான்கு பேரும் கைது செய்யப்பட்டனர். அவர்கள் பொலிஸ் தடுப்பில் விசாரணைக்குட்படுத்தப்பட்டுள்ளனர். அவர்கள் நால்வரும் மல்லாகம் நீதிவான் முன்னிலையில் முற்படுத்தப்படுவர் என்று பொலிஸார் கூறினர். (ஐ)

**19 குற்றவாளி...**

(முதலாம் பக்கத் தொடர்ச்சி)  
தகவலை அமைச்சரவை இணைப் பேச்சாளர் நேற்று அறிவித்தார்.

ஹெரோயன் உள்ளிட்ட உயிர்க்கொல்லி போதைப் பொருள்களை கடத்தல் - பதுக்கல் - விற்பனை செய்தல் ஆகிய குற்றங்களுக்கு மேல் நீதிமன்றால் குற்றவாளிகளுக்குத் தூக்குத் தண்டனை விதித்துத் தீர்ப்பளிக்கப்படுகின்றது.

எனினும் அந்தத் தண்டனைத் தீர்ப்பு ஜனாதிபதியால் நிறைவேற்றுப்படுவதில்லை.

நாடாளுமன்றத்தின் தீர்மானத்துக்கு அமைவாக இலங்கை மாகாண மேல் நீதிமன்றங்களால் விதிக்கப்படும் தூக்குத் தண்டனைகள் ஜனாதிபதியால் நிறைவேற்றப்படுவதில்லை.

மாறாகத் தூக்குத் தண்டனைக் கைதிகளின் தண்டனைக் காலம் சுமார் 15 ஆண்டுகளில் ஆயுள் தண்டனையாகக் குறைக்கப்படுகின்றது.

இந்த நிலையில் போதைப் பொருள்கள் குற்றத்துக்கு விதிக்கப்படும் தூக்குத் தண்டனை குற்றத் தீர்ப்பை நிறைவேற்றுவது என அமைச்சரவை நேற்று ஏகமனதாகத் தீர்மானித்துள்ளது.

1976 ஆம் ஆண்டுக்குப் பின்னர் முதல் தடவையாகத் தூக்குத் தண்டனையை நிறைவேற்ற அமைச்சரவை அனுமதி வழங்கியுள்ளது.

இதில் மாகாண மேல் நீதிமன்றங்களால் தூக்குத் தண்டனை விதிக்கப்பட்ட 19 குற்றவாளிகளுக்குத் தண்டனையை நிறைவேற்ற அமைச்சரவை அனுமதியளித்துள்ளது.

அவர்களின் மேன்முறையீட்டு மனுக்கள் மீதான தீர்ப்பு மேன்முறையீட்டு நீதிமன்றால் வழங்கப்பட்ட பின்னர் தூக்குத் தண்டனையை நிறைவேற்றும் கட்டளையை ஜனாதிபதி வழங்குவார் என எதிர்பார்க்கப்படுகிறது. (ஐ)

**சகலரும்...**

(முதலாம் பக்கத் தொடர்ச்சி)  
மான நாமல் ராஜபக்ஷ நேற்று யாழ்ப்பாணத்தில் தெரிவித்தார். யாழ். உட்க அமையத்தில் நடத்திய உட்க விவரலாளர் மாநாட்டில் அவர் இதனைக் குறிப்பிட்டார்.

அவர் மேலும் தெரிவிக்கையில் -

எனக்கு ஜனாதிபதித் தேர்தலில் போட்டியிடும் வயதும் காலமும் வரவில்லை. அடுத்த ஜனாதிபதி வேட்பாளர் யார் என்பதை நேரம் வரும்போது மஹிந்த அறிவிப்பார்.

இலங்கையில் வாழும் அனைத்து இன மத மக்களும் ஏற்றுக்கொள்ளும் ஒரு வேட்பாளரையே நியமிப்பார். அதுவரை பொறுமையாக இருங்கள் - என்றார். (ஐ-7)

# 20 வருடங்களின் பின் இறுதிப் போட்டிக்குள் நுழைந்தது பிரான்ஸ்



பெல்ஜியத்துக்கு எதிராக சென். பீற்றர்ஸ்பேர்க் விளையாட்டரங்கில் நேற்று முன்தினம் செவ்வாய் இரவு நடைபெற்ற முதலாவது அரை இறுதிப் போட்டியில் 1:0 என்ற கோல் அடிப்படையில் வெற்றி பெற்ற பிரான்ஸ், 2018 உலகக் கிண்ண இறுதிப் போட்டியில் விளையாடத் தகுதி பெற்றது.

போட்டியின் 51ஆவது நிமிடத்தில் சாமுவேல் யூட்டிட தலையால் போட்ட கோல் பிரான்ஸை உலகக் கிண்ண இறுதிப் போட்டிக்கு இட்டுச் செல்வதற்கு போதுமானதாக அமைந்தது.

1998 இல்தனது சொந்தமண்ணில் சம்பியனான பிரான்ஸ் சரியாக 20 வருடங்களின் பின்னர் மீண்டும் ஓர் உலகக் கிண்ண இறுதிப் போட்டியில் விளையாடத் தகுதி பெற்றது.

மறுபுறத்தில் 32 வருடங்களின் பின்னர் உலகக் கிண்ண அரை இறுதியில் விளையாடிய பெல்ஜியம் மீண்டும் ஏமாற்றம் அடைந்ததுடன் மூன்றாம் இடத்தைத் தீர்மானிக்கும் போட்டியில் விளையாடவுள்ளது.

போட்டி ஆரம்பித்தது முதல் இரண்டு அணியினரும் கடும முயற்சியுடன் விளையாடியதுடன் இரண்டு அணியினருக்கும் கிடைத்த கோல் போடும் வாய்ப்புகளை கோல்காப்பாளர்கள் இருவரும் அற்புதமாகச் செயற்பட்டு தடுத்தனர். மேலும் இரண்டு அணிகளைச் சேர்ந்த வீரர்களும் கால்பந்தாட்ட ஆற்றல்களை

உயரிய அளவில் வெளிப்படுத்தி இரசிக்கக் களைப் பரபரப்பின் உச்சத்துக்கே இட்டுச் சென்றனர். முதல் மூன்று நிமிடங்கள் பிரான்ஸ் அணியினர் பந்தை தமது கட்டுப்பாட்டில் வைத்திருந்ததுடன் கிலியான் எம்பாப்பேயின் வேகத்தில் பெல்ஜியம் வீரர்கள் சற்று தடுமாறிப் போயினர்.

ஆனால் அடுத்த மூன்று நிமிடங்கள் புதிலுக்கு தமது திறமையை வெளிப்படுத்திய பெல்ஜியம் வீரர்கள் அதிவேகப் பந்து பரிமாற்றங்களில் ஈடுபட்டு எதிரணிக்கு அழுத்தம் கொடுத்தனர். எந்த அணி பலசாலி என்று கூற முடியாத அளவுக்கு இரண்டு அணிகளினதும் பந்து பரிமாற்றங்கள், வேகமான நகர்வுகள், கோலை நோக்கிய முயற்சிகள் அனைத்தும் விறுவிறுப்பை தோற்று வித்தன. போட்டியின் 13ஆவது நிமிடத்தில் ஈடன் ஹஸார்ட் கோலை நோக்கி உதைத்த பந்து இலக்கு தவறியது. 24ஆவது நிமிடத்தில் டொபி ஆல்டர்வெய்ரெல்ட் உதைத்த பந்தை பிரான்ஸ் கோல் காப்பாளர் ஹியூகோ லோரிஸ் வலதுபுறமாகத் தாவி கையால் தட்டி வெளியேற்றினார்.

41ஆவது நிமிடத்தில் பிரான்ஸ் வீரர் பெஞ்சமின் பவார்டின் முயற்சி சில அடிகளால் இலக்கு தவறியது. போட்டியின் இரண்டாவது பகுதியில் ஆக்ரோஷத்துடன் விளையாடிய பிரான்ஸ் 51ஆவது நிமிடத்தில் உரிய பலனைப் பெற்றது. வலது

புறத்திலிருந்து அன்டொயன் க்ரீஸ்மன் உயர்த்திய கோர்னர் கிக்கை நோக்கி உயரே சென்ற சாமுவேல் யூட்டிட தலையால் தட்டிப் போட்டியின் முதலாவது கோலை பிரான்ஸ் சார்பாகப் போட்டார். சில நிமிடங்களில் பெல்ஜியம் வீரர் மேரெளன் பெல்லானி தலையால் தட்டிய பந்து இலக்கு தவறி வெளியேறியது. இதனைத் தொடர்ந்து பிரான்ஸ் வீரர் எம்பாப்பே பின்னோக்கிப் பரிமாறிய பந்தை ஒலிவியர் கிரூட் கோலினுள் புகுத்த முயற்சித்த போது பெல்ஜிய பின்கள வீரர் வின்சென்ட் கொம்பெனி அதனை முறியடித்தார். இதனைத் தொடர்ந்து முரட்டுத்தனமாக விளையாடியதன் காரணமாக பெல்ஜியம் அணித் தலைவர் ஈடன் ஹஸார்ட், அவரது சக வீரர் ஆல்டர்வெய்ரெல்ட் ஆகிய இருவரும் மஞ்சள் அட்டைக்கு இலக்காகினர். போட்டியின் 81ஆவது நிமிடத்தில் பெல்ஜியம் வீரர் விட்செல் மிகவும் பலமாகவும் சற்றுத் தாழ்வாகவும் உதைத்த பந்தை நோக்கி இடது பக்கவாட்டில் தாவிய பிரான்ஸ் கோல்காப்பாளர் லோரிஸ் இரண்டாவது முறையாக கோல் போடப்படுவதைத் தடுத்தார். 88

ஆவது நிமிடத்தில் பெல்ஜியத்துக்குக் கோல் போடுவதற்கு அடுத்தடுத்து கிடைத்த இரண்டு வாய்ப்புகள் நழுவிப் போயின.


இரண்டு சந்தர்ப்பங்களிலும் கெவின் டி பிறயன் பரிமாறிய பந்தை என் ஸொன்னியும் லூக்காக்குவம் கோலாக்க எடுத்த முயற்சிகள் வீண்போயின. இதனிடையே 87ஆவது நிமிடத்தில் பிரான்ஸ் வீரர் எங்கொலோ கென்டே மஞ்சள் அட்டைக்கு இலக்கானார். போட்டியின் 94ஆவது நிமிடத்தில் பந்தை கையில் பற்றிப்பிடித்தவாறு நேரத்தை கடத்திய எம்பாப்பே அநாவசியமாக மஞ்சள் அட்டைக்கு இலக்கானார். இவர் கடந்த போட்டியிலும் மஞ்சள் அட்டைக்கு இலக்கானதால் இறுதிப் போட்டியில் விளையாடும் வாய்ப்பை இழக்கின்றார். உபாதையீடு நேரத்தில் பிரான்ஸ் வீரர் க்ரீஸ்மானின் கோல் போகும் முயற்சியை பெல்ஜிய கோல் காப்பாளர் திபோட் கோர்ட்டொய்ஸ் இலகுவாக தடுத்து நிறுத்தினார். கடைசி நிமிடத்தில் பிரான்ஸ் வீரர் கொரென்டின் டொலிசோவின் முயற்சியையும் கோர்ட்டொய்ஸ் திசை திருப்பினார்.

# ஜுவண்டஸ் கால்பந்து அணியில் இணைந்துள்ளார் ரொனால்டோ

கால்பந்து அரங்கில் புகழ் பூத்த வீரரான போர்த்துக்கலின் கிறிஸ்தியானோ ரொனால்டோ, பிரபல கால்பந்து கழக அணியான ரியல் மட்ரிட் அணியிலிருந்து விலகி இத்தாலியின் முன்னணி அணியான ஜுவண்டஸ் கால்பந்து கழக அணியில் இணைந்துள்ளார்.

33 வயதாகும் கிறிஸ்தியானோ ரொனால்டோ, கடந்த 2009ஆம் ஆண்டில் இருந்து ஸ்பெயினின் பிரபல கால்பந்து கழக அணியான ரியல் மட்ரிட் அணிக்காக விளையாடி வந்தார்.

இந்த வருடம் ஐரோப்பா சம்பியன்ஸ் லீக் கிண்ணத்தை வென்ற பின்னர் ரொனால்டோ, ரியல் மட்ரிட் அணியிலிருந்து விலகுவதாக ஒரு செய்தி வெளிவந்தது. அத்தோடு இரு அணிகளுக்கு மிடையில் இது குறித்து பேச்சு நடத்தப்பட்டு வந்ததாகவும் கூறப்பட்டது. இந்நிலையில் இதனை உறுதிப்படுத்தும் வகையில் தற்போது ரொனால்டோ, அணியிலிருந்து விலகியுள்ளார்.



இந்த இரு கழகங்களுக்கும் இடையில் 112 மில்லியன் யூரோ பெறுமதியான ஒப்பந்தம் ஒன்று எட்டப்பட்டிருக்கின்றது. இதனடிப்படையில், ரொனால்டோ இத்தாலியின் ஜுவண்டஸ் அணி

யுடன் நான்கு ஆண்டுகள் விளையாட ஒப்பந்தமாகியுள்ளார். இந்த ஒப்பந்தத்தின் மூலம், நான் காவது மிக விலை உயர்ந்த வீரர் என்ற பெருமை யுடன் ஜுவண்டஸ் கழகத்தில் ரொனால்டோ இணைந்துள்ளார்.

பல வெற்றிகளுக்கு துணை நின்ற ரொனால்டோ, ரியல் மட்ரிட் அணிக்காக 292 போட்டிகளில் விளையாடி 311 கோல்களை அடித்துள்ளார். ஒன்பது ஆண்டுகள் ரியல் மட்ரிட் அணிக்காக விளையாடிய 33 வயதுடைய ரொனால்டோ, ரியல் மட்ரிட் அணி, நான்கு சம்பியன்ஸ் லீக் கிண்ணங்களை வெல்வதற்கு துணை நின்றவர் ஆவார்.

ஐந்து முறை உலகின் சிறந்த வீரர் விருதை வென்ற ரொனால்டோ, கடந்த 2008ஆம் ஆண்டு மன்செஸ்டர் யுனைடெட் அணியில் இருந்து அப்போதைய மிகப்பெரிய தொகையான 106 மில்லியன் டொலர்களுக்கு ரியல் மட்ரிட் அணியில் ஒப்பந்தமானார்.

அன்று தொடக்கம் அவர் ஸ்பெயின் கழகத்துக்காக அனைத்துப் போட்டிகளிலும் 451 கோல்களுடன் அதிக கோல்கள் பெற்றவராக புதிவான தோடு, இரண்டு லா லிகா பட்டங்கள் மற்றும் நான்கு சம்பியன்ஸ் லீக் பட்டங்களை அந்த கழகத்துக்காக வென்று கொடுத்துள்ளார்.

ஜுவண்டஸ் அணி கடந்த 2012ஆம் ஆண்டு தொடக்கம் இத்தாலியின் பலம்மிக்க கழகமாக இருந்து வருகின்றபோதும் 1996ஆம் ஆண்டு தொடக்கம் அந்த அணியால் ஐரோப்பாவின் உயரிய பட்டத்தை வெல்ல முடியவில்லை. இதன்படி ஸ்பெயினின் பிரதான தொடரான லா லிகா, நெய் மரை அடுத்து இரண்டாவது உலக நட்சத்திர வீரரையும் இழந்துள்ளது.

சம்பியன்ஸ் லீக்கில் அதிக கோல் பெற்றவரான ரொனால்டோவுக்கு விடைகொடுக்கும் வகையில் ரியல் மட்ரிட், தனது இணையதளத்தில் ரொனால்டோவுக்கு நன்றி தெரிவித்துள்ளது.

இதேவேளை ரஷ்யாவில் நடைபெற்று வரும் உலகக்கிண்ணக் கால்பந்து தொடரில், போர்த்துக்கல் அணியை வெளியேற்று சுற்று வரை அழைத்துச் சென்ற ரொனால்டோ, அணிக்காக 4 கோல்களை பெற்றுக்கொடுத்தமையும் குறிப்பிடத்தக்கது.



# பார்சிலோனா அணியிலிருந்து போலின்ஹோ வெளியேறினார்

பிறேஸில் கால்பந்து அணியின் மத்திய கள வீரரான போலின்ஹோ, பிரபல கால்பந்து கழக அணியான பார்சிலோனா அணியிலிருந்து வெளியேறினார்.

ஓராண்டு காலம் இடமாற்றம் முறையில் பார்சிலோனா அணிக்காக விளையாடி வந்த நிலையிலேயே போலின்ஹோ, அணியிலிருந்து வெளியேறியுள்ளார்.

கழக அணிகளில் புகழ் பூத்த அணியான பார்சிலோனா அணிக்கு பல வெற்றிகளை பெற்றுத் தந்த போலின்ஹோ, தற்போது அணியிலிருந்து விடைபெறுவது, அவ் அணிக்கும் கடுமபின்னடைவை ஏற்படுத்தும் என எதிர்பார்க்கப்படுகின்றது. சீனாவின் கழக அணியான குவாங்ஜோ எவர்கிரண்டே, அணியிலிருந்து போலின்ஹோ, கடந்த 2017ஆம் ஆண்டு பார்சிலோனா அணிக்காக இடமாற்றம் முறையில் ஓராண்டு விளையாடுவதற்காக ஒப்பந்தம் செய்யப்பட்டார்.


கடந்த ஆண்டு ஒகஸ்ட் மாதம், 47 மில்லியன் அமெரிக்க டொலர்களுக்கு பார்சிலோனா அணிக்காக இடமாற்றம் செய்யப்பட்ட போலின்ஹோ, லா லிகா கால்பந்து தொடர் மற்றும் கிங்ஸ் கால்பந்து தொடர் ஆகியவற்றில் பார்சிலோனா அணி, சம்பியன் பட்டம் வெல்வதற்கு உறுதுணையாக இருந்தார்.

29 வயதான போலின்ஹோ, பார்சிலோனா அணிக்காக 49 போட்டிகளில் விளையாடி 9 கோல்களை அடித்துள்ளார். இதுதவிர, ரஷ்யாவில் நடைபெற்ற உலகக்கிண்ண கால்பந்து தொடரில், பிறேஸில் கால்பந்து அணியில் இடம்பெற்றிருந்த போலின்ஹோ, ஐந்து போட்டிகளில் விளையாடி 1 கோல் அடித்திருந்தார்.

உலகக்கிண்ண கால்பந்து தொடரில் பிறேஸில் அணி, காலிறுதி போட்டியில் பெல்ஜியம் அணியிடம் 1:2 என்ற கோல்கள் கணக்கில் தோல்வியை தழுவி தொடரிலிருந்து வெளியேறியிருந்தமை குறிப்பிடத்தக்கது.

# கோட்டைக்குள் ஒருபோதும் ராணுவத்தை அனுமதியேயாம்

## வடக்கு முதலமைச்சர் திட்டவாட்டம்



யாழ்ப்பாணம், ஜூலை 12  
ஒல்லாந்தர் கோட்டையில் இராணுவத்தினர் நிரந்தர  
மாக முகாமிடுவதை ஒருபோதும் அனுமதிக்க முடியா  
தென வடக்கு மாகாண முதலமைச்சர் சி.வி.விக்கனேஸ்

### கோட்டைக்குள் இராணுவம் இருக்கவேண்டியது அவசியம்

வடக்கு ஆளுநர் குரே கூறுகிறார்



யாழ்ப்பாணம், ஜூலை 12  
யாழ்ப்பாணம் கோட்டைக்குள் இராணுவம் இருக்க  
வேண்டியது அவசியமானது. ஏனெனில் விடுதலைப்  
புலிகளாலேயே வடக்குக்கு இராணுவம் வரவேண்டிய  
நிலை ஏற்பட்டது.

இவ்வாறு தெரிவித்தார் வடக்கு மாகாண ஆளுநர்  
ரெஜினோல்ட் குரே.

யாழ்ப்பாணத்தில் வடக்கு மாகாண ஆளுநர் அலு  
வலகத்தில் நேற்று இடம்பெற்ற ஊடகவியலாளர் சந  
திப்பின்போதே அவர் இவ்வாறு கூறினார்.

அவர் மேலும் தெரிவிக்கையில் -  
யாழ்ப்பாணத்திலுள்ள கோட்டையில் ஆரம்பத்தில்  
போர்த்துக்கேயரும் பின்னர் டச்சுக்காரர்களும் பின்னர்  
ஆங்கிலேயரும் அவர்களை தொடர்ந்து இராணுவத்தி  
னரும் விடுதலைப் புலிகளும் இருந்தார்கள்.

இவ்வாறான நிலையில் தற்போது அங்கு இராணுவம்  
இருக்கவேண்டிய தேவை ஏற்பட்டுள்ளது. ஏனெனில்  
குடாநாட்டுக்குள் போதைவஸ்து கடத்தல் அதிகரித்துள்  
ளது. போதைவஸ்து கடல் வழியாகவே 80 வீதம் வரு  
கிறது. 10 வீதம் விமானம் மூலமும், 10வீதம் துறை  
முகம் ஊடகம் வருகின்றது. இதிலும் குடாநாட்டினுடா  
கவே இலங்கைக்குள் அதிகளவான போதைவஸ்து  
கடத்தல்கள் இடம்பெறுகின்றன.

இவை தவிர பல்வேறு இடங்களில் ஆயுதங்கள் மீட்  
கப்படுகின்றன. அண்மையில் இராமேஸ்வரத்திலும்  
பெருமளவான ஆயுதங்கள் மீட்கப்பட்டிருந்தன. எனவே  
இவற்றைக் கட்டுப்படுத்தவேண்டுமானால் இராணுவம்  
கோட்டைக்குள் இருக்கவேண்டிய தேவையுள்ளது.  
நாட்டைப் பாதுகாக்கவேண்டுமானால் அதற்குத் தேவை  
யான இடங்களில் இராணுவம் இருக்கவேண்டும்.

ஆனால் சுதந்திரத்துக்குப் பிறகு பொலிஸாரே  
இருந்தார்கள். அப்படியானால் எப்படி இங்கே இராணு  
வம் வந்தது? 30 வருட யுத்தம் காரணமாகவே இராணு  
வம் இங்கே வரவேண்டி ஏற்பட்டது. தற்போது யுத்தம்  
முடிவடைந்துள்ள நிலையில் படிப்படியாக இராணுவம்  
வெளியேறி வருகின்றது. அதற்காக ஒரே நேரத்தில் வெளி  
யேற்ற முடியாது.

பொது மக்களின் காணிகளை இராணுவத்திடம்  
இருந்து முழுமையாக விடுவிக்க வேண்டும் என்பதே  
அரசின் எண்ணமாகும். அதேபோன்று சிவில் நடவடிக்கையில்  
இருந்து இராணுவத்தை நீக்கவேண்டும்  
என்பதுவும் அரசின் இலக்கு. அவற்றைப் படிப்படியாகவே  
செய்ய முடியும். தற்போது புதிதாக யாரையும் இராணுவத்  
துக்கு இணைக்கவில்லை. நாம் நம்பிக்கையைக் கட்டி  
யெழுப்ப வேண்டும்.

இவ்வாறான நிலையில் இலங்கைக்குள் கொண்டு  
வரப்படும் போதைப்பொருட்களைக் கட்டுப்படுத்த இராணு  
வம் கோட்டைக்குள் இருக்க வேண்டிய தேவையுள்ளது  
- என்றார். (ஐ)

வரன் தெரிவித்துள்ளார்.  
இது தொடர்பில் அவர் மேலும் தெரிவிக்கையில்-  
யாழ்ப்பாணம். ஒல்லாந்தர் கோட்டையை இராணுவத்துக்  
குக் கொடுப்பதென்ற விடயம் சட்டமாக வரவில்லை.  
ஆனால், பலராலும் பேசப்படுகின்றது. வடக்கு ஆளுநரே  
இந்த விடயத்தை ஆரம்பித்து வைத்தார்.

அவ்வாறு இராணுவத்துக்கு ஒல்லாந்தர் கோட்  
டையை வழங்க வேண்டுமாயின் யாழ்ப்பாணம். மாநகர சபை  
யிடம் அனுமதி கோரவேண்டும்.

வடக்கு மாகாணத்தில் இருந்து இராணுவம்  
வெளியேறுவார்களாயின், தற்காலிகமாக இராணுவத்  
தினரைக் கோட்டையில் வைத்திருக்கலாமே தவிர, நிரந்தர  
மாக இராணுவத்தினர் முகாமிட அனுமதிக்க முடியாது.

தொல்பொருள் சின்னமாக விளங்கும் ஒல்லாந்தர்  
கோட்டையில் படையினரை அனுமதித்தால், பல  
பாதிப்புக்களை எதிர்நோக்க நேரிடும்.

அதுமாதிரிமன்றி, சுற்றுலா மையம் ஒன்றை  
அமைக்க வடக்கு மாகாண அனுமதி கோரியபோது  
அதற்கு எதிர்ப்பு தெரிவித்த தொல்பொருள் திணைக்  
களம், படையினரின் வருகையை மாத்திரம் அனுமதித்  
தது ஏன் என்பது புரியவில்லை - என்றார். (ஐ-7)

# பற்றி எரிந்தன பனை மரங்கள்

தெல்லிப்பளையில் நேற்றுச் சம்பவம்



யாழ்ப்பாணம், ஜூலை 12  
தெல்லிப்பளைப்பகுதியில் கைவிடப்பட்ட காணியொன்  
றில் தீ பரவல் ஏற்பட்டதில் அங்கிருந்த 50 க்கும் மேற்  
பட்ட பனை மரங்கள் பற்றி எரிந்தன. இதனால் அந்தப்  
பகுதியில் பெரும் பரபரப்பு ஏற்பட்டது.

தெல்லிப்பளை 8 வட்டாரம் தூர்க்காபுரத்தில் நேற்று  
இந்தச் சம்பவம் நடைபெற்றது. வடலிகள் மற்றும்  
பனைமரங்களில் வேகமாகத் தீ பரவியது. உடனடியா  
கத் தீயணைப்புப் படையினருக்கும், பிரதேச சபையின  
ருக்கும் தகவல் வழங்கப்பட்டது.

அங்கு விரைந்த யாழ்ப்பாணம் மாநகர சபையின்  
தீயணைப்புப் படையினர், தீயைக் கட்டுப்படுத்தும்  
நடவடிக்கையில் ஈடுபட்டனர்.

இந்தக் காணிக்கு அருகில் உள்ள வீட்டின் உரிமை  
யாளர் குப்பைக்குத் தீ வைக்கும்போது இந்த இடர் ஏற்  
பட்டது எனத் தெரிவிக்கப்படுகிறது. (ஐ-7)

## நாவற்குழி இளைஞர்கள் கானாமற்போனமை;

# ஆள்கொணர்வு மனுக்கள் ஒக்.15 வரை ஒத்திவைப்பு

யாழ்ப்பாணம், ஜூலை 12  
நாவற்குழிப் பகுதியில் இராணுவத்தினரால் 24 இளைஞர்கள்  
கைது செய்யப்பட்டுப் பின்னர் கானாமல் ஆக்கப்பட்டமை தொடர்  
பான ஆள்கொணர்வு மனுக்கள் மீதான விவாதம் எதிர்வரும் ஒக்  
ரோபர் 15ஆம் திகதியிடப்பட்டு வழக்குகள் ஒத்திவைக்கப்பட்டன.

ஆள்கொணர்வு மனுக்கள் மூன்  
றும் காலம் தாழ்த்தியவை எனவும் அவற்றை ஆரம்ப விசாரணை  
யிலேயே மேல் நீதிமன்றம் தள்ளு  
படி செய்யவேண்டும் என்ற சட்ட மா  
அதிபர் திணைக்களத்தின் ஆட்  
சேபனைக்குதமது எழுத்துமூல ஆட்  
சேபனையை மனுதாரர்கள் சார்பில்  
நேற்று முன்வைத்த நிலையிலேயே  
மேல் நீதிமன்றால் விவாதத்துக்கு  
திகதியிடப்பட்டது.

1996ஆம் ஆண்டு நாவற்குழிப்  
படைமுகாமில் இராணுவ அதிகாரி  
யாக இருந்த துமிந்த கெப்பிட்டி  
வெலான தலைமையிலான படை  
யினர்கைது செய்துகொண்டுசென்ற  
24 இளைஞர்கள் பின்னர் காணா  
மல் ஆக்கப்பட்டனர்.

தமது உறவினர்களை மீட்டுத்  
தருமாறு கானாமல் ஆக்கப்பட்ட  
வர்களுடைய உறவினர்கள் சட்டத்  
தரணிகள் கு.குருபரன் மற்றும்  
எஸ்.சுபாசினி ஆகியோர் ஊடக  
யாழ்ப்பாணம் மேல் நீதிமன்றில்  
ஆள்கொணர்வு மனுக்களைத்  
தாக்கல் செய்தனர். கடந்த நவம்பர்  
9ஆம் திகதி 12 பேர் சார்பில்  
தனித்தனியே ஆள்கொணர்வுமனுக்  
கள் தாக்கல் செய்யப்பட்டன. அவற்  
றில் 3 மனுக்களை மட்டும் மேல்  
நீதிமன்றம் ஏற்றுக்கொண்டது.

9 பேரின் மனுக்கள் 2002ஆம்  
ஆண்டு யாழ்ப்பாணம் மேல் நீதிமன்றில்  
தாக்கல் செய்யப்பட்டன. அந்தமனுக்  
கள் மீதான விசாரணையை யாழ்ப்பா  
ணத்தில் நடத்தக்கூடாது என  
அப்போதைய யாழ்ப்பாணம் இராணுவத்  
தளபதி கொழும்பு மேன்முறை  
யீட்டு நீதிமன்றில் 2003ஆம்  
ஆண்டு தாக்கல் செய்த மனுவை  
அடுத்து, இந்த வழக்குகள் அக்கால

பகுதியில் அனூராதபுரம் மேல் நீதி  
மன்றக்கு மாற்றம் செய்யப்பட்டன.  
வேறொரு மேல்நீதிமன்றில் நிறு  
வையில் இருக்கும் வழக்கொன்றை  
இன்னொரு மேல்நீதிமன்றில் மீளத்  
திறக்க முடியாது என்று சுட்டிக்காட்  
டியே 9 பேரின் ஆள்கொணர்வு  
மனுக்கள் யாழ்ப்பாணம் மேல் நீதி  
மன்றால் தள்ளுபடி செய்யப்பட்ட  
ன.

மனுக்களில் முதலாம் பிரதிவாதி  
யாக துமிந்த கெப்பிட்டிவெலான  
2ஆம் பிரதிவாதியாக இலங்கை  
இராணுவத் தளபதி மற்றும் 3ஆம்  
பிரதிவாதியாக சட்டமா அதிபர் ஆகி  
யோர் குறிப்பிடப்பட்டுள்ளனர்.

இந்த வழக்கு யாழ்ப்பாணம் மேல்  
நீதிமன்ற நீதிபதி அன்னலிங்கம்  
பிரேமசங்கர் முன்னிலையில் நேற்று  
விசாரணைக்கு வந்தது.

சட்டமா அதிபர் திணைக்கள பிரதி  
சொலிஸிட்டர் ஜெனரல் செய்திய  
குணசேகர மேல்நீதிமன்றில் தோன்  
றினார். அவர்களுடன் அரச சட்ட  
வாதிநாகரட்டணம் நிஷாந்தும் முன்  
னிலையானார்.

மனுதாரர்கள் சார்பில் சட்டத்  
தரணிகள் கே.குருபரன், வி.திருக்கும  
ரன், ஆகியோர் முன்னிலையாகினர்.  
எதிர்மனுதாரரான இராணுவ அதி  
காரி துமிந்த கெப்பிட்டிவெலான சார்  
பில் சட்டமா அதிபர் திணைக்களத்  
தால் முன்வைக்கப்பட்ட ஆரம்ப  
விசாரணையின் ஆட்சேபனைக்கு  
எதிராக மனுதாரர்களால் நேற்று  
எழுத்துமூல ஆட்சேபனை முன்  
வைக்கப்பட்டது.

“ஆள்கொணர்வு மனுக்களை  
தாக்கல் செய்வதற்கு 1996ஆம்  
ஆண்டிலிருந்து 2015ஆம் ஆண்டு  
வரை நாட்டில் நிலவிய பாதுகாப்புப்  
கூழல் அனைவருக்கும் தெரியும்.

2015ஆம் ஆண்டுக்குப் பின்னர்  
ஓரளவு கூழல் மாறியிருக்கின்றது  
என்ற அடிப்படையில் நீதிமன்றக்கு  
வந்தால் எந்தவித அச்சுறுத்தலும்  
இல்லாமல் தமக்கு நிவாரணம்  
கிடைக்கும் என்ற நம்பிக்கையில்  
மனுதாரர்கள் இந்த நீதிமன்றக்கு  
வந்துள்ளனர்.

நீதிமன்றைக் காலம் தாழ்த்தி  
நாடியமைக்கான காரணம்பாதுகாப்பு  
அச்சுறுத்தல்களையாகும். ஆனால்  
அதுகூட இன்றைய கூழ்நிலையில்  
மனுதாரர்களுக்குப் பாதுகாப்பு இருக்  
கின்றதா? என்ற கேள்வி உள்ளது.  
குறிப்பாக கடந்த தவணையின்  
போது, நீதிமன்ற வளாகத்திலே  
பல்வேறு புலனாய்வு அதிகாரிகள்  
நடமாடினர்.

அதற்கு முன்னதாக இந்த மனு  
தாரர்களின் ஒருவரின் வீட்டுக்குச்  
சென்ற புலனாய்வாளர்கள், தங்  
களைத் தொண்டு நிறுவனப் பணி  
யாளர்கள் என அடையாளப்படுத்தி  
மனுதாரருக்கு முறையற்ற விதத்  
தில் அழுத்தம் கொடுத்தனர் என்று  
நீதிமன்றில் கூறினேன்” என மனு  
தாரர்களின் சட்டத்தரணி குமாரவடி  
வேல் குருபரன் தெரிவித்தார்.

நீதிமன்றவளாகத்துக்குள் சென்ற  
தவணை வந்திருந்த அலுவலர்கள்  
என்னுடைய பாதுகாப்புக்காக வந்  
தவர்கள் என்று பிரதி சொலிஸிட்டர்  
ஜெனரல் பதிலளித்தார்.

2009ஆம் ஆண்டுக்குப் பின்  
னர் சட்ட மா அதிபர் திணைக்கள  
அதிகாரிகளுக்குப் பாதுகாப்பு இல்  
லையா? என்ற கேள்வியை நான்  
புதிலுக்கு எழுப்பினேன்.

அத்துடன், தங்களுக்குப் பாது  
காப்பு இல்லை என்று தெரிவித்தே  
வழக்குகள் பலவற்றை அநுராதபுரம்  
மேல் நீதிமன்றக்கு இவர்கள் மாற்  
றினார்கள் என்றும் மன்றில் குறிப்  
பிட்டேன்.

தற்பாதுகாப்புக்கு எனப் பிரதி  
சொலிஸிட்டர் ஜெனரல் குறிப்பிட்ட  
தால் நீதிமன்றம் அதில் தலையிட  
முடியாது. ஆனால் மனுதாரரால்  
எழுத்துமூலம் குறிப்பிடப்பட்டது  
போன்று புலனாய்வாளர்களால்  
மனுதாரருக்கு அச்சுறுத்தல் இருப்  
பின் எதிர்மனுதாரர்களின் சட்  
டத்தரணிகள் அதற்குப் பொறுப்புக்  
கூறவேண்டும் என்று மேல்நீதிமன்ற  
நீதிபதி சுட்டிக்காட்டினார்” என்று  
மனுதாரர்களின் சட்டத்தரணி குமா  
ரவடிவேல் குருபரன் மேலும் கூறி  
னார். (ஐ-7)